

122

تاریخ الامت

جلد ہفتم

آل عثمان

علامہ محمد آلم صاحب حیرا چوئی

شائع ————— کردہ

ادارہ طلوع اسلام کراچی

DATA ENTERED

۲۹۴۵۹

۱۱۱۱

۱۰۷۰۶۰۷

فہرست تاریخ الامت

جلد ہفتم

صفحہ	مضمون	صفحہ	مضمون
۱۰	وفات	۱۰	دیناچ
۱۳	ادرفاں	۱۳	آل عثمان
۱۴	انکشاریہ	۱۴	ارطغرل
۱۸	فتوحات	۱۸	غازی عثمان
۱۸	داخلہ یورپ	۱۸	مال خاتون
۲۰	وفات	۲۰	قراچہ حصار
۲۰	مراد اول	۲۰	بیلرچک
۲۱	نتیجہ اوردن	۲۱	استقلال
۲۲	مغربی حملہ	۲۲	بردسہ

صفحہ	مضمون	صفحہ	مضمون
۶۰	وفات	۳۲	نشان ہلال
۶۱	بازید ثانی	۳۲	فتوحات
۶۲	فتوحات	۳۷	وفات
۶۳	یورپ	۳۸	بازید ایدرم
۶۴	اندلس	۳۹	فتوحات
۶۴	عزالت	۴۰	محرک سیلیبی
۶۶	سلیم اول	۴۳	تیمور لنگ
۶۶	شاہ اسماعیل	۴۴	نزاع تخت
۶۷	فتح مصر	۴۶	محمد اول
۶۸	خلافت	۴۶	پیر تلچہ
۶۹	یورپ	۴۹	مراد ثانی
۷۱	سلیمان اعظم	۵۰	فتوحات
۷۱	بنیاد	۵۱	مونیاد
۷۱	فتوحات	۵۵	محمد ثانی فاتح
۷۲	دودس	۵۵	فتح قسطنطنیہ
۷۲	کریمیا	۵۸	دیگر فتوحات

صفحہ	مضمون	صفحہ	مضمون
۸۶	دیگر فترحات	۷۳	ہنگری
۸۷	یورپ	۷۳	دیانا
۸۸	محمد ثالث	۷۴	بغداد
۹۰	احمد اول	۷۴	الحجاز
۹۱	شاہ عباس	۷۵	ہند
۹۱	یورپ	۷۵	جزائر بحرہم
۹۲	مصطفیٰ اول	۷۶	فرانس
۹۵	عثمان ثانی	۷۷	طہاسپ
۹۷	مراد راج	۷۷	وفات
۹۷	بہن داد	۷۹	اولاد
۱۰۱	ابناء حکم	۸۰	سیکستان
۱۰۲	محمد راج	۸۳	بین
۱۰۳	کوپرلی	۸۳	تہی بیرو
۱۰۴	مقدس عہد	۸۳	مراثیات
۱۰۹	یلمان ثانی	۸۵	فرانس
۱۰۸	احمد ثانی	۸۶	

صفحہ	مضمون	صفحہ	مضمون
۱۲۸	ایران	۱۰۹	مصطفیٰ ثانی
۱۲۸	کریمیا	۱۰۹	محاربات
۱۲۹	مصر	۱۱۰	مسئلہ شرقیہ
۱۲۹	روس و آسٹریا	۱۱۳	احمد ثالث
۱۲۹	دقات	۱۱۳	پیر اعظم
۱۳۰	سلیم ثالث	۱۱۵	ایران
۱۳۰	روس و آسٹریا	۱۱۷	محمد اول
۱۳۱	اصلاحات	۱۱۷	نادر شاہ
۱۳۲	نپولین	۱۱۸	روس و آسٹریا
۱۳۶	معزولی	۱۱۸	فرانس
۱۳۷	مصطفیٰ رابع	۱۲۱	عثمان ثالث
۱۳۸	یاران روسی	۱۲۳	مصطفیٰ ثالث
۱۳۹	محمد ثانی	۱۳۳	روس
۱۳۹	روس	۱۲۵	مصر
۱۴۰	نجد	۱۲۷	عبدالحمید اول
۱۴۲	علی پاشا	۱۲۷	روس

صفحہ	مضمون	صفحہ	مضمون
۱۵۲	حسن چرخس	۱۴۳	انکشاریہ
۱۵۳	دماغی خلل	۱۴۳	یونان
۱۵۴	عبدالمجید ثانی	۱۴۴	الجزائر
۱۵۴	دستور	۱۴۴	تہربیا
۱۵۴	جنگ پلونا	۱۴۴	مصر
۱۵۵	معاهده برلن	۱۴۵	وفات
۱۵۶	قبرص	۱۴۶	عبدالمجید اول
۱۵۶	تونس	۱۴۶	اصلاحات
۱۵۷	اعرابی پاشا	۱۴۷	روس
۱۵۷	ہدی ہودانی	۱۴۷	درود
۱۵۸	نشدہ	۱۴۸	وفات
۱۵۸	روم، ایلی شرقی	۱۴۹	عبدالعزیز
۱۵۸	آرمینیہ	۱۴۹	سفری یورپ
۱۵۹	کریٹ	۱۵۰	ابتزی
۱۵۹	اتحاد دترقی	۱۵۱	معزولی
۱۶۰	معزولی	۱۵۲	مراد خامس

صفحہ	مضمون	صفحہ	مضمون
۱۷۳	عبدالحمید ثانی	۱۶۲	محمد خاں مس
۱۷۵	غازی مصطفیٰ کمال	۱۶۲	طرابلس
۱۷۸	تاریخ عثمانیہ پر ایک نظر	۱۶۳	بلقان
۱۷۹	سلطنت	۱۶۴	وقد انصاری
۱۸۰	خلافت	۱۶۴	جنگ عمومی
۱۸۲	ولی محمدی	۱۶۴	عربی بغادت
۱۸۲	نظام مملکت	۱۶۶	عبدالاحمد
۱۸۵	ترک	۱۶۷	یونانی مسئلہ
۱۸۵	اسلام	۱۶۸	دینی تحریک
۱۸۶	روداداری	۱۷۰	معادہ ماسکو
۱۸۸	ترکی ادب	۱۷۰	ترکستان
۱۹۰	انقلاب	۱۷۱	لوزان کانفرنس
۱۹۲	اسباب زوال	۱۷۲	جمہوریت

۸
بسم تعالیٰ

پیش لفظ

تاریخ الامت کے پہلے چھ حصے اس سے پیشتر شائع ہو چکے ہیں۔ اب اس کا ساتواں حصہ ہدیہ ناظرین ہے۔ جس میں خلافت عثمانیہ رٹری کی تک کا تذکرہ ہے۔ اس کے بعد الغاب خلافت اور قیام جمہوریت تک کے حالات بھی اس جلد میں آگئے ہیں۔ لیکن رٹری کے جمہوری دور اور مملکت اسلامیہ کے حصے سحرے ہو جانے کے بعد ان کے چھوٹے چھوٹے آزاد و نیم آزاد ممالک کی تاریخ نہیں لکھی جاسکی۔ اگر ایسا ہو سکتا تو یہ تاریخ موجودہ دور تک کی مکمل تاریخ ہو جاتی۔ لیکن اس اڈیشن کی اشاعت کے وقت اس تاریخ کے مصنف علامہ حافظ محمد اسلم جیرا چوری رحمۃ اللہ علیہ ہم سے جدا ہو چکے ہیں۔ اس لئے اب ان کی کتاب میں یہ داستان بہت تک پہنچے گی۔ بہر حال تاریخ الامت کی اس ساتویں جلد کے ساتھ مسلمانوں کی تیرہ سو سالہ تاریخ مکمل ہو جاتی ہے۔

اس کے اگلے حصہ میں مصنف مرحوم نے اس تمام تاریخی دور میں ایک نہایت چچا تلامذہ محاکمانہ فرمایا ہے اور امت میں علمی، سیاسی اور دینی اعتبار سے جو تبدیلیاں ظہور پذیر ہوتی رہی ہیں ان کا تذکرہ کر کے مسلمانوں کے مشہور فرقوں کا تفصیلی حال لکھا ہے۔

یہ کتابیں جلد ۱ اب زیر کتابت ہے اور جلد ۲ شائع ہو جائے گی۔ دید
التوفیق۔

ناظم ادارہ طبع اسلام
کراچی

فروری ۱۹۵۷ء

بِسْمِ اللّٰهِ الرَّحْمٰنِ الرَّحِیْمِ

دیباچہ

تاریخ الامت کا سآواں حصہ شائع کیا جاتا ہے اور اسی پر یہ سلسلہ ختم ہے میرا خیال تھا کہ آٹھواں حصہ بھی لکھوں گا۔ جس میں امت کی پوری تاریخ پر اسلامی نقطہ نظر سے ایک تنقیدی نگاہ ڈالوں گا۔ لیکن سر درست اس خیال کو میں نے مختلف وجوہ سے ملتوی کرنا مناسب سمجھا۔

اس حصے میں سلاطین و خلفاء عثمانیہ کے ابتدائے کراچ تک کے حالات لکھے گئے ہیں۔ تاریخ الامت کے دوسرے حصوں کے تناسب سے اس حصے کو بھی میں نے نہایت اختصار کے ساتھ مرتب کیا۔ ورنہ ان سلاطین میں سے بہت سے ایسے ہیں جن کی سوانح عمریاں تفصیل سے لکھی جائیں۔ تو اس کتاب سے بڑی ہو سکتی ہیں۔ اس کو آل عثمان کی محض تاریخ سمجھنا چاہیئے۔

ترکوں کے عالی شان اسلامی کارناموں اور نیز اس دل چسپی کے لحاظ سے جو مسلمانان ہند کو نصف صدی سے ان کے ساتھ رہی ہے۔ اردو...

زبان میں بہت کچھ ان کے متعلق لکھا جاتا چلے تھا۔ لیکن افسوس ہے کہ بجز دو ایک انگریزی کتابوں کے ترجموں کے ان کی تاریخ میں کوئی مستقل تصنیف اب تک شائع نہیں ہوئی۔ اس لئے یہ کتاب فی الجملہ اس کمی کو پورا کرے گی۔

اس حصے کی تالیف میں چھوٹی بڑی متعدد ترکی تاریخیں جو عربی زبان میں مجھ کو مل سکیں ہیں نے پیش نظر رکھیں۔ ان میں سے محمد فرید بک مصری کی تاریخ الدولۃ العلیہ العثمانیہ جو ۱۳۱۸ھ میں مصر میں چھپی ہے مجھ کو زیادہ قابل اعتماد معلوم ہوئی۔ کیونکہ وہ اہل بصیرت و رجال سیاست میں سے تھے۔ اور انہوں نے یہ تاریخ کوشش اور تحقیق کے ساتھ لکھی ہے جس میں جملہ معاہدات ترکی کے تراجم بھی حسب موقع درج کر دیئے ہیں۔

دوسری کتاب تاریخ الاتراک العثمین بھی پسند آئی جس کو حسین لیبب مصری نے انگریزی سے نہایت خوبی کے ساتھ عربی میں ترجمہ کر کے ۱۳۳۵ھ میں شائع کیا ہے۔ اس میں علاوہ تفصیلی معلومات کے حسن ترتیب بھی ہے جس کی دوسری عثمانی تاریخوں میں کمی ہے۔

مختصرات میں سے شیخ شاکر حنبلی کی تلخیص التاریخ العثمانی میں نے منتخب کی جو ۱۳۳۱ھ میں دمشق سے شائع کی گئی ہے۔

ان کتابوں میں بالعموم سن عیسوی استعمال کیا گیا ہے۔ اور میں نے شروع سے تاریخ الامت میں سن ہجری لکھتا چلا آتا ہوں۔ اس لئے ممکن ہے کہ مطابقت

دینے میں کہیں کچھ فرق پڑ گیا ہو نیز یورپین اشتخاص، مقامات اور ملکوں کے ناموں میں بھی بوجہ اس کے کہ میں نے عربی سے لے لیں مردجہ ناموں سے اختلافات پڑ گئے ہوں۔ چونکہ ان سے تاریخی واقعات پر زیادہ اثر نہیں پڑتا۔ اس وجہ سے میں نے ان کی تصحیح کی طرف جو بالفعل میرے لئے مشکل تھی۔ توجہ نہیں کی۔ مگر امید ہے کہ بشرط حیات آئندہ طباعت میں انہیں درست کر سکوں گا۔

(۳) میں کئی بار اس امر کو پہلے حصوں میں بھی ظاہر کر چکا ہوں کہ میری یہ کتاب تعلیمی ہے نہ کہ علمی، اس لئے صرف سیاسی تاریخ وہ بھی نہایت اختصار کے ساتھ لکھنے پر اکتفا کرتا ہوں، کیونکہ میرے نزدیک منازل تاریخ سے واقفیت سیاسی ہی حالات سے ہوتی ہے کہ وہی اصل ہے۔ اور علمی اور تمدنی شے فردعات ہیں بعض لوگ جو اس مختصر میں سب کچھ دیکھنا چاہتے ہیں۔ اور جب نہیں پاتے تو زبان طعن دراز کرتے ہیں۔ وہ غالباً میرے اس معروفے کو پیش نظر نہیں رکھتے اگر اس کتاب میں ہر قسم کی تفصیل میں لکھنے لکھتا تو ایک تاریخی عہد سے بھی عہدہ برآ نہ ہو سکتا۔ فقط۔

محمد اسلم جیرا جپوری
جامعہ ملیہ اسلامیہ - دہلی

یکم رجب ۱۳۲۸ھ

آل عثمان

دولت عثمانیہ کی بنیاد ایک ترکی قبیلہ کے ہاتھ سے پڑی جو وسط ایشیا کے مقام تائی کا باشندہ اور اوغوز کے لقب سے مشہور تھا۔ چنگیز خاں کے حملہ میں سواحل جیحوں کے قبائل جب خوف سے اپنے اپنے مسکن چھوڑ کر بکھل بھاگے۔ اس وقت یہ قبیلہ بھی ترکستان کے شہر ماہان میں آیا۔ پھر آرمینیہ کے شہر اخلاط سے ہوتا ہوا ارزنجان میں پہنچ کر قیام پذیر ہوا۔ وہاں سات سات سال گزار کر ^{۶۲۶} میں جب چنگیزی فتنہ فرو ہو گیا اپنے وطن کی طرف واپس چلا۔ رات میں فرات سے عبور کرتے ہوئے ان کا سردار سلیمان غرق ہو گیا۔ اس کی نعش دریائے نکال کر ساحل پر اس جگہ دفن کی گئی جو آج تک ترک مزار کے نام سے مشہور ہے۔ سلیمان کے چار بیٹے تھے۔ ترکی دستور کے مطابق قبیلہ ان چاروں میں منقسم ہو گیا۔ ان میں سے دو باپ کی نیت کے مطابق وطن کو چلے آئے، اور

دور اطفال اور دندار مع اپنے ساتھیوں کے جو دہزار نفوس سے زائد تھے
ایٹائے کوچک میں سلجھتیوں کے سایہ میں پناہ گزیں ہونے کے ارادے سے
چلے۔ مہرائے پائین اور سورمہ لی سے گذر کر اطفال نے زمین کی درخواست
کے لئے اپنے بیٹے کو سلجھتی بادشاہ کی خدمت میں روانہ کیا۔ اور خود قافلے کے
ساتھ رہا۔

آٹھائے راہ میں ایک دن جب کہ ایک میدان سے گذر رہا تھا دیکھا
کہ دو فوجیں آمادہ پیکار ہیں۔ جن میں سے ایک زبردست ہے اور دوسری
کمزور۔ اطفال کی حمت شجاعت جوش میں آگئی۔ وہ اپنے قبیلے کے جنگ
آدمیوں کے کہ جن کی تعداد تقریباً پانچ سو تھی، کمزور کی حمایت کو بڑھا۔ اور
اس بہادری سے لڑا کہ فتح حاصل کی۔ اس کے بعد معلوم ہوا کہ جس فریق کی اس
نے امداد کی ہے۔ خوش ہستی سے وہ علام الدین کے قیاد پر ملک شاہ سلجھتی
کی فوج ہے۔ اور جن کو شکست دی ہے، وہ تاتاری ہیں۔

سلطان علام الدین نے اس کارنامے کی وجہ سے اطفال پر
اطفال شاہانہ نوازش فرمائی۔ فقہ سکودرا اور طویانج کا سرسبز اور زرخیز
قطعہ آراضی جو دریائے سکار یہ کے کنارے رومی سرحد کے متصل واقع تھا۔
اس کو جاگیر میں عطا کیا۔ اور "ادج بک" خطاب کے ساتھ ان حدود کا یہ
دارمقرر کر دیا۔

رومی سلطنت کا پایہ تخت قسطنطنیہ تھا۔ ایشیائے کوچک اور اناطولیہ میں اس کے بہت سے قلعے تھے جن میں رومی قلعہ دار رہتے تھے۔ اور مکفورہ بولے جاتے تھے۔ ارطغرل کی ان کے ساتھ سلسلہ وار جنگ شروع ہوئی جن میں اس نے پے درپے فتوحات حاصل کیں اور اپنی شجاعت اور شہامت کا سکہ بٹھا دیا جس سے رومیوں پر اس کی ہیبت غالب ہو گئی۔ اس ناموری کی وجہ سے ترکی قبائل جو اس سے پہلے سلجوقیوں کے ساتھ اس علاقہ میں آئے تھے اس کے پاس آ گئے۔ اور اس کے لوازمظفر کے نیچے جنگ و جہاد میں جو ش و خروش کے ساتھ شریک ہونے لگے۔

سلاجقہ کی یہ سلطنت جس کی بنیاد سلطان قطلش کے ہاتھوں ۱۰۹۲ء میں پڑی تھی۔ چھٹی صدی ہجری میں ملک شاہ اور قلیج ارسلان کے زمانوں میں شوکت اور قوت میں نامور تھی اور ایشیائے کوچک، شام، جزیرہ، آرمینہ نیز ایران کا بھی ایک حصے کے زیرِ فرماں تھا۔ لیکن اندرونی اختلال اور امراء کی بغادتوں اور خود مختاریوں سے اس کی قوت روز بروز مضجحل ہوتی گئی۔ ایک طرف سے تاتاریوں نے پے درپے حملے کر کے اس کے شمالی اور مشرقی حصے پر قبضہ کر لیا تھا۔ دوسری طرف سے رومیوں نے ایشیائے کوچک اور اناطولیہ کے اکثر علاقے واپس لے لئے تھے جس کی وجہ سے یہ سلطنت نیم جان ہو رہی تھی۔

علامہ الدین شاہ فوجی نے ایسے وقت میں اطفال اور اس کے قبیلے کو جو
 قدیم سلاجقہ کی طرح دین کی مدد اور جہاد کے لئے ہر وقت کمر بستہ رہتے تھے،
 اپنے واسطے قوت اور شوکت کا ذریعہ سمجھا۔ ان کی فتوحات کی خبریں سن کر خوش
 ہوتا تھا۔ اور ان کے ساتھ ہر قسم کی مراعات کرتا تھا۔ یہاں تک کہ اپنی لڑائیوں میں
 بھی سب سے زیادہ انھیں پر اعتماد کرنے لگا۔ چنانچہ بنی شیر میں جو جنگ ہوئی، جس
 میں تاتاری اور زوی متحد ہو کر علماء الدین پر حملہ آور ہوئے تھے۔ اس میں اس
 کی بہترین فوج اطفال اور اس کے قبیلہ ہی کی تھی، جنہوں نے اپنی بہادری
 اور جنگی ہمارت سے دشمنوں کو شکست دے کر بھاگادیا۔ علامہ الدین نے اس
 صلے میں اس شہر کو بھی اطفال کی جاگیر میں دے دیا۔ اس کے کل علاقہ کا
 نام امارت سلطونی رکھا۔ اور اس کو مقدمہ الجیش کا پہلا سالار مقرر کیا۔
 یہ علاقہ ایک وسیع پرگنہ تھا جس میں کثرت سے سرسبز چراگاہیں اور
 ہری بھری دادیاں تھیں۔ بڑے حصے میں گیہوں کی کاشت ہوتی تھی۔ اور
 جا بجا انگر کے باغات اور خوشنما مناظر تھے۔ جن کو دیکھنے کے لئے لوگ دور
 دور سے آتے تھے۔ متعدد قلعے بھی تھے۔ مثلاً کاروچا حصار، بلد کوچک اور اتنی
 وغیرہ اور کئی شہر اور قصبے تھے۔ جن میں سے اس کے شہر سیدی غازی اور
 سکود شہور تھے۔

اطراف و جوانب میں جو قلعہ نشین امراء سلجوقیوں سے خود مختاری

کا اعلان کر چکے تھے۔ ان کے علاقوں پر بھی ارطغرل نے حکم سلطان نذر کر قبضہ
کر لیا۔ اس طرح اس کے مقبوضات کا دائرہ وسیع تر اور امراء و دولت میں اس
کا رتبہ فائق ہو گیا۔

۶۸۰ء میں ارطغرل نے ۶۰ سال کی عمر میں وفات پائی۔ اور سکود
کے مقبرہ میں دفن ہوا۔

غازی عثمان خان

۶۵۶ھ میں جس میں تاتاریوں نے حضارۃ اسلام کے مرکز بغداد کو تباہ اور خلافت عباسیہ کو غارت کیا۔ ارطغرل کا بڑا بیٹا عثمان پیدا ہوا تھا۔ اسی کے ہاتھوں عثمانی سلطنت کی بنیاد پڑی۔ جس نے اسلام کی وہ خدمات کیں جس کی توقع خلافت عباسی سے بھی نہیں ہو سکتی تھی۔

عثمان نے اپنے باپ کے ساتھ جنگ و جہاد میں تربیت پائی تھی، اور نوجوانی ہی میں جا بجا معرکوں میں ناموری حاصل کر لی۔ باپ کے مرنے کے بعد سلطان غیاث الدین کے حکم سے قسید کی ریاست اسی کو ملی۔ اسی کے نام سے ترک آج تک اپنے آپ کو عثمانی کہتے ہیں۔ اور اس کی بہادری اور شہسواروں کی داستانیں اپنی محفلوں میں گاتے ہیں۔

اسکی شہر کے متصل مقام ایترونی میں ایک صاحب علم
مال خاتون | اردش ضمیر بزرگ کہتے تھے جن کا نام ادب عالی

تھا۔ دیار کے لوگ ان کی ولایت کے معتقد تھے۔ اور ان کا بڑا احترام کرتے تھے۔ عثمان بھی تو عمری میں ان کی خدمت میں جایا کرتا تھا۔ ان کی ایک ماہ پیکر بیٹی مال خاتون نامی تھی جس کے ساتھ عثمان کو ولی محبت پیدا ہو گئی اس نے شیخ مذکور کے پاس نکاح کا پیغام بھیجا۔ مگر انھوں نے اپنی درویشانہ اور عثمان کی امیرانہ حالت کا فرق دیکھ کر قبول نہ کیا۔

عثمان کے قلب پر عشق کا غلبہ مہر لی نہ تھا۔ اس نے طے کر لیا کہ سوائے مال خاتون کے اور کسی عورت سے وہ شادی نہ کرے گا۔ اتفاقاً اسی درمیان میں اس نے خواب دیکھا کہ شیخ کے سینے سے ایک ہلال نکل کر بلند ہوا اور بدر کامل بن کر میرے آغوش میں اتر آیا۔ پھر اس سے ایک درخت نکلا جس کی شاخیں بہر و بحر دشت و جبل پر چھا گئیں اور اس کی پتیاں لٹکی ہوئی تلواروں کی طرح ہوا کے جھونکوں سے قسطنطنیہ کی طرف بڑھنے لگیں۔ اس کو شیخ سے بیان کیا۔ انھوں نے اس میں مبارک فالی کی تعبیر دیکھ کر مال خاتون کو اس کے نکاح میں دے دیا۔ لکن بنابر شہر کے والی نے کہ وہ بھی عثمان کی طرح مال خاتون کا خواہاں تھا۔ اور اس کے باپ کے پاس پیغام نکاح بھیج کر ناکام رہا تھا۔ رشتہ رقابت میں عثمان کو ایک قصر میں محصور کر لیا۔ اور چاہا کہ قتل کر ڈالے۔ لیکن عثمان اپنے رفیقوں کے ساتھ بہادری سے حریفوں کے زعمے سے باہر نکل آیا۔ اور کھلے میدان میں لڑ کر ان کو شکست دی والی

مذکور بھاگا۔ مگر اس کے ساتھ ایک یونانی رئیس کو سر مینجائیل نامی گرفتار ہو گیا۔ وہ عثمان کی شجاعت پر اس قدر فریفتہ ہوا کہ مسلمان ہو کر زندگی بھر اس کے ساتھ رہا۔ عثمانی تاریخ میں اس کی اولاد مینجائیل اوغلی کے نام سے مشہور ہے۔ مال خانوں کے ساتھ نکاح ہو جانے کی وجہ سے امارت کے ساتھ دینی اثر بھی شامل ہو گیا۔

تحت ریاست پر بیٹھنے کے ساتھ ہی ۱۸۸۶ء میں قراچہ قراچہ حصار | حصار کے امیر نکولس نے جو مسلمانوں کا سخت دشمن تھا چڑھائی کی عثمان نے اس کو شکست دے کر اس کا حصار بھی اس سے چھین لیا۔ اس کامیابی پر سلطنت کی طرف سے نوح، طبل و علم اور تکیہ کا خطاب ملا۔ تیر جمہور کے خطبوں میں اس کا نام شامل کیا گیا۔ اور اپنے نام کے سکے ڈھالنے کی اجازت اور علاقہ جات مفتوحہ کی امارت بھی عطا ہوئی اس وقت سے عثمان کی حیثیت ایک مستقل رئیس کی ہو گئی۔ اسی سال مال خانوں کے شکم سے اس کا بیٹا اور خاں پیدا ہوا۔

قرب دجوار کے متعدد رومی امیروں نے اس کے ساتھ لڑائیاں کیں لیکن ہر ایک میں عثمان ہی کامیاب رہا۔ اور اس کا مقبوضہ بڑھتا چلا گیا۔ حصار بیلہ چک کے تکفوز نے جو بظاہر عثمان سے دوستی رکھتا تھا ۱۸۹۸ء میں اپنی بیٹی کی بزم عروسی میں اس کو

بیلہ چک |

شہر کی دعوت دی۔ اور درپردہ یہ سامان کیا کہ گرفتار کیے۔ کورسینجیل
 نے جو خرمین قبا کی امارت پر تھا۔ عثمان کو اس سے آگاہ کر دیا۔ اس نے وہ چالیس
 مائوں کو ساتھ لے کر جن کی قباؤں کے نیچے اسلحہ تھا۔ شادی کی محفل میں گیا
 ہاں جب غدر کا اندازہ دیکھا۔ تو اسی وقت قلعہ پر قبضہ کر لیا۔ عروس کو بھی
 اس کا نام نیلو فر تھا، اپنے ساتھ لایا۔ اور جب اور خاں جوان ہوا۔ تو اس
 نے ساتھ بیاہ دیا۔

شہر میں جب تاتاریوں کے ہاتھوں قونیہ کی
استقلال اسطنت مٹ گئی۔ اور وہاں کا آخری سلجوقی تاج
 دار علاء الدین ثانی مارا گیا۔ اس وقت طوائف الملوک کی پھیل گئی۔ اور ہر حصے
 کا امیر خود مختار ہو گیا۔ عثمان نے بھی اپنے استقلال کا اعلان کیا۔ اور یہی شہر
 کو پایہ تخت بنایا۔

اسکے ارد گرد متعدد مستقل امارتیں تھیں۔ قرہ سی، صاردخاں، آیدین
 نشار، ساحل بحر متوسط پر، تک، حمید، قرہ مان، اسفندیار (بحر اسود پر) اور
 کریمیاں، ان میں سے امیر قرہ مان طاقت ور تھا۔ لیکن عثمان نے اس کو
 بھی شکستیں دیں۔

بیزنطینی سلطنت کو اپنے قرب میں یہ بڑھتی ہوئی طاقت کاٹنے کی
 کھشکی تھی۔ چنانچہ اعدا بن استقلال کے ساتھ ہی قسطنطنیہ سے ایک

فوج گراں اس کے ہستیصال کے لئے بھیجی گئی۔ عثمان نے بڑھ کر قویوں کے حصار کے متصل صف آرائی کی، سخت معرکہ ہوا جس میں رومیوں نے ہزیمت اٹھائی اور بھاگے۔ ترکوں نے تعاقب کر کے ان کو مارا اور مقام استادروس تک قبضہ کر لیا۔

رومیوں نے تاتاریوں کو ساتھ لے کر دوبارہ فوج کشی کی۔ اور قراچہ کے حصار کے سامنے پھر شکست کھائی۔

عثمان نے ایشیائے کوچک کے حملہ رومی امراء کے برودصہ پاس اعلان بھیج دیا کہ اسلام جزیرہ یا جنگ ان

تینوں میں سے جو صورت چاہو اختیار کرو۔ بعض مسلمان ہوئے۔ بعضوں نے جزیرہ دینا منظور کیا۔ لیکن اکثر تاتاریوں سے مدد لے کر جنگ کے لئے تیار ہو گئے۔ عثمان نے اپنے بیٹے اور خاں کی قیادت میں ایک لشکر جزیرہ پر دیا جس میں کہ میخائیل بھی تھا۔ دشمنوں کو جا بجا شکست ہوئی، آخر میں ۱۱۷۷ میں برودصہ پر محاصرہ کیا۔ پورے دس سال کے بعد اہل قلعہ قیصر کے حکم سے ایک رات کو نکل بھاگے۔ اور ۱۱۷۷ میں ترکی فوج اس میں داخل ہو گئی۔

غازی عثمان نے فتح برودصہ کی خوش خبری موت کے بستر وفات پر سی اور جب اور خاں اس کو دیکھنے کے لئے پہنچا تو اس کو

وصیت کی اور کیا۔

میں مرتا ہوں مگر مجھ کو اپنے مرنے کا غم نہیں ہے۔ کیونکہ تم جیسے
 ہفت بیسے کو اپنی جگہ پر چھوڑتا ہوں جو میری قائم مقامی مجھ سے
 بہتر کر سکتا ہے۔

دیکھو! ظاہر اور باطن میں اللہ کا خوت رکھنا۔ اور عدل گستری کو
 اپنا شیوہ بنانا کہ اسی سے سلطنت کی بنیاد مضبوط رہتی ہے۔
 رحم کرتے رہنا۔ کیونکہ ہمارے رب کی صفت رحیم ہے۔ حقوق
 کے معاملے میں قوی اور ضعیف کو یکساں سمجھنا۔ شریعت کو رائج
 کرنا اور کتاب و سنت کے مطابق عمل کرنا۔ اگر میری اس وصیت
 پر عمل کرو گے۔ تو تم ان اولیاء میں سے ہو جاؤ گے۔ جو رضا راہی
 سے کامیاب ہوتے ہیں۔

اسی کے ساتھ یہ بھی کہا کہ بردہ کو پایہ تخت بنانا۔ اور وہیں مجھے دفن کرنا۔
 ۱۲ رمضان ۱۰۳۰ھ میں عثمان نے وفات پائی۔ اور حسب وصیت بردہ
 میں لے جا کر دفن کیا گیا۔

غازی عثمان، شجاع، عاقل اور نرم خو تھا۔ دشمن کے لئے جس قدر سخت
 تھا۔ رعایا کے لئے اسی قدر ہرمان۔ اس کے عدل و انصاف سے ملک میں
 امن و امان قائم تھا۔ اور مسلم، یہودی، عیسائی سب اس کے ظل حمایت میں

آرام و آسائش سے زندگی بسر کرتے تھے۔

اس میں وہ تمام اوصاف تھے جو بانیاں دولت اور موسیٰ سلطنت میں ہوا کرتے ہیں۔ رعایا اور بالخصوص عثمانیوں میں وہ حد سے زیادہ محبوب تھا۔ اس کا علم اور اس کی شیرازی سلطنت کے تحفہ خانے میں اب تک محفوظ ہے۔ جو ہر عثمانی سلطنت کی تحت نشینی کے موقع پر تبرکاً اس کی کمر سے باندھی جاتی تھی۔ اسکی دعا کی جاتی تھی کہ اس کو بھی اللہ تعالیٰ عثمان جیسا اقبال مند بنائے۔

اورخاں

غازی عثمان کا بڑا بیٹا علامہ الدین پاشا تھا۔ لیکن اس کا میلان زہد اور عزت گزینی کی طرف تھا۔ اسی وجہ سے عثمان خاں نے اورخاں کے لئے سلطنت کی وصیت کی جو محابات میں اس کے ساتھ رہتا تھا۔ چنانچہ باپ کی وفات کے بعد وہی تخت نشین ہوا۔ اور علامہ الدین نے بھی کسی قسم کی مخالفت نہیں کی، اورخاں نے اس کو صدر آرمی عظمیٰ کے منصب پر مامور فرمایا۔ جس میں وزارت کے ساتھ فوج کی سپہ سالاری بھی شامل تھی۔ لیکن اس نے اپنی تمام تر توجہ اندرونی انتظامات کی طرف

لے پیے پاشا سناہین کی اولاد کے لئے مستعمل تھا۔ جب اس کو یہ خطاب ملنے لگا تو شہزادے چلی کے جانے لگے آخر میں ان کے لئے ہندو کا لقب مخصوص کیا گیا۔

مصرف کی۔ اور بیرونی جنگوں کے لئے اور خاں کو آزاد چھوڑ دیا۔

علاء الدین عاقل اور منتظم تھا۔ سب سے پہلے اس نے عثمانی نگہ سال قائم

کی جس میں سونے چاندی اور تانبے کے سکے ڈھلنے مٹنے کے لئے مقرر کئے۔ ورنہ اب

تک قدیم سلجوقی کے مستقل تھے۔ اس کے بعد فوجی نظام کی بڑت رخ کیا۔

فوج کی حالت یہ تھی کہ عثمانی ترکوں، سلطان کے پروردوں، نیر و ضاکاروں

کی جماعت، سوار اور پیادہ ہر وقت ضرورت جنگ کے لئے جمع ہو جاتی اور

پہلے میں سلطان کو لئے چلے آتے ایک بے قاعدہ جھنڈ کی طرح میدان میں پہنچ

کر لڑتی۔ اور لڑائی ختم ہونے کے بعد اپنے اپنے مقامات کو واپس چلی جاتی۔

علاء الدین نے خواہ دار فوج پیادہ اور سوار دونوں قسم کی ملازم رکھی۔ تاکہ دو

ہر وقت جنگ کے لئے تیار رہے۔ دس دس، سو سو، اور ہزار ہزار پیادوں

پر چھوٹے چھوٹے بڑے امراء مقرر کئے جو ان کو باقاعدہ فن سپہ گری اور

اصول جنگ کی مشق کرائیں۔

اس نظامی فوج کی عظمت اس قدر بڑھ گئی کہ سلطنت کی اصلی

طاقت یہی بن گئی۔ اور ملک کی غیر نظامی جماعت حقیر ہو گئی۔ اس لئے ادب

کو خطرہ پیدا ہو گیا کہ یہ اگر کسی کی حمایت کے لئے اٹھ کھڑی ہوئی۔ تو وہ کس

طاقت سے اس کا مقابلہ کر سکے گا۔

اور خاں نے علاء الدین پاشا ٹیڑھ لپٹے خاندان کے ایک تجربہ
انکشاریہ اسکا مدبر قرہ خلیل سے اس خیال کو ظاہر کیا۔ آخر الذکر نے یہ
 تجویز پیش کی کہ عیسائی اسیران جنگ میں سے جو نوجوان مسلمان ہو جائیں ان
 کا لشکر ترتیب دیا جائے۔ چونکہ سلطان کے سوا کوئی ان کا مربی نہ ہوگا۔ اس
 وجہ سے ان میں کسی خاندان یا قبیلہ کی عصبیت پیدا نہ ہوگی۔ اور نہ ان سے
 کسی قسم کا خطرہ ہوگا۔ سلطان کو یہ تجویز پسند آئی۔ اور اس نے اس کے نفاذ
 کا حکم دیا۔ اس قسم کی پہلی فوج جو مرتب ہوئی۔ برکت لینے کی غرض سے حاجی
 بکطاش کی خدمت میں بھیجی گئی۔ جو اس زمانے میں طریقت کے محترم بزرگ
 سمجھے جاتے تھے۔ شیخ حاجی نے اس کے لئے دعا کی۔ اور اس کا نام بنی شاری
 (فوج جدید) رکھا۔ جو ترکی میں بکھپاری لکھا جاتا ہے۔ اور عربی میں انکشاری
 شیخ مذکور کی تقلید میں انکشاریہ نے اپنی ٹوپی ادنیٰ اور سفید رکھی۔ اور اس
 کو اپنی خاص علامت قرار دیا۔

سلطان نے اس فوج کی تربیت اور ترقی کا بہت خیال رکھا۔ تنخواہوں
 کے علاوہ زمینیں بھی ان کو جاگیروں میں دیں۔ اور خطابات اور القاب سے
 ممتاز کیا۔ ہر سال ایک ہزار نوجوانوں کی بھرتی ہوتی تھی۔ یہاں تک کہ
 اس کی تعداد بہت بڑھ گئی۔ اور جنگ و جہاد کا مدار اسی پر ہو گیا۔ چنانچہ
 عثمانی فتوحات اور مقبوضات کا دائرہ انھیں کے ہاتھوں بڑھا۔ زمانہ

مابعد میں اس کا شمار پانچ لاکھ تک پہنچ گیا تھا۔ اور عیسائی سلطنتوں کے لئے اس کی قوت ایک عظیم الشان خطرہ بن گئی تھی۔ لیکن آخر میں اس نے اپنے حدود سے آگے اپنے قدم بڑھا دیئے۔ اور سلطانی احکام سے امر و اختیار کرنا شروع کیا۔ جس کی وجہ سے سلطان محمود ثانی نے رمضان ۱۲۴۱ھ میں اس کے سرغزوں کو قتل کر کے اس فوج کو ہمیشہ کے لئے توڑ دیا۔

اور خاں نے باپ کی وصیت کے مطابق دارالخلافہ بردوسہ کو **فتوحات** بنالیا۔ وہاں سے بقیہ ایشیائے کوچک کو فتح کرنے کے لئے متعدد لشکر روانہ کئے۔ جنہوں نے ہر جگہ کامیابی حاصل کی۔ خود اس نے ارمید پر چڑھائی کی اور اس کو قیصر بن لایا۔ پھر ازبک کا محاصرہ کیا۔ دو سال کے بعد اس میں داخل ہو گیا۔ اور اپنے بیٹے سلطان زدہاں کا والی مقرر کر دیا۔ مفتوح قوموں کے ساتھ اس کا برتاؤ نرم اور عادلانہ تھا۔ وہ ان کے کسی مذہبی یا دینی معاملے میں دخل نہیں دیتا تھا۔ اعلان کرادیا تھا کہ جو رہنما چاہے امن کے ساتھ رہے۔ اور جو ہجرت کا خواہاں ہو اطمینان کے ساتھ اپنی ملکیت منقولہ و غیر منقولہ فروخت کر کے چلا جائے۔

۱۲۳۶ھ میں ریاست قرہ سی کے امیر کی وفات کے بعد اس کے دونوں بیٹوں میں تخت حکومت کے لئے نزاع واقع ہو گئی۔ سلطان نے اس موقع پر اس کو اپنے مقبوضات میں داخل کر لیا۔

اور خاں نے بیس سال تک نہایت تندرہی اور جانفشانی سے سلطنت کے ہر انتظامی شعبے کو درست کیا۔ تیز جابجا مدارس، مساجد اور زوایا تعمیر کرائے۔ اور علماء و شعراء کی قیادت سے علم و ادب کو فروغ دیا۔

خلافت دیگر مشرقی فاتحین کے سلاطین عثمانیہ کی یہ خصوصیت رہی کہ وہ محض فتح ممالک کے حریص نہ تھے۔ بلکہ جس قدر ان کے قبضے میں آتا تھا اس میں امن و امان اور پورا انتظام قائم کر لینے کے بعد دوسرے ملک پر ہاتھ ڈالتے تھے۔ غالباً یہی وجہ ہوئی کہ دیگر شاہی خاندانوں کی بہ نسبت اس خاندان میں مدت دراز تک سلطنت رہ گئی۔

ملکی اور فوجی انتظامات کی درستی سے اور خاں کی طاقت اس قدر بڑھ گئی کہ قیصر قسطنطنیہ اندر دینکولس نے اس کی طرف دوستی کا ہاتھ بڑھایا اس کے بعد قیصر کانٹاکوزینی نے ۱۷۶۷ء میں اپنی زوجہ ان دختر اس شخصیت سالہ سلطان کے ساتھ بیاہ دی۔ تاکہ دشمنوں کے مقابلے میں اس سے مدد حاصل کر سکے۔

۱۷۵۶ء میں شاہ سریبا اسٹیفن دوشان نے قبائل **داخلہ یورپ** [مقابلہ کو اپنے ساتھ ملا کر بلغاریہ کو فتح کر لیا۔ اور قسطنطنیہ پر چڑھائی کی۔ قیصر یوحنا بالیولاج نے سلطان سے مدد مانگی۔ اس نے ایک جرار لشکر بھیج دیا۔ مگر اسی دوران میں دوشان مر گیا۔ جس کی وجہ سے

اس کی جمیعت متفرق ہو گئی۔ اور ترکی فوج بلا جنگ واپس علی آئی۔ اس موقع پر ترکوں کو رومی سلطنت کی کمزوری اچھی طرح معلوم ہو گئی۔ اس وجہ سے سلطان نے چاہا کہ چند ذوقی دستے خفیہ طور پر سمندر سے پار اتار کر مغربی ساحل کے کسی مقام پر قابض ہو جائے۔ تاکہ یورپ میں بڑھے سکارا ستارے اس کی تجویز کے مطابق اس کا بڑا سیلیمان جو علامہ الدین کے انتقال کے بعد سے صدر اعظم تھا۔ رات کو چالیس بہادر ترکوں کو لے کر درہ دانیال سے پارا تر گیا۔ پھر وہاں سے کشتیاں پکڑ کر چین گھنٹوں میں تیس ہزار فوج بندرگاہ ترب پر اتار دی۔ اور ایسالا اور دستور پر قبضہ کر لیا۔ اس وقت سے ترکوں کا قدم یورپ میں جم گیا۔ اس حملے کے قائد عشی بابا اور غازی فاضل بابا تھے جن کی قبریں گیلی پلی میں زیارت گاہ ہیں۔

۱۶۷۱ء میں سیلیمان پاشا صدر اعظم جو ولی عہد تھا۔ شکار میں

وفات گھوڑے سے گر کر ہلاک ہو گیا۔ اس حادثے کا اور خاں کے

اوپر جس کی عمر ۸۲ سال ہو چکی تھی۔ سخت اثر پڑا۔ چنانچہ دو ماہ کے بعد وہ بھی انتقال ہو گیا۔ اور بروصہ میں دفن ہوا۔

اور خاں ۳۴ سال حکمران رہا۔ اس نے ایک طرف اپنی فتوحات سے

سلطنت کا دائرہ وسیع کیا۔ یہاں تک کہ یورپ میں بھی قدم جما دیا اور دوسری طرف اندرونی انتظامات سے سلطنت کی حالت اسی حدت کر لی کہ ہمایہ

ممالک پر اس کی ہیبت چھا گئی۔ شجاعت اور فرزانیگی کے ساتھ شریعت
کاتب اور رفاه عام کاشیائی تھا، مساجد مدارس، خانقاہیں، پبل سرائیں
لنگر خانے اور حمام وغیرہ جو اس نے اپنے عہد میں تعمیر کرائے۔ ان کی تعداد
چار ہزار سے زیادہ تھی۔

مراد اول

اور خاں کے بعد اس کا سب سے چھوٹا بیٹا مراد حسین کی ولادت ۱۷۵۶ء
 میں ہوئی تھی اور حسین کا لقب خداداد نذگار تھا۔ سریر سلطنت پر آیا۔ ریاست قرہ مان
 جس کا پایہ تخت انگورہ تھا۔ اس کے رئیس علاء الدین نے موقع دیکھ کر ارد گرد کے
 مستقل امراء کو عثمانیوں کی قوت توڑنے کے لئے متفق کر لیا۔ اور ان کے ساتھ
 لے کر چڑھائی کی۔ سلطان مراد نے سب کو شکست دی۔ اور انگورہ پر بھی قبضہ
 کر لیا۔ آخر میں علاء الدین نے اس کے ساتھ صلح کر لی۔ اور اپنی بیٹی اس کے
 نکاح میں دے دی۔

بلقان میں بکریک لاشاہین نے سلطان کے حکم سے اردن
 فتح ادرنہ کو فتح کیا۔ موقع کی اہمیت کے لحاظ سے سلطان نے بروصہ کو
 چھوڑ کر اسی کو اپنا مرکز قرار دیا۔ چنانچہ فتح قسطنطنیہ تک عثمانی پایہ تخت وہی رہا۔

آفرینوں سپہ دار نے عثمانیوں کے نام سے دندار اور چمن
مغربی حملہ پر قبضہ کر لیا جس کی وجہ سے ایک طرف قسطنطنیہ حملہ مسمیٰ

حکومتوں سے الگ اور ہر طرف سے عثمانی املاک سے محصور ہو گیا۔ اور دوسری طرف
 سربیا۔ بلغاریہ اور البانیہ کے ساتھ ترکی سلطنت کے حدود مل گئے۔ اس
 وجہ سے ان دولتوں کے فرمانرواؤں نے پاپا اور یانوس خاس کے پاس
 فریاد کی کہ وہ یورپین حکومتوں کو آمادہ کیسے کہ ترکوں کے مقابلے میں ہماری
 امداد کریں۔ ورنہ اگر ان کی فتوحات کا سیلاب کوستان بلغاریہ سے آگے
 بڑھا تو کوئی مغربی طاقت اس کی روک روک نہ سکے گی۔ اور سب کے لئے خطر
 یکساں ہوگا۔

پاپائے مذکور نے جملہ یورپین بادشاہوں کے پاس خطوط بھیجے اور
 ان کو صلیب کے نام سے اس جنگ کے لئے براہیگجہ کیا۔ سلطان مراد اس
 زمانہ میں شہر بیجا کا محاصرہ کئے ہوئے ایشیائے کوچک میں پڑا تھا۔ شاہ سربیا
 اور کبودشان کے بیہ تحت نشین ہوا تھا۔ اس موقع کو مناسب سمجھ کر پاپائے
 روم کی امداد کا انتظار کئے بغیر سنیا اور منگری سے ایک بڑا لشکر جمع کر کے
 ۱۶۶۶ء میں ادرنہ کی طرف بڑھا۔ ترکوں نے دریائے مریتزا کے کنارے پہنچ کر
 ان پر ایسا شب خون مارا کہ میدان میں کشتوں کے پستے لگا دیئے جو باقی بچے وہ
 ابتری اور بدحواسی کے ساتھ بھاگ نکلے۔

مراد ایشیائے کوچک میں فتح حاصل کر کے اس کے نظم و نسق کو مکمل کر لینے کے بعد ادرت پہنچا۔ قرہ خیل کو جو فوج میں قاضی تھا خیر الدین پاشا کا لقب دے کر صدر اعظم بنایا۔ اور اس کی مدد سے ملکی معاملات اور سلطنت کے بہات کے انصرام میں مشغول رہا۔ شہر میں شاہ سر بیا لالہ زار جو اور دیک کے قتل کے بعد اس کا جانشین ہوا تھا۔ فرمانروائے بلغاریہ سیسین کو اپنے ساتھ متحد کر کے پھر عثمانیوں کے مقابلے کے لئے آیا۔ لیکن چند معرکوں کے بعد جب ان کو اپنی کمزوری کا یقین ہو گیا تو دونوں نے سالانہ ایک معین خراج منظور کر کے مصافحہ کر لی۔ والی بلغاریہ نے اپنی بہن بھی سلطان کے نکاح میں دے دی۔

اس جنگ کے بعد مشہور عثمانی سپہ سالار لالہ شاہین انتقال

نشان ہلال

اگر گیا جس کی جگہ تیمور طاش مقرر ہوا۔ اس نے ترکی سواروں کو جدید نظام کے ساتھ ترتیب دیا۔ اور ان کے مراتب میں بھی اضافہ کیا۔ رومی سلاجقہ کے پرچم پر ہلال تازہ کا نشان ہوتا تھا۔ چونکہ ابتدائیں عثمانیوں نے انھیں کے سایہ میں پناہ لی تھی۔ اور پھر انھیں کے جانشین بھی ہوئے۔ اس وجہ سے انھوں نے بھی اپنے سرخ علم پر ہلال تازہ کا نشان رکھا جو آج تک چلا جاتا ہے۔

ایشیائے کوچک میں ریاست حمید ۸۲۰ھ میں مقبوضات

فتوحات

عثمانی میں داخل کر لی گئی۔ امیر کریمیان نے بھی اپنی بیٹی سلطان کے بڑے بیٹے بایزید کے ساتھ بیاہ دی اور شہر کوتاہیہ کو جہیز میں پیش کیا۔

اسی سال شاہ سر بیا اور بلغایہ پر جنہوں نے خراج ادا نہیں کیا تھا۔ تیمور
طاش نے لشکر کشی کی اور مناستر اور استب وغیرہ مقامات لئے۔ پھر بڑھ کر صوفیا
کا محاصرہ کیا۔ اور تین سال کے بعد اس میں داخل ہو گیا۔ صدر اعظم خیر الدین پاشا
نے سلاویک فتح کر لیا۔

’ ہر چند کہ بیر لٹینی شاہی خاندان کے تعلقات سلطان کے ساتھ اچھے تھے اور
قیصر کے محل کی مستعد خواتین اس کے نکاح میں تھیں۔ لیکن قیصر یو جتا بالیو لاج
در پردہ اس کوشش میں تھا کہ جس طرح ہو سکے۔ اس کو بلقان سے نکال دے
چنانچہ ۱۸۷۷ء میں خفیہ رومانیہ اور پولش سے امداد کی درخواست کی لیکن
وہاں سے ناکام واپس پلٹا۔ سلطان اس کی اس منافقانہ حرکت سے سخت
ناراض ہوا۔ اس وجہ سے قیصر نے سلطان کو راہنی کرنے کے لئے اپنے تیسرے بیٹے
تیمور ڈر کو اس کی خدمت میں بھیج دیا کہ فوج میں داخل کر لیا جائے۔ اس سے
مراد کا ناگزیر غضب کسی قدر فرو ہوا۔

اس درمیان میں ایشیائے کوچک سے اضطراب کی جو خبریں پہنچیں
مراد نے اپنے بیٹے صاروچی کو اپنا قائم مقام بنا کر اس طرف کوچ کیا۔ قیصر کے بیٹے
اندرنگوس نے جو صاروچی کا مصاحب تھا۔ ترغیب و ترہیب دلا کر اس سے
استقلال کا اعلان کرادیا۔ مراد سنتے ہی پلٹا۔ درہ دانیال کو عبور کر کے قیصر کو
بھی ساتھ لیا۔ اور ادرنہ کی طرف بڑھا۔ ترکی نو جس صاروچی کو چھوڑ کر سلطان

کی خدمت میں حاضر ہو گئیں۔ اور دونوں نافرمان بیٹے پھرتے گئے۔ مراد نے صارو جی کی آنکھوں میں نیل کی سلائی پھیر دی۔ اور چونکہ اس کو شبہ تھا کہ درپردہ اس سازش میں قیصر بھی شریک ہے۔ اس لئے قیصر نے بھی اس بدگمانی کو رنج کرنے کے لئے اپنے بیٹے کے ساتھ وہی سلوک کیا۔

۸۸۸ میں جب خیر الدین پاشا مر گیا۔ اس وقت امیر قرہ مان نے یہ خیال کر کے کہ اب مجھے روکنے والا کون ہے۔ انگورہ پر چڑھائی کر دی۔ تیمور طاش نے پہنچ کر اس کو مغلوب کیا۔ لیکن اس کی بیٹی کی سفارش سے جو سلطان کے نکاح میں تھی اس کا تصور معاف کر دیا گیا۔ اور اس کی ریاست پھر اس کو دیدی گئی۔ مگر سالانہ خراج لگا دیا گیا۔

اسی سال شاہ مرہیا اور سیسین والی بلغاریہ نے پھر مل کر حملہ کیا۔ علی پاشا تیس ہزار فوج لے کر مقابلے کے لئے گیا اور قرطوہ اور شولہ کو فتح کر لیا اور سیسین نے بھاگ کر نیکوپلی میں پناہ لی اور وہاں سے لشکر جمع کر کے لایا مگر شکست کھا کر گرفتار ہو گیا۔ سلطان نے اس کی حاجت دیکھ کر قصور کو معاف کر دیا اور اس کی نصف سلطنت بھی چھوڑ دی۔

شاہ مرہیا نے اب امیر البانیہ کو اپنے ساتھ بلالیا۔ اور ۸۹۹ میں قوصہ میں ترکوں کا مقابلہ کیا۔ نہایت ہولناک جنگ پیش آئی جو کئی دن تک جاری رہی۔ آخر وہ شکست کھا کر گرفتار اور قتل ہوا۔

اس نعرے میں سلطان کے بڑے بیٹے بایزید نے ایسی شجاعت اور
 بہالت کا اظہار کیا کہ اس کا لقب ایلدرم (صاعقہ) رکھا گیا۔

میدان جنگ میں مراد جس وقت زخمیوں کو دیکھ رہا تھا۔ اس

وفات وقت ایک نیم زخمی سربا پایا نے اس کو ایسا خنجر مارا کہ جس
 سے وہ جانبر نہ ہو سکا۔ ۵۶ سال کی عمر میں ۸۹۱ھ میں وفات پائی۔ نقش
 بردہ میں لا کر آبائی مقبرہ میں دفن کی گئی۔

بایزید اول (ایلدرم)

میدانِ قیصرہ ہی میں ۱۴۹۱ء میں باتفاق ارکانِ دولت بایزید کی سلطنت
 نکاح کی ولادت ۱۴۹۱ء میں ہوئی تھی اسکاں کیا گیا۔ چونکہ اس کا بھائی یعقوب
 چلی بڑا اس سے عمری چھوٹا لیکن جرات اور شہامت میں ممتاز تھا۔ آپ نے دادا
 اور خاں کی سنت کے مطابق کہ وہ اپنے بڑے بھائی علاء الدین کے ہوتے ہوئے
 سلطان بنادیا گیا تھا۔ داعیہ سلطنت رکھتا تھا۔ اس وجہ سے امرا سے مشورہ اور علماء
 سے فتویٰ لے کر بایزید نے اس کو قتل کرادیا۔ تاکہ کسی قسم کی نزاع برپا نہ ہو سکے۔
 سریا کے جنگجو باشندوں کی طرف سے سلطان نے اپنے لئے ان کے
 مقتول بادشاہ کے بیٹے اسٹیفن کو وہاں کا والی بنادیا۔ اس شرط پر کہ سالانہ زیہ دینا
 ہے اور ہر وقت ضرورت فوجیں لاکر سلطانی سپاہ میں شریک ہو۔ اسٹیفن نے بھی
 سلطان کی رضامندی اور مزید تقرب حاصل کرنے کے لئے اپنی بہن اس کے
 نکاح میں دے دی۔

چوں کہ جنگ تو صرہ میں درپردہ قبصر عثمانیوں بالیولاج کی شرکت
فتوحات ثابت ہوئی۔ اس وجہ سے بائزید نے مقام الاسہر کو جو فلاڈیلفیا
 کے نام سے رومیوں کا آخری مقبوضہ اشیائے کوچک میں رہ گیا تھا ضبط کر لیا۔
 اور قسطنطنیہ پر بھی چڑھائی کی۔ دوران محاصرہ میں خبر آئی کہ دالی نلاح درومانیہ کا
 ایک صوبہ ڈیوک مانیس نے ادرہ کے ارائے سے بہت بڑا لشکر جمع کیا ہے۔ اس
 لئے قسطنطنیہ پر ایک فوج چھوڑ کر خود اس طرف گیا۔ ڈیوک مذکور نے شکست
 کھا کر دولت علیہ کی سیادت کو تسلیم کیا۔ اور سالانہ جزیہ دینے کا عہد لکھا۔ سلطان
 نے بدستور اس کا ملک اس کے قبضے میں رہنے دیا۔ تاکہ اپنے قوانین اور رسوم کے
 مطابق حکومت کرتا رہے۔

اشیائے کوچک میں امیر قرہ مان علاء الدین نے پھر قرب و جوار کے امراء
 کو متحد کر کے لشکر کشی اختیار کی۔ اور پے سالار تیمور طاش کو گرفتار کر لیا۔ بائزید پہن کر
 خود مقابلے کے لئے پہنچا۔ مقام آق چائے میں جنگ ہوئی جس میں علاء الدین نے
 اپنے دونوں بیٹوں محمد علی کے گرفتار ہو گیا۔ سلطان نے اس کی ریاست کو
 ضبط کر لیا۔ اس کے بعد سوا اس توقات اور اس کے اطراف کی ریاستیں بھی رتبہ
 عثمانی میں داخل کر لی گئیں۔ ان مقامات کے امراء نے بھاگ کر ریاست قسطنطنیہ
 کے امیر کے پاس پناہ لی۔ سلطان نے سفیر بھیجا کہ ان کو ہمارے حوالے کر دو۔ اس
 نے انکار کیا اس وجہ سے لشکر کشی کر کے اس کا بھی خاتمہ کر دیا۔

۹۳ھ میں سلطان بایزید نے بلغاریہ کو فتح کر کے سلطنت میں
معرکہ صلیبی شامل کر لیا۔ اور اس کے مقتول بادشاہ سیسین کے بیٹے کو جو سلمان

ہو گیا تھا۔ وہاں کا دالی بنادیا گیا۔ اس سے شاہ ہنگری مجسود کو اپنے ملک کے لئے
 خطرہ پیدا ہو گیا۔ جس کی سرحدیں کئی مقامات پر ترکی سلطنت سے مل گئی تھیں۔ اس
 لئے اس نے یورپ کے بادشاہوں کو اکسایا۔ اور یورپ نے بھی اس کی درخواست
 پر صلیبی جنگ کا اعلان کر دیا۔

سب سے پہلے کلیسا کی آواز پر ڈیوک برگنڈیا نے لبیک کہی اور اپنے بیٹے
 کاؤنٹ ڈی نیفر کو چھ ہزار منتخب بہادروں کے ساتھ جن میں اکثر مشرقیاء فرانس اور
 خود شاہی خاندان کے اراکین شامل تھے روانہ کیا۔ راستے میں بویزیا اور آسٹریا سے
 امراء اپنی اپنی فوجیں لے کر ان کے ساتھ شامل ہوتے گئے۔ جرمنی سے فریڈرک کاؤنٹ
 ہونسنرلوں اور اس کا لشکر نیز قدیس یوحنا اور شلیبی کی جماعت کے بہت سے
 نامور شہسوار جو روڈس سے آئے تھے ساتھ ہو گئے۔ ان صلیبی فدائیوں کے منصوبے
 یہ تھے کہ ترکوں کو شکست دیتے ہوئے درہ دانیال سے عبور کر کے ارض مقدس
 پر جہاں سے سلطان صلاح الدین اور ملک ظاہر بیرس نے ان کو نکال دیا
 تھا۔ پھر قبضہ کر لیں۔

یہ لوگ ہنگری پہنچے۔ اور وہاں کے بادشاہ کو معان فوجوں کے جو اس نے
 جمع کر رکھی تھیں لے کر دریائے ڈینیوب سے عبور کر کے نیکوپلی کا محاصرہ کیا۔ شاہ

ہنگری نے دلی نفاق کو بھی جو ترکوں سے عہد کر کے کیا تھا اپنے ساتھ لایا تھا ہر چیز کہ محاصرہ بہت سخت تھا۔ لیکن وہاں کے بہادر امیر اعلان بک نے نہایت پامردی کے ساتھ مقابلہ کیا۔ اسے یقین تھا کہ سلطان اس شہر سے دستبردار نہیں ہو سکتا۔ اس لئے جلد آجائے گا۔ چنانچہ یہی ہوا۔ بایزید اس حملے کی خبر سننے ہی دو لاکھ سپاہ لے کر صاعقہ کی طرح پہنچ گیا۔ دلی سربراہ اسٹیفن بھی جو باد جو دیلوں کے دباؤ کے اپنے پیمان سے نہیں پھرا تھا۔ ایک لشکر جرار لے ہوئے ترکوں کے ساتھ تھا۔

۲۴ ستمبر ۱۳۹۳ء مطابق ۷۶ھ کو مقابلہ ہوا۔ بایزید نے پہلے غیر نظامی جماعت کو بڑھایا۔ جس کے بعد انکشاریہ تھے۔ پھر سواروں کے دستے اور منتخب نظامی فوجوں کو لے کر خود ٹیلوں کے پیچھے کھڑا رہا۔

کاؤنٹ ڈی نیفر جو سائے صلیبی لشکر کا سپہ سالار تھا۔ فوراً مقابلے کے لئے چلا۔ شاہ ہنگری نے اس کو رد کرنے کی کوشش کی اور کہا کہ ترکوں کے انداز جنگ سے میں کچھ واقف ہوں۔ اصلی قوت ابھی اس کے پیچھے ہوگی۔ مگر کاؤنٹ جو شہر میں رک نہیں سکا اور کل فوج لے کر حملہ آور ہوا۔ ترکی فوجیں حریف مقابلہ کے بعد پسپا ہوتی گئیں۔ وہ اپنے خیال میں فتح کرتا ہوا آگے بڑھا۔ جب ٹیلے کے پاس پہنچا تو کیا دیکھتا ہے کہ جہاں تک نظر جاتی ہے۔ پکے ہوئے تیرہ کا ایک بے پایاں نیستاں ہے۔

اب ترکی نظامی فوج نے سلطان حکم کے مطابق جو قلب میں تھا مینہ اور
میسرہ دونوں جانب سے باقاعدہ پیش قدمی کی اور غنیم پر دباؤ ڈالا۔ وہ پیچھے مڑا۔
لیکن ادھر غیر نظامی اور انکشاری صفوں نے واپسی کی راہ مسدود کر رکھی تھی۔ یہاں
پٹر کران کا بڑا حصہ مقتول ہوا۔ اور بقیہ گرفتار۔ کاؤنٹ ڈی نیفر بھی پکڑ لیا گیا۔

اس کے بعد نظامی دستہ نیز سرب لشکر ہنگری فوج کی طرف بڑھا۔ اور اس
کے خون سے میدان لالہ زار بنا دیا۔ شاہ ہنگری نے چند ساتھیوں کے ساتھ بحال
زار بھاگ کر اپنی جان بچائی۔

سلطان کو معلوم ہوا تھا کہ ان صلیبیوں نے اپنے تمام مسلم قیدیوں کو
جن کو انھوں نے سربیا اور اس کے نواح سے گرفتار کیا تھا۔ قتل کر ڈالا ہے اس
وجہ سے ان کے ایسروں کے ساتھ بھی وہی سلوک کیا۔ بعض بعض امراء اور رؤسا
جنھوں نے گراں بہا فدیے اپنے گھروں سے ہنگا کر دیئے چھوڑ دیئے گئے۔ ان میں
سے کاؤنٹ ڈی نیفر بھی تھا۔ بایزید نے اس سے عہد لیا تھا کہ پھر مقابلے کے لئے
نہ آئے گا۔ لیکن جب وہ رہائی پا کر رخصت ہونے کے لئے آیا تو بایزید نے کہا کہ
میں نے جو عہد تم سے لیا تھا اس سے بری کرتا ہوں۔ کیونکہ میرے لئے اس سے بڑی
کوئی خوشی نہیں ہے کہ یورپین فوجیں لڑنے کے لئے آئیں اور میں ان پر فتح
حاصل کروں۔

اس عظیم الشان فتح کی بشارت تمام اسلامی ممالک میں بھیجی گئی۔ اور ہر

جگہ اس پر خوشی منائی گئی۔ قاہرہ کے خلیفہ عباسی متوکل علی اللہ نے بایزید کے نام
حملہ علاء دجوات مفتوحہ کا فرمان لکھا۔

اس کے بعد سلطان نے آسٹریا اور جنوبی ہنگری پر فوجیں بھیجیں۔ جنہوں نے
ان کے بعض حصوں پر قبضہ کر لیا۔ اور خود ایک فوج لے کر یونان پر حملہ آور ہوا اور
تسالیا وغیرہ کو فتح کرتا ہوا ایتھنس تک پہنچ گیا۔

دایسی پر قسطنطنیہ کے مسلمانوں کی شکایت پہنچی کہ قیصر ان کے مذہبی
امور میں دست اندازی کرتا ہے۔ اس لئے پھر اس کا محاصرہ کیا۔ قریب تھا کہ فتح
کر لے لیکن اسی درمیان میں ایشیائے کوچک کی طرف تیمور کے حملے کی خبریں پہنچیں
اسی وجہ سے قیصر کے محض اس عہد نامے پر اکتفا کر لی کہ وہ دس ہزار سکہ طلا سالانہ
جزیہ دیا کرے گا۔ اور جو مسلمان یہاں رہتے ہیں۔ ان کے لئے ایک جہاز گاہ ٹکڑے
شرعیہ قائم کرے گا۔ نیز ان کو جامع مسجد بنانے کا بھی حق دے گا۔

ایشیائے کوچک کے اکثر امراء جن کی ریاستیں سلطنت عثمانیہ
تیمور لنگ میں داخل کر لی تھیں امیر تیمور سے جو ایران فتح کرتا ہوا آئندہ

میں اس طرف پہنچا تھا جا کر مل گئے اور اس کو بایزید کے مقابلے کے لئے ابھارنے
لگے۔ چنانچہ اس نے آرمینیہ کے شہر سیواس کو فتح کر لیا۔ اور وہاں کے امیر ارطغرل
کو جو بایزید کا بیٹا تھا قتل کر ڈالا۔ اس پر بایزید کو نہایت طیش آ گیا۔ وہ فوجیں لے
کر پہنچا۔ انکرمہ کے متصل فریقین کا مقابلہ ہوا۔ بایزید نے بے مثل شجاعت کا اظہار

کیا۔ لیکن اس کی فوج کے بعض دستے جن کے سابق امراء تیمور کے پاس تھے اپنے مالکوں سے جا کر مل گئے۔ اس وجہ سے اس نے شکست کھائی اور معاہدے پر بیٹے موسیٰ کے گرفتار ہو گیا۔ تیمور بایزید کو تخت و دال پر جس کے اوپر ہر طرف سے لڑنے کے جنگلے لگے ہوئے تھے اپنے ساتھ کوتاہیہ میں لایا۔ اور ایک سال تک وہاں رہا۔ اس اثنا میں ایشیائے کوچک کی اکثر ریاستوں پر ان کے امراء پر قابض ہو گئے اور مغرب میں بلغاریہ۔ سرینیا اور فلاح نے بھی اپنی اپنی آزادی کا اعلان کر دیا۔ بایزید دوسرے سال قید کی تکالیف سے ۵۸۰ھ میں تیمور کی اجازت سے اس کے بیٹے موسیٰ نے جو امیر کر میاں کی حراست میں تھا اس کے جوش کو لا کر بردصہ میں دفن کیا۔

نزاع تحت بایزید کے کئی بیٹے تھے جن میں سے سلیمان اس کی موت کے بعد اور نہ میں تخت نشین ہو گیا۔ اور تیمور لنگ نے موسیٰ کو بردصہ میں بچھڑایا۔ اس نے وہاں اپنی سلطنت کا اعلان کیا۔ تیسرے بیٹے عیسیٰ نے تیمور طاش کی مدد سے موسیٰ کو شکست دیدی اور بردصہ کے تخت پر آگیا۔ محمد بن بایزید نے بھی جو تیمور کے مقابلے میں برس جنگ تھا۔ اور تو قات اور امانیہ کو فتح کر چکا تھا سلطنت کا دعویٰ کیا۔ اور بردصہ میں پہنچ کر عیسیٰ کو قتل کر ڈالا۔ پھر موسیٰ کو جو امیر کر میاں کے پاس تھا۔ بلا کر اپنے ساتھ لایا۔ اور ایک فوج دے کر سلیمان کے مقابلے کے لئے روانہ کیا۔ سلیمان اور نہ کی فیصل کے متصل مارا گیا۔

سی نے سربیا کو بھی فتح کر لیا۔ اور خود سلطان ہونے کا ارادہ کیا۔ محمد نے نصیر
 سے مدد لے کر اس پر چڑھائی کی۔ اور متعدد جنگوں کے بعد آخر میں غلبہ حاصل
 کے ۱۸۶۷ء میں اکیلا دولت علیہ کا مالک ہو گیا۔

محمد اول (چلی)

سلطان محمد کی ساری زندگی داخلی جنگوں میں ان ریاستوں پر قبضہ کرنے میں جو تیموری حملے کے بعد دوبارہ قائم ہو گئی تھیں صرف ہوئی۔ چونکہ وہ شجاع کے ساتھ علم کی بھی صفت رکھتا تھا اس وجہ سے کامیاب ہوا۔ جن رؤسا کی ریاستیں لیں۔ اُن کے ساتھ نرم پرتاؤ کئے۔ قرہ مان کو جب فتح کیا تو اس کے امیر سے قرآن پڑھا کر اطاعت کا حلف لینے کے بعد اسی کو وہاں کا دالی بنا۔ اس نے عہد شکنی کی مگر پھر اس کی خطا معاف کر دی۔ اسی طرح قرہ جنید جو بارہ کی طرف سے ازبیر کا دالی تھا لیکن استقلال کا دعویٰ کر رہا تھا۔ جب گرفتار ہوا تو اس کی خطا سے بھی درگزر اور اس کو نیکو پٹی کا امیر بنا کر بھیج دیا۔

ازبیک میں ایک شخص بدرالدین نامی نے جو پہلے موسیٰ کے لشکر میں قاضی تھا۔ ایک جدید مذہب نکالا جس میں کل انسان خواہ

پیر قلیچ

کسی فرقے یا کسی نسل کے ہوں بھائی بھائی تسلیم کئے گئے اور جلد مال و متاع میں
 سب کا حصہ برابر رکھا گیا۔ یہ مذہب مزدکی، ایرانی اور تیرموجودہ اشتر کی مذہب سے
 ملتا جلتا تھا۔ ایک مسلمان پیر قلیچ مصطفیٰ۔ اور ایک یہودی طور لاق کمال نے اس
 کی اشاعت اور تبلیغ شروع کی۔ اس کے پیروؤں کی تعداد اس قدر بڑھ گئی کہ سلطنت
 کے لئے خطرہ پیدا ہو گیا۔ پھر قلیچ کے گرد ہزاروں مریدوں کا ہر وقت اجتماع رہتا تھا
 جو اس کو دادا سلطان کہتے تھے سلطان محمد نے سسین والی بلغاریا کو جو مسلمان ہو گیا
 تھا۔ ان کی سرکوبی کے لئے بھیجا۔ مگر پیر قلیچ نے اس کو شکست دی اور اس کو قتل
 کر ڈالا۔ اس وجہ سے صدر اعظم بایزید پاشا فوج لے کر گیا۔ پیر قلیچ مکر کا گیا۔ اور وہ
 اور اس کے متبعین قتل کر دیئے گئے۔ بدرالدین بھی سخت مقابلہ کے بعد مقدونیہ میں
 گرفتار ہوا اور مولانا سعید کے فتوے کے مطابق جو علامہ تقی زانی کے شاگرد تھے
 ۸۲۰ھ میں سولی پر چڑھایا گیا جس کے بعد اس قفسے کا خاتمہ ہو گیا۔
 اس طرف سے ابھی کئی اطمینان حاصل نہیں ہوا تھا کہ ایک شخص مصطفیٰ نامی
 اس بنیاد پر سلطنت کا دعویٰ لے کر کھڑا ہو گیا کہ وہ سلطان بایزید کا بیٹا ہے قرہ
 جنید والی نیکوپلی نے جس کی خطا سلطان معاف کر چکا تھا اس کا ساتھ دیا۔ اور
 دالی فلاح کی مدد سے اس کے لئے فوج جمع کی۔ وہ اس کو لئے ہمے یونان میں
 تسالیا کی طرف بڑھا۔ مگر سلطانی فوج کی تاب مقاومت نہ لاکر سلاونیک میں چلا گیا
 جس پر اس زلزلے میں ردی قابض ہو گئے تھے قیصر نے اس کو حمایت میں لے لیا۔

اور سلطان کو لکھا کہ میں ضامن ہوں آئندہ اس کی طرف سے کوئی فتنہ نہ ہوگا سلطان
نے اس کے گزاری سے کے لئے ایک لاکھ دودک سالانہ مقرر کر دیا۔ اور قرۃ جہنم کی بھی
خطامعات کر دی جو اس فتنہ کا اصلی محرک تھا۔

ان مصائب کے رفع ہونے کے بعد سلطان نے اپنی توجہ داخلی انتظامات
کی طرف مصروف کی۔ نیز ہمسایہ سلطنتوں سے عہد نامے کئے تاکہ ملک خطرات سے
محفوظ رہے۔ اسی حالت میں ۸۲۴ھ میں وفات پائی۔

اس نے اپنے بیٹے مراد کے لئے سلطنت کی وصیت کی تھی جو اس وقت ایران
میں تھا اس وجہ سے صدر اعظم نے اس کی موت کو مخفی رکھا۔ اور اکتالیسویں دن جب
مراد آگیا تو اس کی وفات کا اعلان کیا۔ نعش بروعد میں دفن کئے بھی گئی۔

سلطان محمد چلی علم دفن کا مربی اور شرع کا پابند تھا۔ اسی کے عہد سے سلطنت
ترکی کی طرف سے سالانہ ایک معین رقم جس کا نام "صترہ ہایونی" ہے حریم شریفین
کے خدام کے لئے بھیجنے کا دستور مقرر ہوا۔

مراد ثانی

سلطان مراد ۸۲۴ھ میں جبکہ اس کی عمر ۸ سال کی تھی تخت نشین ہوا۔ اس سے پہلے اس نے امیر قرہ مان کے ساتھ پانچ سال کے لئے مصالحت کی تا کہ اس عرصے میں سلطنت کے اندرونی انتظامات کو درست کر سکے۔ لیکن اسی عرصہ میں قیصر نے مطالبہ کیا کہ میرے ساتھ ہمیشہ کے لئے جنگ سے دستبرداری کا عہد لکھو اور اپنے بھائیوں کو ضمانتاً بھیج دو۔ نیز اپنے چچا مصطفیٰ کا سالانہ وظیفہ جاری رکھو۔ ورنہ میں اس کا ذمہ دار نہیں۔

مراد نے یہ مطالبات نامنظور کر دیئے۔ اس وجہ سے قیصر نے مصطفیٰ کو دس جنگی جہازوں کے ساتھ جس کا امیر دمتریوس لاسکاریس تھا روانہ کیا۔ اس نے گیلی پلی کا محاصرہ کیا۔ لیکن فتح کئے بغیر ایک فوج وہاں چھوڑ کر ادرنہ کی طرف بڑھا۔ وزیر بایزید پاشا مقابلہ میں شکست کھا کر مارا گیا۔ اب مصطفیٰ نے خود سلطان پر چڑھائی

کی۔ مگر اس کے بعض امیروں نے اس کا ساتھ چھوڑ دیا۔ اس لئے ہزیمت اٹھا کر گیلی
پلی کی طرف بھاگا۔ راستے میں اس کی زوجہ کے ایک سپاہی نے اس کو پکڑ لیا۔ اور
لاکر سلطان کے حوالے کر دیا۔ سلطان نے سولی پر چڑھا دیا۔

اب مراد نے انتقام کے لئے پوری قوت کے ساتھ قیصر پر چڑھائی
فتوحات کی لیکن اسی اثنا میں خبر آگئی کہ ایشیائے کوچک میں اس کے بھائی

مصطفیٰ چلی نے چند ریہوں کی سازش سے سلطنت کا دعویٰ کر دیا۔ اس لئے ادھر
گیا اور مصطفیٰ کو گرفتار اور قتل کیا۔ اس کے مددگاروں کو بھی سزائیں دیں۔ جس سے
اس دیار میں رعب چھا گیا۔ امیر قسطنطنیہ نے خوف زدہ ہو کر اپنی نصف ریاست سے
دست برداری لکھ دی۔ اور اپنی بیٹی بھی اس کے نکاح میں دے دی۔

دوسرے سال قرہ جنید نے بغاوت کی اور ریاست آیدین پر مغلوب
ہو گیا۔ سلطان نے گرفتار کیے اب کے بار اس خان کو جو کئی بار عہد شکنی کر چکا تھا بولی
دے دی

آیدین کے بعد متشا، صاروخواں، کریمیاں اور حمید وغیرہ ریاستوں کو جو تیمور
کی بدولت نکل گئی تھیں پھر قبضے میں کیا۔ اور قرہ مان کے امیر محمد کو قتل کیے اس
کے بیٹے ابراہیم کو وہاں کا رئیس بنادیا۔

ان ہمت سے فائع ہو کر یورپ کا رخ کیا۔ شاہ ہنگری نے ڈر کر دریائے
دینیوب کے سائے شمالی علاقے حوالہ کر دیئے۔ اور وہی دریا دونوں ملکوں میں قابل

قرار پایا۔ سر بیا جارج برنکو فٹش نے بھی پچاس ہزار دوک سالانہ جزیہ دینے کا عہد کیا۔ نیز یہ کہ بر وقت ضرورت فوج لے کر حاضر ہوا کرے گا۔ امد وسط سر بیا میں مقام کر دشنائس خالی کر دیا کہ اس میں سلطانی فوج رہے۔

دہاں سے واپس آکر رومیوں سے سلانیک واپس لیا اور بلاد ارناؤطو البانیہ پر بھی قبضہ کیا تا کہ قسطنطنیہ کا تعلق ہر طرف سے منقطع ہو جائے۔ اور اس کو کہیں سے امداد نہ مل سکے۔

دالی فلاخن نے بھی جس کا لقب ڈراگون (شیطان) تھا۔ باب عالی کی سیادت سلیم کی لیکن تھوڑے ہی عرصے کے بعد شاہ ہنگری کے اشلے سے امیر البانیہ اسکندربیک کو ساتھ ملا کر بغاوت کی۔ مراد نے فوراً پہنچ کر ان کو مغلوب کیا۔ پھر ہنگری تاخت قلعہ ج کی کے دہاں سے ہزاروں قیدیوں کو پکڑ لایا۔

سال ۱۴۸۰ء میں دالی سر بیانے پھر کشری اختیار کی۔ جس کا نتیجہ یہ ہوا کہ مراد نے سمندریہ کو جو سر بیک کے پایہ تحت بلغراد کے قریب بے فتح کر لیا۔ دالی سر بیانے مہاگ کر ہنگری میں پناہ لی۔

مراد نے ٹرانسلوانیا کی طرف لشکر بھیجا جس نے مقام ہران ساد **ہونیاد** کا محاصرہ کیا۔ امیر ہونیاد نے جو ہنگری فوجوں کا پ سالار تھا پہنچ کر مدافعت کی۔ ایسی سخت جنگ ہوئی کہ جس میں بیس ہزار ترک شہید ہوئے اور باقی ہر میت اٹھا کر واپس آئے۔ مراد نے پھر اسی ہزار فوج بھیجی۔ مگر ہونیاد نے

اس کو حسرت دے دی۔ اور اس کے سپہ سالار شہاب الدین کو گرفتار کر لیا۔
 ہونیاد کی شجاعت کی شہرت سن کر پوپے یورپ میں جنگ صلیبی کا اعلان
 عام کیا جس کی وجہ سے ہنگری کے علاوہ پرشیا پولینڈ، اور سربیا وغیرہ کے جنگجو
 درجوں جمع ہو گئے۔ ہونیاد نے ان سب کو ساتھ لے کر چڑھائی کی اور نیشن میں
 پہنچ کر سلطان کو شکست دیدی۔ ایشیائے کوچک میں امیر قرہ مان نے موقع
 دیکھ کر بغاوت کر دی۔ اور یرودھ کا محاصرہ کر لیا۔ مراد نے مجبوراً ہونیاد کے ساتھ مصالحت
 کی جس میں فلاح کی آزادی کو بحال کیا۔ اور اس پر سے اپنی سیادت اٹھالی
 سربیا کے مفتوحہ مقامات واپس کئے اور ہنگری سے دس سال تک جنگ نہ
 کرنے کا عہد لکھا۔

اسی زمانے میں اس کا بڑا بیٹا ملار الدین انتقال کر گیا۔ ان پے در پے حادثوں
 کا اس کے اوپر ایسا اثر ہوا کہ اس نے اپنے بیٹے محمد کو جس کی عمر ۸ سال کی تھی تخت
 پر بٹھا دیا۔ اور خود ولایت آیدین میں جا کر گوشہ نشین ہو گیا۔ لیکن چند مہینے بھی گزرے
 نہیں پائے تھے کہ ۸۴۶ھ میں شاہ ہنگری نے پوپ کے ایک فرستادہ کارونیال
 نامی کے اغوار سے کہ مسلمانوں کے ساتھ بد عہدی کرنے میں کوئی گناہ نہیں ہے
 بلا لحاظ پیمان کے بلغاریا پر جو عثمانی قبضے میں تھی حملہ کر دیا۔ مراد کو دوسرا کے اصرار
 سے ناچار گوشہ خلوت سے نکلنا پڑا۔ اس نے فوج لے جا کر مقام لوز میں جو بحرا سو کے
 کنارے ہے بد عہدوں کو شکست دی۔ شاہ ہنگری مقتول ہوا اور کارونیال بھی چھ

اس نئے کاہل بانی تھا۔ ہونیاد کی شجاعت اس روز کچھ کام نہ آئی۔ ہر میت
خوردہ فوج کے ساتھ بھاگا۔ اور ترکوں نے بے شمار مال غنیمت پایا۔

اس فتح کے بعد سلطان نے پھر محمد کو تخت پر بٹھا دیا۔ اور خود گوشہ نشین
ہو گیا۔ مگر انکشاریہ کی بغاوت کی وجہ سے دوبارہ بنایا گیا۔ ان کو قابو میں لانے کیلئے
یونان میں مورہ کی طرف رخ کیا۔ اسی جنگ میں قلعہ کورنتہ کے محاصرہ میں جو ردیوں
نے مدافعت کے لئے بنایا تھا۔ ترکوں نے پہلی بار توپ کا استعمال کیا۔

البانیہ میں اسکندربک کی سرکشی بڑھتی جاتی تھی۔ اور گو اس نے خاص سلطانی
محل میں تربیت پائی تھی۔ مگر ہونیاد کے بعد دولت علیہ کا سب سے بڑا دشمن تھا۔ مراد
نے چڑھائی کی۔ دو شہر بھی فتح کر لئے۔ مگر اسی درمیان میں ہونیاد بہت بڑا صلیبی
لشکر جو یورپ کے مختلف ملکوں سے جمع ہوا تھا لے کر قوصوہ کی طرف آیا۔ مراد نے
پلٹ کر مقابلہ میں صف آرائی کی اور سنہ ۱۴۵۸ء میں اس پر اسی طرح فتح حاصل کی جس
طرح سنہ ۱۴۵۷ء میں بایزید نے اسی میدان میں شاہ سر بیا پر حاصل کی تھی۔

اس جنگ میں صلیبیوں کی ناکامی کا بڑا سبب ان کا تعصب تھا۔ اہل شگری
دپولینٹ ردی کلیسا کے تابع تھے۔ اور سر بیا دے یونانی چرچ کے۔ شاہ سر بیا نے
ہونیاد سے پوچھا کہ اگر تم کو فتح حاصل ہوگئی تو کیا کرو گے؟ اس نے جواب دیا کہ سب کو
کیتھولک بنا کر چھوڑ دوں گا۔ پھر اس نے یہی سوال مراد کے پاس بھیجا۔ مراد نے لکھا کہ
میں ہر مسجد کے پہلو میں ایک کینہ بنوادوں گا۔ کہ جس کا جی چاہے مسجد میں آئے

اور جس کا جی چاہے کئیہ میں جلتے۔ اس وجہ سے شاہ سربیلے نے متعصب کشتیوں
 پر سنانوں کو ترجیح دی۔ اور اس کا ساتھ چھوڑ دیا۔ جس کی وجہ سے ہزیمت ہوئی۔
 اس فستح کے بعد مراد نے پھر الیا تیار پر فوج کشی کی اور اسکندر یک کو محصور
 کر لیا۔ اس نے مجبور ہو کر سالانہ خراج دینا منظور کیا اور عہد نامہ لکھ دیا۔ مراد اور
 واپس آیا اور ۸۵۵ھ میں انتقال کر گیا۔

محمد ثانی فاتح

سلطان محمد کی ولادت ۲۶ رجب ۸۳۳ھ میں ہوئی تھی۔ اس کے باپ نے دوبار اس کو تخت نشین کرا کے گوشہ نشینی اختیار کی۔ مگر دشمنوں کے مقابلے کے لئے پھر اس کو واپس آنا پڑا۔ اس کے انتقال کے بعد ۸۵۵ھ میں تیسری بار تخت پر بیٹھا۔ ہمایہ سلطنتوں کی طرف سے سفراء مبارکباد دینے کے لئے آئے۔ ایشیائے کوچک میں طربزدوں اور قرہ مان کی ریاست دونوں خلفشار کا موجب تھے۔ اس وجہ سے قرہ مان کو سلطنت عثمانی میں داخل کر لیا۔ اور طربزدوں پر سالانہ خراج لگایا۔

باب کی وصیت کے مطابق چونکہ قسطنطنیہ کو فتح کرنے کا ارادہ رکھتا تھا۔ اس لئے پہلے باسفور کے یورپی ساحل پر

فتح قسطنطنیہ

ایک حصار اس حصار کے مقابلہ میں جو ایشیائی کنٹے پر سلطان بایزید نے بنایا تھا تعمیر کرایا۔ پھر حصار کا کل سامان تیار کیا۔ سنگری کے ایک صناعت سے بڑی توپیں

بنوائیں جن کے کھینچنے کے لئے ساتھ ساتھ جوڑ بیل لگتے تھے۔ دوسرے سال اور
 سے خود نوے ہزار فوج لے کر چلا اور امیر بالطہ ادغلی کی قیادت میں جنگی کشتیاں
 روانہ کیں کہ سمندر کی طرف سے محاصرہ رکھے۔ لیکن وہاں قیصر کی امداد کے لئے جنیوا
 کے جہاز آگئے تھے۔ نیرومیوں نے غلط سے استانبول تک حفاظت کے لئے
 سمندر میں زنجیریں باندھ دی تھیں۔ ترکی بیڑے نے مقابلہ کیا مگر شکست کھا گیا
 اس وجہ سے سلطان محمد نے خشکی میں چھ میل تک لکڑی کے تختے ڈال کر دغ
 اور چربی سے ان کو چکنا کیا۔ اور راتوں رات ۸۰ کشتیاں جسے قاسم سے گزار کر
 قسطنطنیہ کی فصیل کے نیچے پہنچا دیں۔ بری فوج نے مناسب فاصلے پر توپیں
 نصب کیں۔

سلطان نے ۲۹ مئی ۱۴۹۳ء کی صبح کو عام حملے کا وقت مقرر کیا تھا۔ اس
 رات تمام مسکرمیں چراغاں کیا گیا۔ اور ساری فوج دعا اور عبادت میں مصروف
 صبح ہوتے ہی فصیل کی طرف بڑھی۔ نیرومیوں نے نہایت بہت اور پامردی سے
 مدافعت کی۔ یہاں تک کہ قیصر قسطنطین اسی جنگ میں مارا گیا۔ لیکن اس ناقابل
 تسخیر شہر کے فتح ہونے کا وقت آچکا تھا۔ فصیل توپ کے گولوں سے ٹوٹی اور کشتیوں
 سے سپاہی نکل کر اندر داخل ہو گئے۔ سلطان انکشاری فوج کے ساتھ تھا جس
 وقت مشہور کہنیہ اباصوفیا کے دروازے پر پہنچا۔ اس میں اذان دلائی۔ اور ظہر کی نماز
 پڑھی۔ اس وجہ سے یہ کہنیہ جامع مسجد ہو گیا۔

سلطان نے رومیوں کے ساتھ نہایت نرم برتاؤ کیا۔ ان کے دینی معاملات میں مطلق دخل نہیں دیا۔ اور پوری مذہبی آزادی بخشی۔ ایک بطریق کی کرسی نصب کیے ان کے معاملات اس کے متعلق کر دیئے۔ اور بجز چند کمنیوں کے جو مسجدوں میں تبدیل ہو چکے تھے سب ان کو دیدیئے۔ پیر راہبوں اور کشیشوں کو ہر قسم کی خدمات اور محمولات سے مستثنیٰ کر دیا۔ یہ خبریں سن کر جو رومی خوف سے وہاں سے بھاگ گئے تھے واپس آکر پھر آباد ہو گئے۔ اور امن و آسائش سے رہنے لگے۔

اس فتح عظیم کی خوشی میں جو رسول اللہ صلی اللہ علیہ وسلم کی پیشین گوئی کے مطابق ہوئی تھی۔ تمام عالم اسلام میں جشن منایا گیا۔ اور ہر طرف سے ملوک و

ملہ دان کر میرے لکھنے کے ابتدائے سے محمد فاتح کے عہد تک قسطنطنیہ پر ۲۹ حملے ہوئے جن کی تفصیلات بھی اس نے درج کی ہیں۔ ہمارے مورخوں کے بیان کے مطابق مسلمانوں کے حملے دوبارہ ہوئے جس کی وجہ یہ تھی کہ رسول اللہ صلی اللہ علیہ وسلم نے فرمایا تھا جیسا کہ صحیح بخاری و دیگر کتب و حدیث میں مروی ہے کہ میری امت کا پہلا لشکر جو قیصر کے شہر پر حملہ آور ہوگا اس کو اللہ نے بخش دیا ہے۔ نیز یہ بھی کہ دیا تھا کہ تم ضرور قسطنطنیہ فتح کر لو گے اللہ وہ فاتح فوج بھی خوب ہے اور اس کا امیر بھی خوب ہے۔ یہ روایت امام حاکم اور امام احمد بن حنبل کی مستند اور ابن عبد البر کی استیعاب میں ہے۔ چنانچہ پہلا لشکر امیر معادیہ نے ۳۵۸ھ میں بحر و بر دونوں راستوں سے سیان بن عون اور یزید بن معادیہ کی قیادت میں بھیجا۔ بعض صحابہ کرام مثلاً حضرت ابوالیوب انصاری (باقی صفحہ پر)

سلاطین و علماء و شعراء نے سلطان کو مبارکباد بھی: بلکہ طیبہ جو قرآنی آیت کا
 ٹکڑا ہے اس نسخہ کی تاریخ ہوئی: سلطان نے اس وقت سے اسی کو اختلاف
 قرار دیا اور حضرت ابوالیوب انصاریؒ کے مزار پر ایک جامع مسجد تعمیر کرائی جس میں
 سلاطین عثمانیہ کی تاج پوشی کی رسم ادا کی جانے لگی۔

سلطان محمد کی عمر اس وقت ۲۶ سال کی تھی۔ یعنی سکندریہ عظمیٰ سے جب اس
 نے گرانیکولس کی ہم سر کی ہے تین سال زیادہ اور پولین اول سے جب اس نے
 معرکہ بودی میں کامیابی حاصل کی ہے تین سال کم۔

۸۶۰ھ میں سریلیکے بادشاہ کے مرجانے پر اس کے
 دیگر فتوحات | بیٹوں میں نزاع پیدا ہوئی: سلطان نے اس کو اپنی

(بقیہ نوٹ ۵) میزبان رول: عبادہ بن صامت۔ ابوالدرداء۔ عبداللہ بن عمر۔ عبداللہ بن زبیر۔
 عبداللہ بن عباس وغیرہ رضی اللہ عنہم جو اس وقت زندہ تھے۔ موقوفہ مغفرت حاصل کرنے کے لئے مدینہ
 سے آکر اس میں شریک ہو گئے تھے حضرت ابوالیوب انصاریؒ دورانِ محاصرہ ہی میں وفات پانے لگے اور قسطنطنیہ
 کی فیصل کے متصل دفن کئے گئے۔ اور ۹۸ھ میں سلیمان بن عبد الملک کے عہد میں ہوا۔ تیسرا ہشام
 کے عہد ۱۲۱ھ میں چوتھا مہدی عباسی کے زمانہ ۱۶۵ھ میں بقیادت ہارون الرشید پانچواں ملک شاہ سلجوقی
 کا۔ چھٹا اور ساتواں بایزید المیدرم کا۔ آٹھواں مراد ثانی کا ۱۵۲۵ھ میں۔ اور نوواں ہی آخری حملہ محمد
 ثانی کا تھا جس میں یہ شہر فتح ہو گیا۔

سیادت میں لے لیا۔ وہاں سے بلخراہ کی طرف بڑھا۔ ہونیاد نے سخت مقابلہ کیا جس میں ۲۲ ہزار ترک شہید ہوئے۔ خود سلطان بھی بھڑح ہوا۔ اور بے نیل و مرام واپس آیا۔ مگر ہونیاد اس قدر زخمی ہوا تھا کہ جان برونہ ہو سکا۔ اور بیس روز کے بعد مر گیا۔ اس کی موت سے عثمانیوں کے سب سے بڑے دشمن کا خاتمہ ہو گیا

۸۶۳ء میں مورہ اور پھر یونانیا کو فتح کیا۔ ایشیا میں طربزدوں اور اسفندیار دونوں ریاستیں سلطنت میں شامل کر لی گئیں۔

سلطان نے بیڑہ کی طرف خصوصیت کے ساتھ توجہ کی اور اس کو اس قدر قوی بنایا کہ جنیوا اور وینس کے بیڑوں سے جو اس وقت نامور تھے نیز کی بیڑہ فائق تر ہو گیا۔

۸۸۱ء میں حسن اوزن نے جو فراط سے آمد داریا تک قافلہ تھا عثمانیوں کی حدود میں تاخت و تاراج شروع کیا۔ سلطان نے خود پہنچ کر آذربائیجان کے متصل اس کو ایسی شکست دی کہ پھر وہ کبھی مقابلہ میں نہ آیا۔

۸۸۳ء میں البانیا کے قلعہ جات کر دیا اور اشدودرہ کو لیا۔ پھر منگری کی طرف فوج بھیجی جس نے بڑا تسلو انیا کو مستح کیا۔ وہاں کاؤنٹ کیٹس نے پہنچ کر ترکوں کو شکست دی۔ جس میں وہ کثرت سے قتل اور گرفتار ہو گئے۔ منگریوں نے عداوت کے دھشیاہ جوش میں اسیروں کو قتل کر کے ان کی نعشوں پر فرس بچھا کر کھانے کھائے۔ پوپ نے "بطل ایض" ہونیاد کی جگہ پر کاؤنٹ مذکور کو حامی

دین کا خطاب دیا۔

۸۸۵ء میں جزائر بحر روم فتح کیتے ہوئے سلطان ارادے کے مطابق صدر اعظم کدک احمد پاشا روم پر قبضہ کرنے کے لئے بڑھا لیکن صرف اترانت کو فتح کر کے رک گیا۔

ارض مقدس سے نکالی ہوئی جماعت قدسین یوحنا اور شلمی کے رہبانوں کا مرکز رومس میں تھا۔ یہ ہمیشہ یورپ کو صلیبی جنگ کے لئے بہتر کرتے رہتے تھے۔ ترکی بیرے تین ہینے تک اس جزیرہ کا خاصہ رکھ لیکن فتح نہ ہو سکا۔

۱۴ ربیع الاول ۸۸۶ء میں سلطان محمد نے وفات پائی۔ قسطنطینہ **وفات** میں شاہی مقبرے کے لئے جو زمین اس نے متعین کی تھی۔ اس میں دفن ہوا۔

سلطان محمد سلاطین عثمانیہ میں نہ صرف فتح قسطنطینہ بلکہ انتظامات کے لحاظ سے بھی ممتاز ہے۔ اس کے عہد میں ملکی و فوجی انتظامات نے سرے سے مرتبہ کئے گئے اور جدید قوانین وضع ہوئے۔ لیکن تعزیرات میں بجائے شرعی حدود کے جرمائے رکھے گئے مکاتب و مدارس کثرت سے قائم ہوئے اور متعدد جوامع تعمیر ہوئیں۔

بایزید ثانی

سلطان محمد ثانی کے بعد اس کا بیٹا بایزید ۸۸۶ھ میں سریر سلطنت پر آیا۔ اس کے بھائی امیر جم نے بروصہ پر قبضہ کر کے اپنی سلطنت کا اعلان کر دیا۔ انکشاری فوج مقابلہ کے لئے بھیجی گئی۔ جم شکست کھا کر بھاگا۔ اور مصر میں پہنچا۔ پھر کچھ دنوں کے بعد رودس کی صلیبی جماعتوں کے پاس چلا گیا۔ ان لوگوں نے سلطان کو لکھا کہ اگر چالیس ہزار دوک سالانہ اس کے گزارہ کے لئے مقرر کر دیا جائے تو ہم اس کو اپنی حفاظت میں رکھ لیں گے۔ سلطان نے منظور کر لیا۔

اہل رودس نے اس قول کو وفاداری کے ساتھ نبایا اور بادشاہ ہنگری دبرینی کی کوششوں کے بھی جواب پر جم کو مانگتے تھے۔ تاکہ اس کے ذریعے سے ترکی سلطنت میں فتنے برپا کریں اس کو نہیں دیا۔ اور جب زیادہ دباؤ پڑا تو پوپ نے اس ہشتم کے پاس امانت دوا میں بھیج دیا۔

پوپ بھی اس کا سالانہ وظیفہ سلطان سے منگاتا رہا۔ ایک بار یہ بھی لکھا کہ اگر سلطان تین لاکھ روپے دے تو اس حرفیت سے اس کو ہمیشہ کے لئے نجات مل سکتی ہے جس کے دوسرے لفظوں میں یہ معنی ہوئے کہ اس قدر رشوت دے کر وہ اس کو ہلاک کرنے کے لئے تیار ہے۔

اگر اودونان میں شارل ہشتم شاہ فرانس نے قسطنطنیہ واپس لینے کے لئے لشکر کشی کی۔ اس کا خیال تھا کہ اطالیہ اور ساحل ایڈریاٹک پرونیس سے گذرتا ہوا وہاں تک پہنچ کر فتح کرے گا۔ لیکن یہ سلطنتیں مختلف دجوت سے اس کے راستے میں حائل ہو گئیں۔ اس لئے پہلے اس نے روما کا محاصرہ کیا اور امیر جم کو لے لیا مگر پوپ نے حوالگی سے پہلے اس کو ایک لطیفی الاثر زہر پلا دیا تھا جس کے اثر سے چند روز کے بعد وہ مر گیا۔ شارل نے اس کی نعش آستانہ میں بیچ دی جو بروصر میں دفن کرائی گئی۔

بایزید امین پسند اور صلح جو تھا۔ اس وجہ سے اس کے زمانے **فتوحات** میں قابل ذکر فتوحات نہ ہو سکیں۔ سلطان محمد کے عہد میں پورا بلقان فتح ہو چکا تھا۔ صرف بلغراد رہ گیا تھا جس پر ہنگری قابض تھی۔ بایزید نے ہر چند کوشش کی مگر اس کو نفع نہ ہوا۔

مصر لوں نے ادناہ اور تروس دو عثمانی شہروں پر جو ان کے حدود کے متصل تھے قبضہ کر لیا تھا۔ ۸۹۳ھ میں بایزید نے فوجیں جمع کر کے مصر پر چڑھائی کا ارادہ

کیا۔ مگر بے توش نے بیچ میں پڑ کر اسلامی ہمدردی کے باعث باہم صلح کرادی۔
 حسن اوزون کے انتقال کے بعد شاہ اسماعیل صفوی نے ایران میں
 قسبی حکومت قائم کر لی تھی۔ اور نہایت زور شور کے ساتھ اس مذہب کی ترویج
 کر رہا تھا۔ اس کے اعوان میں سے ایک شخص شاہ قول نامی اناطولیہ میں آیا۔ اور
 باشندوں میں تشیع پھیلا کر بغاوت پر آمادہ کرنے لگا۔ اناطولیہ کے امیر نے اس کو
 وہاں سے نکال دیا۔ اس نے کوتاہیہ میں پہنچ کر اپنا جھنڈا قائم کیا۔ صدر اعظم نے علی
 پاشا کو ایک فوج دے کر مقابلے کے لئے بھیجا۔ جنگ میں شاہ قول اور علی پاشا
 دونوں مارے گئے۔

بایزید ہی کے عہد میں دولت علیہ کے تعلقات یورپین سلطنتوں
یورپ کے ساتھ شروع ہوئے۔ ۱۴۹۷ء میں پہلا روسی سفیر اسکے
 تحفے اور ہدیے لے کر آیا اور اپنے ملک کے تاجروں کے لئے عثمانی قلمرو میں چند
 امتیازات حاصل کئے۔

سلطنت بولونیا سے بھی اسی سال بخدان زرومانیہ کا ایک حصہ کے
 متعلق عہد نامہ ہوا۔ اہل بخدان نے دولت علیہ کی سیادت قبول کی۔ اور ہنگری کا
 قبضہ وہاں سے اٹھا دیا۔

ڈیوک میلانو، جمہوریہ فلارنسا، نپلز، اسکندریہ سادس نے بھی دوستی کا ہاتھ
 عثمانی سلطان کی طرف بڑھایا۔ تاکہ اس کی بری اور بحری قوتوں سے اپنے مخالفین

کے مقابلے میں امداد حاصل کر سکیں۔

جمہوریہ دنیس ترکوں کی مخالف تھی۔ اس وجہ سے بائزید نے اس پر فوج کشی کی۔ ترکی بیڑہ نے بعض یونانی جزائر جو دنیس کے قبضے میں تھے فتح کر لئے اور بری فوجیں روتہ میں داخل ہو گئیں۔

اہل دنیس نے شاہانِ یورپ اور پوپ کی مدد سے جزیرہ مدلی پر محاصرہ کیا لیکن ترکوں نے شکست دی اور ردوڈسٹوپر بھی قابض ہو گئے۔ اسی درمیان میں سلطان کے بیٹوں کی بغاوت کی وجہ سے اندرونی اضطراب پیدا ہو گیا جس کی وجہ سے صلح کر لینی پڑی۔ ورنہ دنیس کے بقیہ حصے بھی فتح ہو جاتے۔

بائزید ہی کے عہد میں اندلس کے مسلمان اپنی شامت اعمال **اندلس** سے عیسائیوں کے ہاتھوں تباہ ہوئے۔ آخری دولتِ غرناطہ بنی احمد نے اس مصیبت میں بائزید سے مدد مانگی۔ لیکن اس نے کچھ زیادہ توجہ نہ کی۔ صرف ایک معمولی بیڑہ امیر البحر کمال کی قیادت میں بھیج دیا۔

بائزید کے تین بیٹے تھے جن میں سے بڑے بیٹے احمد کو وہ تخت نشین **عزلیت** کرنا چاہتا تھا۔ لیکن انکشاریہ اس سے راضی نہیں تھے۔ اس لئے انہوں نے شاہزادہ سلیم کو جو جنگجو، بہادر اور ان میں ہر دو عزیز تھا۔ ۹۱۸ھ میں سلطان بنادیا بائزید عجبورا تخت چھوڑ کر گوشہ نشینی کے ارادے سے روانہ ہوا۔ مگر راستہ ہی میں انتقال کر گیا۔

بعض موزوں کا خیال ہے کہ اس خوف سے کہ کہیں یہی سلطان مراد کی طرح
بر تخت پر واپس نہ آجائے اس کو زہر دے دیا گیا تھا۔

سلطان بایزید نیک مزاج، علم دوست اور صوفی منش تھا۔ بعض لوگ
اس کو بایزید ولی کہتے تھے۔ اس کا وزیر دادر پاشا بھی اسی قسم کا نیک بہاد شخص تھا۔

سلیم اول

بایزید کے انتقال کے بعد سلیم اور نہ میں گیا۔ وہاں سفراء دول نے اس کی سلطنت کی مبارکباد دی۔ احمد اور کرگوداس کے دونوں بھائی بڑی بڑی جمیعتوں کے ساتھ تخت حاصل کرنے کے لئے اٹھے۔ مگر سلیم نے شکرت سے کر دونوں کو گرفتار کر لیا اور قتل کر ڈالا۔

شاہ اسماعیل ایران میں شاہ اسماعیل صفوی کا نفوذ و اثر بڑھ رہا تھا۔ اس نے شروا کو فتح کر کے تبریز کو مرکز بنایا تھا۔ نیز خراسان، دیار بکر اور عراق عرب پر بھی قبضہ کر لیا تھا۔ عثمانیوں کی طاقت توڑنے کے لئے سلیم کے مقابلے میں اس نے احمد کو مدد دی نیز مصریوں کے ساتھ ترکوں سے لڑنے کے لئے معاہدہ کیا۔ اور خود اناطولیہ میں اپنے گماشتے بھیجے کہ لوگوں کو تلقین کر کے سنی ترکوں سے منفرت کر دیں۔

سلیم ان حالات سے بے خبر نہ تھا۔ اس نے سب سے پہلے سرحدی علاقہ میں ان لوگوں کو جو ستیہ ہو گئے تھے، اندر جن کی تعداد چالیس ہزار بیان کی جاتی ہے، ایک

قتل کرادیا۔ اور پھر ایران پر شکرکشی کی۔ شاہ اسماعیل نے مقام چالدریان میں ترکی توپوں کے سامنے شکست کھائی اور سنہ ۹۲ھ میں ترک تہذیب میں داخل ہو گئے۔ سلیم تین ماہ وہاں رہا۔ اپنے دربار کے مشہور عالم تالادیس کو دیار بکر میں بھیجا جن کے سمجھانے سے اکثر کرد قبیلوں نے اطاعت اختیار کر لی۔

ریاست ذوالقدریہ کے امیر نے جو مصریوں کے ماتحت تھا۔ ترکی افواج کے راستہ میں رکاوٹیں ڈالی تھیں۔ اس لئے اس کو گرفتار کر لیا۔ اور اس کا سرکاٹ کر سلطان مصر قانصوہ غوری کے پاس بھیج دیا۔ غوری نے سفیر بھیج کر مطالبہ کیا کہ حسبِ دستور سابق ذوالقدریہ میں خطبہ اس کے نام کا پڑھا جائے۔ سلیم نے جواب دیا کہ میں آتا ہوں۔ اگر کسی میں ہمت ہے تو وہ مصر میں اپنے نام کے خطبے کی حفاظت کرے۔

سلیم نے سازد سامان درست کر کے پوری قوت کے ساتھ مصر پر چڑھائی۔ **فتح مصر** کی مقام مرج دابق میں مصریوں نے ہزیمت اٹھائی۔ اور غوری گھوڑے سے گر کر ہلاک ہوا۔ سلیم شام اور فلسطین پر قبضہ کرتا ہوا صحرا کی راہ سے مصر پہنچا۔ سلطان طومان بائے نے جو غوری کے بعد تخت پر بیٹھا تھا۔ مدافعت کی لیکن ترک قاہرہ میں داخل ہو گئے۔ طومان بائے گرفتار ہوا۔ اور چند روز بعد سولی پر چڑھا دیا۔

لہٰذا مذہبی تعصب کی یہ مثال یاد رکھنے کے قابل ہے کہ سلیم بادشاہ اس قدر خون ناحق بہانے کے بھی ترکوں کے نزدیک عادل ہی رہا۔

گیا۔ اس وقت سے مملکت مصر عثمانی قلمرو میں داخل ہو گئی۔

سلیم نے قاہرہ میں ایک ہینے رہ کر وہاں کے امراء علماء اور اعیان کو انعام و اکرام سے خوش کیا اور آثار و مقابر کی زیارتیں کیں۔

خانہ کعبہ کے محل کے جلوس میں بھی شریک ہوا۔ اور خدام حرم کے لئے ضررہ ہمالی بھیجا۔ شریف مکہ ابوالبرکات نے فتح مصر کی تہنیت اور خانہ کعبہ کی کھنچ بھیجی۔ اس وقت سے سلیم نے خدام احمرین الشرفین کا لقب اختیار کیا جو اس کے جانشینوں میں متواتر چلا آیا۔

ملک مصر کا سارا انتظام مکمل کر کے خیرکب کو جو غوری کے امراء میں سے تھا وہاں کا والی بنایا۔ اور ۹۲۲ھ کو واپس چلا۔ راستے میں صحرائے عرب میں صدر اعظم یونس پاشا سے جو حملہ مصر کا مخالف تھا فرمایا کہ دیکھا! اللہ تعالیٰ نے کیسی کامیابی عطا فرمائی۔ اس نے کہا بیشک لیکن اس نقصان سے بچنے کی کیا صورت ہے کہ نصف ترکی قوج اپنے اس حیانت کا خیرکب کے ہاتھ میں چھوڑ دی ہے جو معلوم کس وقت اس کو ذبح کر کے مصر پر متغلب ہو جائے۔ سلیم کو یہ سننے کی تاب کہاں تھی براہِ درختہ ہو کر فوراً اس کو قتل کرادیا۔ اشد پر محمد پاشا کو جس کی دل سے مصر پر چڑھائی کی تھی صدر اعظم مقرر کر دیا۔

رمضان کے ہینے بھر دمشق میں قیام کیا۔ وہاں شیخ محمد محی الدین بن عربی کی قبر پر جامع مسجد تعمیر کرائی۔ اور بڑی شان کے ساتھ اس میں نماز جمعہ ادا کی۔

خلافت | ۲۴ رجب ۹۲۲ھ کو آستانہ پہنچا۔ متوکل علی اللہ ثالث آخری خلیفہ

عباسی کو مصر سے اپنے ساتھ لیتا گیا تھا۔ خلیفہ مذکور نے جامع اباصوفیا میں خلافت اور اس کے تبرکات یعنی سیف۔ علم اور دار بنوری سلطان سلیم کے حوالے کر دیئے۔ اس وقت سے خلافت عثمانی آل عثمان کے ہاتھوں میں آ گئی۔

سلطنت اسپین کی طرف سے سفیر نے آکر درخواست کی کہ تہذیب
یورپ شریف میں حب دستور اسپین کے عیسائیوں کو زیارت کی آزادی ہے
 اس کے مقابلہ میں جو رقم سالانہ ہم مصری حکومت کو دیتے تھے۔ دولت علیہ کے خزانے
 میں بچتے رہیں گے سلطان نے اس کو منظور فرمایا۔ جمہوریہ ونیس کی طرف سے بھی
 جزیرہ قبرص کا دو سال کا خراج جو باقی تھا موصول ہوا۔

اس فرصت میں سلیم جزیرہ رودس کو فتح کرنے کے لئے بحری اور ایران
 پر شکرشی کرنے کے لئے بڑی فوجیں تیار کر رہا تھا۔ مگر زندگی نے دفاذ کی اور ۸
 شوال ۹۲۶ھ کو انتقال کر گیا۔ عمر ۵۴ سال تھی۔

سلطان سلیم خونریز اور سفاک تھا۔ لڑائیوں میں اس کی شجاعت اور
 دلادری غرب المثل تھی۔ اور انصرام ہمت میں نظیر نہیں رکھتا تھا۔ اس کے انتظام اور
 رعوب کی وجہ سے اس کے عہد میں کوئی بغاوت نہیں ہو سکی۔ صرف ایک بار
 اسماعیل کے مریدوں میں ایک شخص جلال نامی نے اناطولیہ میں آکر ہمد دیت کے اڈے
 سے کچھ لوگوں کو گمراہ کر کے فتنہ برپا کیا تھا۔ سلیم نے علی بک شہسوار کو ایک دستہ ساتھ
 بھیجا۔ جس نے جلال کو قتل کر کے اس کی جماعت کو منتشر کر دیا۔

افسوس یہ ہے کہ شاہ اسماعیل کو تشیع بلکہ رفض میں بھی غلط تھا۔ اور سلیم کو
 تسنن بلکہ حنفیت میں اتہام تھا۔ اس مذہبی تعصب کی وجہ سے دونوں میں عداوت
 پیدا ہو گئی۔ جس سے باہمی جنگوں کا ایک ایسا سلسلہ شروع ہو گیا جو سلاسل پلایا
 کا سن آئندہ دونوں اسلامی اخوت کی حقیقت سمجھ کر اس وقت متحد ہو جاتے تو آج دنیا
 کا نقشہ ہی کچھ اور ہوتا۔

سلیم کو فارسی ادبیات سے ذوق تھا اور ترکی زبان میں اچھے شعر
 کہتا تھا۔

————— (بیت صحت) —————

سُلیمان عظمیٰ کا نام قانونی

سُلیمان کی ولادت سنہ ۹۰۰ھ میں ہوئی تھی۔ سلیم کی وفات کے وقت یہ صاہرہ خاں میں تھا۔ ۱۷ ایشوال سنہ ۹۲۶ھ کو قسطنطنیہ میں پہنچ کر تخت نشین ہوا۔

غزالی نے جو قانصورہ غوری کے امراء میں سے تھا۔ اور جس کو سلطان **بغاوت شام** سلیم نے شام کا دالی مقرر کر دیا تھا اپنی خود مختاری کا اعلان کر دیا

اللہ خیر کہنے الی مصر کو لکھا کہ ہم قسطنطنیہ سے بہت دور ہیں۔ یہاں تک سلطان کی دسترس مشکل سے ہو سکتی ہے۔ اس لئے تم بھی میرا ساتھ دو۔ اس نے جواب دیا کہ اگر تم حلب فتح کر لے گے تو میں بھی شریک ہو جاؤں گا۔

سُلیمان نے فرہاد پاشا کو نظامی فوج کے ساتھ بھیجا۔ غزالی اس وقت حلب کا محاصرہ کئے ہوئے تھا۔ فرہاد پاشا نے ۱۷ صفر سنہ ۹۲۷ھ کو اس کا سر کاٹ کر قسطنطنیہ بھیج دیا۔ سُلیمان نے شاہ ہنگری کے پاس جزیہ کے مطالبہ کے لئے سفیر بھیجا۔ اُس نے **فتوحات** سفیر کو قتل کر ڈالا۔ اس وجہ سے اس پر چڑھائی کی۔ ۲۵ رمضان

۹۲۷ء کو بغداد کو فتح کر لیا۔ چونکہ سائے بلقان میں ہی ایک ایسا قلعہ تھا جو عثمانیوں کے قبضے سے باہر تھا۔ اور جنگی اہمیت کے لحاظ سے نہایت وقیع۔ اس لئے اس کی فتح کی خوشخبری ملکوں ملکوں بھیجی گئی۔ شہنشاہ روس اور رئیس جمہوریہ وینس نے اس کامیابی پر تہنیت کے پیام بھیجے۔

یوحنا اور شلیبی کی جماعت جو ارض مقدس سے بزدور تیغ نکال رہی تھی **رودس** گئی تھی رودس میں آکر مقیم ہو گئی تھی۔ اور مسلمانوں کے خلاف جنگ و غارت گری کرتی تھی۔ سلاطین عثمانیہ عرصے سے خواہش رکھتے تھے کہ اس پر قبضہ کر لیں تاکہ ان کا خطرہ جاتا ہے۔ اور غنیمت کے جہازوں کو وہاں پناہ نہ مل سکے۔ فتح مصر کے بعد اس کی ضرورت مصر کے ساتھ بحری مواصلات کی غرض سے اور بڑھ گئی تھی۔ سلیمان نے وہاں کے امراء کو لکھا کہ جزیرہ خالی کر کے چلے جاؤ۔ تمہاری جان و مال سے تعرض نہیں کیا جائے گا۔ لیکن وہ لڑنے کے لئے تیار ہو گئے۔ اس لئے سلیمان خود بیڑہ لے کر گیا۔ محاصرے سے مجبور ہو کر انہوں نے بھگنا منظور کر لیا۔ سلیمان نے اپنی فوج وہاں سے ایک میل دور ہٹالی اور بارہ دن کی مہلت دی جس میں وہ اپنا مال و اسباب لے کر جزیرہ مالطہ میں چلے گئے۔

۹۲۹ء میں کریمیا کے فرمانروا محمد کرائی خاں کے دونوں بیٹوں **کریمیا** قازی اور بابا نے مل کر اس کو قتل کر ڈالا جس کی وجہ سے وہاں فتنہ برپا ہو گیا۔ دولت علیہ نے جس کی سیادت اس پر برکے نام تھی اس

موقع پر اس کو عثمانی ولایت بنالیا۔

اس زمانے میں شارلکان یورپ میں سب سے بڑا بادشاہ تھا جو پین

ہنگری

کے ساتھ جرمنی اور ہالینڈ کا بھی مالک تھا۔ اور جنوبی اطالیہ کے بڑے حصے پر قبضہ رکھتا تھا۔ جمہوریہ فلانس اور صنیوا اس کی تابع تھے۔ اور جزائر مارکا اور سسلی بھی۔ فرانس کے بادشاہ فرانس اول نے اطالیہ کے صوبہ میلان کے لئے اس کے ساتھ جنگ کی جس میں شکست کھائی۔ باوجود اس کے کہ پوپ کے دربار میں فرانس سے اہم کیتھولک سلطنت تھی جس نے یورپ میں اسلامی پیش قدمی کو روکنے کا حلف اٹھایا تھا۔ لیکن جمہور فرانسس کو دولت علیہ سے مدد مانگنی پڑی۔

چونکہ شارلکان ترکوں کا سخت دشمن تھا۔ اس وجہ سے سلیمان نے فرانس کی امداد مناسب سمجھی اور ایک لاکھ فوج اور تین سو توپیں لے کر شارلکان کی طرف بڑھا۔ اسی حملے میں ہنگری کو فتح کر کے سلطنت عثمانی میں شامل کیا۔

شارلکان نے اپنے بھائی فرڈیننڈ کو آسٹریا کا بادشاہ بنادیا تھا۔ اس نے

ویانا

ہنگری پر فوج کشی کر کے جابلو علاقے کو جو سلطان کی طرف سے وہاں کا والی تھا شکست دے دی۔ اور وہاں کے پایہ تخت بودین (بوداپست) پر قابض ہو گیا۔ سلیمان نے ڈیڑھ لاکھ فوج لے کر چڑھائی کی۔ بودین کو واپس لے کر پھر جابلو علاقوں کا والی بنایا۔ اور آسٹریا میں بڑھ کر ویانا کا محاصرہ کیا۔ لیکن شدت سہرا کی وجہ سے شتخ نہ کر سکا۔ اور واپس چلا آیا۔ یہی یورپ میں سب سے آخری نقطہ

تھا جس پر ترک پہنچے۔

شاہ طہاسپ پراسامیل صفوی نے سلیمان کو یورپ کی جنگ میں مشغول
بعد پاکر عثمانی حدود میں دست درازی شروع کی اور تبریز پر قبضہ کر لیا۔ سلیمان
 نے ۹۴۰ھ میں شکرکشی کی۔ دان اور ارعیش کے قلعے لیتا ہوا تبریز میں آیا اور وہاں
 سے عراق عرب میں پہنچ کر بغداد کو فتح کر لیا۔ چند روز اس میں قیام کر کے کر بلا وغیرہ
 کی زیارتیں کیں۔ اور امام ابوحنیفہ اور شیخ عبدالقادر جیلانی کے مزارات تعمیر کر کے
 آستانہ داپس آنے پر بار بردہ خیرالدین پاشا نے جو جزائر کے
بحر ایک حصے پر قابض تھا۔ حاضر ہو کر اپنے مقروضہ کو سلطنت عثمانی
 میں شامل کر لینے کی درخواست کی۔ سلیمان نے منظور کیا۔ اور اس کو قبودان دریا کے نام
 سے عثمانی بیڑے کا امیر بنا دیا۔

بار بردہ ترکوں کا نامور امیر البحر دوم کے جزیرہ مدلی کا باشندہ تھا۔ جس کا پیشہ بحری قزاقی تھا۔
 ایک بار یہ اور اس کا بھائی اور دو چ دونوں کچھ دنوں تک تونس میں رہ گئے۔ اور وہاں سلیمان
 ہو گئے۔ اب بجلئے مسلمانوں کے انہوں نے روئی کشتیوں کو لوٹنا شروع کیا۔ سلطان سلیم
 نے ان کو دس کشتیاں عطا فرمائی تھیں۔ انہوں نے اپنی قوت بڑھا کر البحر اتر کے ایک حصے
 پر قبضہ کر لیا۔ بار بردہ نے اپنی جرات سے اندلس کے لاکھوں مسیبت زدہ مسلمانوں
 کو البحر اتر میں پہنچا دیا۔

شارلکان مشہور امیر البحر آندرہ دوریا نے اپنے بیڑے کو لے کر تونس کو تاحث
 قماراج کیا تھا۔ اور وہاں کے مساجد و معابد مہدم کر دیئے تھے۔ اس لئے سلیمان نے
 باربروسہ کی قیادت میں عثمانی اسطول روانہ کیا جس نے سواحل اطالیہ پر پہنچ کر آندرہ
 دوریا کے بیڑے کو شکست دی اور اتر انت اور اس کے حوالی سے بے شمار مال
 غنیمت لے کر واپس آیا۔

۹۴۲ء میں دہلی کے بادشاہ نے مغلوں کے مقابلے کے لئے امانت
 چاہی۔ **ہند** بابر بہادر شاہ گجراتی کی طرف سے سفیر گئے اور پرتگالیوں
 کے مقابلے میں جن کی غارتگری سے سواحل ہند کے اسلامی علاقے دیوان ہو گئے
 تھے امداد کے طالب ہوئے۔ سلطان کے حکم سے سلیمان پاشا دالی مصر، جنگی کشتیاں
 جن میں بیس ہزار سپاہی اور بڑی بڑی توپیں تھیں لے کر روانہ ہوا۔ بحر احمر سے نکل کر
 پہلے اس نے عدن پر قبضہ کیا۔ پھر ساس گجرات پر آکر پرتگالیوں کے قلعے مہدم
 کر دیئے۔ آخر میں ان کے سب سے بڑے مرکز دیو کا عاصرہ کیا۔ لیکن اس کو فتح کے بغیر
 اموال غنیمت لے کر واپس چلا گیا۔ اور عدن سے آ کے بڑھ کر مین کو فتح کر کے عثمانی
 ولایت بنالیا۔

فرانس اور دولت علیہ میں فتح اطالیہ کے لئے باہم یہ معاہدہ
جزائر بحر روم ہوا کہ عثمانی بیڑہ پنل سلی اداپین کی طرف سے حملہ
 آور ہوا اور فرانس شمالی سمیت سے اس کے مطابق سلیمان نے اپنے بیڑہ کو روانہ

کیا۔ اور خود ایک لاکھ فوج لے کر البانیہ کی طرف بڑھا۔ لیکن چونکہ عام مسیحی رائے
فرانسیس اول کے خلاف ہو گئی کہ اس نے اپنے ہم مذہبوں سے لڑنے کے لئے مسلمانوں
کو حلیف بنایا ہے۔ اس وجہ سے وہ نہیں آیا۔ اور جو منصوبہ تھا۔ وہ پورا نہ ہو سکا۔ دین
سارا اطالیہ دولت علیہ کے قبضے میں آجاتا۔

باربروسہ نے جزیرہ کار فورکا محاصرہ کیا۔ مگر غیر فرانس نے جس کو سلطانی دبار میں
بہت دد و محال تھا بیچ میں پر کر ان کی طرف سے حربی ضمانت دلا دی۔ اس نے
محاصرہ اٹھالیا گیا۔ واپسی میں باربروسہ نے کریٹ وغیرہ اکثر جزائر فتح کر لئے۔ ۱۵۰۷ء
۱۶۰۷ء جہازے کر مقابلہ میں آیا۔ مگر شکست اٹھا کر واپس گیا۔

ان فتوحات سے اسپینی بیڑہ کا اقتدار جاتا رہا۔ اور بحری سیادت ترکی بیڑے نے
لے لی جس کی شہرت اقطار عالم میں پھیل گئی۔

۱۶۰۷ء میں فرانس کے ساتھ ایک تجارتی عہد نامہ ہوا جس میں بوجہ حلیف
ہونے کے فرانس تجارت کے لئے قلمرو عثمانیہ میں خاص مراعات منظور کی گئیں۔
ٹھیک اسی زمانہ میں شاہ ایران طہاسب شالکان کے ساتھ معاہدے کی
کوشش کر رہا تھا۔ لیکن نہ ہو سکا۔

۱۶۵۲ء میں فرانس اول اور شارلکان میں پھر جنگ شروع ہوئی
فرانس | اس وقت فرانس کی طرف سے موسیو بولان نامی سفیر آستانہ میں آکر
امداد کا طالب ہوا۔ سلیمان نے باربروسہ کو ایک بیڑے کے ساتھ بھیج دیا۔ جس نے

نہیں کا محاصرہ کیا اور فتح کر لیا۔ لیکن ترکی اور فریچ افواج میں اختلاف ہوجانے کے باعث فتح کی تکمیل نہ ہو سکی۔ باربروسہ نے فرانس کی بندرگاہ طولون میں ہوجیم ہرا لے کر لیا۔ جس کا صرفہ آٹھ لاکھ ریال فرانسیسی حکومت نے ادا کیا۔ اس کے بعد واپس ملا آیا۔ قسطنطنیہ میں پہنچ کر ۱۹۱۳ء میں باربروسہ کا انتقال ہو گیا۔ اس کی جگہ پر طور اور پاشا امیر البحر مستقر ہوا۔

اسی سال شارلکان نے بھی تحفے اور ہدیے بھیج کر مصالحت کی درخواست کی۔ سلطان نے منظور کیا۔ پانچ سال تک جنگ نہ کرنے کا فریقین میں معاہدہ ہوا بشرطیکہ ہزار لاشیں خراج آسٹریا کی طرف سے سالانہ ادا ہوتا ہے۔

شاہ ایران نے ۱۹۰۶ء میں حدود عثمانی میں پیش قدمی شروع کی۔ **بہا سب** سلیمان نے جاگیر باغ کے متصل اس کو شکست دی۔ آخر میں شاہ کو رنے قلعہ قرص دولت عثمانیہ کے حوالے کر کے صلح کر لی۔

طغرل غور پاشا نے اسی اثنا میں جزیرہ مالطہ کا محاصرہ کیا۔ اسی میں اس نے شہادت پائی جس کے بعد عثمانی بیرونیہ نیل مرام واپس آ گیا۔

۱۹۰۳ء میں میکسیمین پسر فرڈیننڈ شاہ آسٹریا نے ہنگری کے مقام توکائی پر قبضہ کر لیا۔ سلیمان نے باوجود دقتوں کے غور فوج کشی کی۔ اور آسٹریا کے قلعہ سکوار کا محاصرہ کیا۔ فتح سے چند روز پیشتر اس کا مرض بڑھ گیا اور ۳ مئی ۱۹۰۴ء میں اس نے وفات پائی۔ عمر ۷۷ سال تھی۔

سلطان سلیمان ۴۸ سال تک تخت سلطنت پر متمکن رہا۔ چونکہ اس زمانے میں حکومت کے قوانین نے سرے سے وضع کئے گئے۔ اور فوج کی تقسیم اور اس کے مناصب کی ترتیب عمل میں آئی۔ اس وجہ سے وہ قانونی کے لقب سے مشہور ہوا۔ اس کا عہد دولت عثمانیہ کی تاریخ میں نہایت کمال و اقبال کا عہد تھا۔ جس میں مشرق اور مغرب میں فتوحات ہوئیں اور سلطنت کا دائرہ نفوذ اور اس کے اقتدار کا غلبہ دور دور تک پہنچ گیا۔ یہاں تک کہ وہ اس زمانہ کی سب سے بڑی بری اور بحری طاقت ہو گئی تین لاکھ جنگ اور فوجیں تھیں جن میں سے پچاس ہزار نظامی تھی۔ اور تین سو جنگی کشتیاں جو اس وقت کے بڑے سے بڑے بیڑہ کو شکست دے چکی تھیں۔

اس کے بعد سے عثمانی سلطنت کا زوال شروع ہو گیا۔ جو سلسلہ وار چلا آ رہا ہے جس کے مختلف اسباب ہیں۔

(۱) رقبہ سلطنت اور فتوحات کی وسعت کے ساتھ دولت اور ثروت کی زیادتی ہوئی جس کی وجہ سے سادگی اور پیرہ گری کے بجائے عیش پرستی اور آرام طلبی آ گئی جس کا لازمی نتیجہ زوال ہوتا ہے۔

(۲) انبخاریہ کا پہلا سالار خود سلطان ہوتا تھا۔ اس لئے وہ بلا اس کو لئے ہوئے جنگ کے لئے نہیں نکلتے تھے۔ سلیمان کے وقت سے یہ دستور مقرر ہوا کہ وہ اپنے امراء کے ماتحت لڑائی میں جایا کریں۔ اس کا نتیجہ یہ ہوا کہ زمانہ مابعد میں کثر سلاطین نے راحت طلبی کی وجہ سے جنگ و جہاد میں شریک نہ ہو پڑا۔ جس کی وجہ سے

فوج کی ہمتوں میں نمود پڑ گیا۔

(۳) پیشتر سلطنت کے تمام جہات دیوان دوزرا میں بریاست و ارادہ سلطانی انجام پاتے تھے لیکن سلطان نے اس دستور کو توڑ کر جملہ امور صدر اعظم کے متعلق کر دیئے جس کی وجہ سے اکثر معاملات کی حقیقت سے ناواقف بننے لگا۔ اور دوزرا اپنے اغراض کی تکمیل کے لئے حرم کی بیگمات سے بھی امداد لینے لگے۔ اس طرح پر سلطان کے گرد و سیر کار پول کا ایک جال بچھا رہتا تھا جس میں وہ اکثر شکار ہوتا تھا۔ اور سلطنت کے کام بگڑتے تھے۔ خاص کر اس وجہ سے اور بھی کہ یہ دوزرا جنسیت میں مغایر ہوتے تھے۔ کیونکہ بیشتر زبیر مسلم نصاریٰ جو سلطان کے خدام ہیں سے مقرب ہو جاتے تھے۔ دیہی عداوت کے منصب پر آ جاتے تھے اور بالبطع ان میں خلوص کم ہوتا تھا۔

(۴) سب سے بڑا سبب یہ ہوا کہ ترکوں کا حریف یورپ دور جہالت اور وحشت سے نکل کر علم اور تمدن کی طرف آ رہا تھا۔ بجائے تہمت کے وحدت اور ملکی اور قومی مقاصد کے لئے بڑی بڑی قربانیاں اور مصائب کے برداشت کی ہمت ان کے دلوں میں پیدا ہو رہی تھی۔ اندلس کے مسلمانوں پر غلبہ حاصل کرنے کے بعد ان کے شہزادان اور فاتحانہ جوہلے بڑھ گئے تھے۔ مطالبہ کی ایجاد سے شریعت و فہم شروع ہو گیا تھا۔ اور ہمیشہ اسلحہ کی ساخت اور اس کے استعمال کو روز بروز ترقی دے رہے تھے۔ بخلاف اس کے ترک اپنے حال پر تھا۔ بلکہ مہملہ

ادھات میں رو بہ منزل۔

سلیمان عظیم اپنی بے مثل شجاعت اور عالی حوصلگی اور بے نظیر تدبیر و
اولاد فرزانی کی بدولت دنیا کا نہایت ممتاز سلطان ہوتا۔ اگر اس کے دامن
 پر قتل اولاد کا بدمعاش نہ ہوتا۔

صورت یہ ہوتی کہ اس کی ایک رسی بیوی فرحانہ نامی تھی جو بوجہ اپنے
 حسن و جمال کے اس کے دل پر شروع سے آخر تک قابض رہی۔ وہ چاہتی تھی کہ
 شاہزادہ سلیم جو اس کے بطن سے پیدا ہوئے۔ دلی عہد ہو۔ اس نے رستم پاشا صاحب
 عظم کو جو اس کا داماد تھا مستحق کر لیا۔ اور دونوں نے شاہزادہ مصطفیٰ کی طرف سے
 جو دلی عہد تھا سلطان کو بذطن کرنا شروع کیا۔

ایران کے آخری حملے کے موقع پر مقام ارگی میں رستم پاشا نے سلطان سے
 کہا کہ مصطفیٰ نے انکشاریہ کو اپنے ساتھ لایا ہے جو چاہتے ہیں کہ اس کو آپ کی
 زندگی ہی میں سلیم اول کی طرح تخت پر بٹھادیں۔ چونکہ مصطفیٰ بوجہ اپنی دلاوری
 کے انکشاریہ میں ہر دلخیز رہتا اس وجہ سے سلطان کو یقین آگیا۔ اس نے کوئی تفتیش
 نہیں کی اور مصطفیٰ کو بلا کر حایوں سے قتل کرا دیا۔ انکشاریہ بکریٹھیے اور سردار
 عظم کے قتل کے درپے ہوئے۔ سلطان نے مصلحتاً اس کو معزول کر دیا۔

مصطفیٰ کے بھائی چھانگیر نے باپ کو اس قتل ناحق پر ملامت کی سلیمان
 نے اس کو دھمکایا جس کی وجہ سے غصہ میں اس نے خودکشی کر لی۔ فرحانہ نے اپنے

ایک خاص آدمی کو بھیج کر مصطفیٰ کے شیرخوار بچہ کو بھی مروا ڈالا اور اس فکر میں
 بڑی کسر شاہزادہ بایزید کا بھی جو باقی رہ گیا ہے خاتمہ کر دے۔ تاکہ اس کے بیٹے
 سلیم کے سوا سلطنت کا کوئی حقدار نہ رہ جائے۔ مگر اسی اثنا میں وہ خود مر گئی
 لالہ مصطفیٰ نے جس کو وہ سلیم کا اتالیق مقرر کی گئی تھی اپنی پر فریب دراندازوں
 سے سلطان کو بایزید کا بھی مخالفت بنا دیا تھا۔ یہاں تک کہ اس نے بایزید کی
 رفتاری کے لئے فوج بھیجی۔ بایزید نے محلے چاروں بیٹوں کے بھاگ
 برائے ان میں شاہ طہاسپ کے یہاں پناہ لی۔ اس نے گرجوشتی سے لیا اور حمایت
 وعدہ کیا۔ مگر مخفی طور پر سلطان کو اطلاع دیدی۔ اور جب اس کے آدمی آگئے
 ان کے حوالے کر دیا۔ انہوں نے قزاقین میں پہنچ کر بایزید کو محلہ اس کے چاروں
 بیٹوں کے سلطانی حکم سے قتل کر ڈالا۔ بروسر میں اس کا شیرخوار بچہ رہ گیا تھا۔ اس
 کا بھی گلا گھونٹ دیا گیا۔ اس طرح بجز سلیم کے سلطان نے خود اپنی ساری
 ولاد کا خاتمہ کر دیا۔

سلیم ثانی

سلیم کی ولادت ۲۴ مہر رجب سنہ ۹۳۳ھ کو ہوئی تھی۔ باپ کی وفات کے وقت کوتاہیہ میں ولایت پر تھا۔ اطلاع پا کر پچاس روز کے بعد قسطنطنیہ پہنچا۔ اس وقت سلیمان کی موت جو فتنہ کے ڈر سے مخفی رکھی گئی تھی۔ ظاہر کی گئی۔ اور اس کی تخت نشینی کا اعلان کیا گیا۔

سلیم میں مزید فتوحات تو کیا خود مفتوحہ علاقوں کی حفاظت کی بھی زیادت تھی۔ لیکن صدر اعظم محمد پاشا عاقل تجربہ کار وزیر تھا۔ جس سے سلطنت کی عظمت قائم رہی۔ سب سے پہلے آسٹریا کے ساتھ معاہدہ ہوا۔ جس میں اس نے ٹرانسلوانیا اور رومانیہ پر باب عالی کی سیادت تسلیم کی۔ آسٹریا کو اس بات کا حق دیا گیا کہ وہ ہنگری میں اپنے اہلک پر قابض ہے۔ اور دولت علیہ کو حسب سابق سالانہ جزیہ دیا کرے۔

فرانس کے ساتھ عہد سابق کی تجدید کی گئی۔ اور اس کے سفیر کو حق دیا گیا کہ فرانسیسی قیدیوں کو جو ترکی کی غلامی میں ہوں آزاد کر سکتے ہیں۔ نیز جملہ فرانسیسیوں سے۔

مٹائی قلم دیں تھے۔ شخصی خراج اٹھا دیا گیا۔ اور فروخ کشتیوں کو محفوظ قرار دیا گیا جن کے نقصان کی تلافی دولت علیہ نے اپنے ذمہ لی۔

ان مراعات سے سوا جل بکر دوم پر فرانسیسی تجارت کو آنا دی مل گئی جس کی وجہ سے ترکی مسیحی رعایا پر فرانسیسی سفیر نے اپنا اثر بڑھا لیا۔ جو زمانہ مابعد میں دولت علیہ کے لئے مصائب کا ذریعہ بن گیا۔

امام زید یہ پطربن شرف الدین یحییٰ نے ۹۷۶ھ میں بغاوت کی اور عین کے قلعوں سے ترکی فوجوں کو نکال دیا۔ صدر اعظم نے عثمان پاشا کو عین کی دلائی کا فرمان دے کر ایک فوج گراں کے ساتھ روانہ کیا۔ شان پاشا دالی مصر نے بھی بحکم باب عالی اس کی مساعدت کی جس کے اثر سے امراء عین نے امام کا ساتھ چھوڑ دیا۔ اور ترکی فوجیں قلعوں کو فتح کرتی ہوئی صنعا تک پہنچ گئیں۔ امام نے مجبور ہو کر دولت علیہ کی سیادت تسلیم کی اور معاہدہ لکھ دیا۔

جزیرہ قبرص جو دنیش کے ماتحت تھا اس کی فتح کے لئے لالہ مصطفیٰ کی ماتحتی میں جس نے سلطان کے بجائی بائزید کو قتل کرایا تھا ایک لاکھ بحری فوج ۱۵۷۱ء میں بھیجی گئی جس نے اس کو فتح کر لیا۔ اس وقت سے برابر دولت علیہ کے قبضے میں رہا۔ یہاں تک کہ ۱۸۷۸ء میں اس کو انگریزوں نے لے لیا۔

ترکی بیڑہ | لالہ مصطفیٰ نے کریٹ اور سواجل بکر بیڈیا تک پر حملے شروع کئے

جمہوریہ ونیس نے اسپین اور پاپائے روم کے ساتھ ہدافت کے لئے معاہدہ کیا۔ ان
 سب کا بیڑہ ایک ساتھ امیردوں جو ان کی قیادت میں جس نے اندلس سے مسلمانوں
 کو طرح طرح کی سختیوں سے نکالا تھا۔ مقابلے کے لئے آیا۔ کشتیاں اسپین کی
 تھیں۔ ۱۴۰۰ ونیس کی ۱۲۰ یورپ کی اور نو بالسطر کے راہبوں کی تین گھنٹے کی
 لڑائی میں ۲۰۰ ترکی کشتیوں میں سے ۱۳۰ غرق ہو گئیں۔ بقیہ گرفتار اور سیس
 ہزار ترک شہید ہو گئے۔ اور تیس ہزار اسیر۔

ترکوں کی اس شکست پر سلائے یورپ میں خوشی منائی گئی۔ لیکن محمد پاشا
 صدر اعظم نے چھ مہینے کے اندر جس میں اہل یورپ اس کامیابی کے جشن میں مصروف
 تھے نہایت کوشش اور ہمت کے ساتھ ڈھائی سو جدید جہاز تعمیر کر لئے۔ چنانچہ
 بازار گدڑنے کے بعد نو بہار کے موسم میں یورپ نے دیکھا کہ بحیرہ روم میں ترکوں
 کا وہی اقتدار پھر قائم ہے جو فتح سے پہلے تھا۔ اس لئے جمہوریہ ونیس کو عبور اقصیٰ
 ترکوں کے ہاتھ میں چھوڑنا پڑا۔ مزید برآں اس نے تاوان جنگ بھی ادا کیا۔
 دوں جوان نے اسپینی بیڑے جاکر تونس پر قبضہ کر لیا تھا۔ مگر ترکی
 بیڑے نے قلیچ علی پاشا کی قیادت میں پہنچ کر اس کو وہاں سے نکال دیا۔
 آٹھ سال سلطنت کرنے کے بعد ۲۷ رمضان ۹۸۲ھ میں سلیم
 نے انتقال کیا۔

مراد خاں ثالث

سلیم نے چھ بیٹے چھوڑے تھے۔ مراد، محمد، سلیمان، مصطفیٰ، جہانگیر اور عبداللہ۔ اس کے مرنے کے بعد مراد جو بڑا تھا، اور جس کی ولادت ۹۵۳ھ میں ہوئی تھی، تخت نشین ہوا۔ اس نے سب سے پہلے اپنے پانچوں بھائیوں کو قتل کر دیا۔ سلیم کے زمانے میں ترکوں میں شراب خواری کثرت سے پھیل گئی تھی، خاص کر انگشاریہ میں مراد نے اس کی بابت آئینہ احکام جاری کر دیئے۔ انگشاریہ نے شورش کی اور اس کو مجبور کر دیا کہ ان کے لئے ان مقدار میں جس سے نشہ نہ پیدا ہو، مباح کر دے۔

۹۸۳ھ میں شاہ پولونیہ کے فرانس چلے جانے پر وہاں کے باشندوں نے فرانسیسی سفیر متینہ باپالی کے شورش سے ٹرانسلوانیہ کے فرمانروا کو جو دولت علیہ کا تابع تھا، اپنا حکمران تسلیم کر لیا۔ اس طرح پولونیہ خود ترکی حمایت میں آگیا۔

محمد پاشا صدر اعظم نے جملہ معاہدات کی جو سلطنتوں کے ساتھ تھے تجدید کی۔ فرانس کے ساتھ تعلقات اچھے تھے اس کے سیفر کو دہلی اور پکے جملہ سفراء پر باب عالی میں تفویض حاصل تھا اور بحیرہ روم میں دہلی کے دیگر یورپین سلطنتوں کے تمام تجارتی جہاز ترکی سمندروں میں صرف فرانسیسی جہت اٹکا کر داخل ہو سکتے تھے۔ انگلیز کی ملکہ ایلزبتھ نے اپنے تجارتی معاہدے میں یہ حق خاص طور پر حاصل کر لیا کہ اس کے ملک کے جہاز انگریزی علم کے ساتھ آسکیں گے۔

۱۸۰۹ء میں مرشش کا سلطان شریف عبداللہ فوت ہو گیا۔ اس کی مرشش جگہ اس کا بیٹا محمد مستنصر تخت پر بیٹھا۔ اس کی بدلیا قی کو دیکھ کر امیر چچا شریف عبدالملک سلطنت کا دعویٰ کر اٹھا۔ اور حکومت عثمانیہ سے امداد طلب کی۔ مستنصر نے پرتگالیوں سے اعانت چاہی۔ چنانچہ وہ ایک زبردست بیڑہ تین سو توپوں کے ساتھ لے کر آگئے۔ باب عالی نے رمضان پاشا والی الجزائر کو مقابلہ کا حکم دیا۔ اس نے دادی بیسل میں پرتگالیوں کو شکست دی جس میں شاہ پرتگال اور مستنصر دونوں محسوس ہزار فوج کے مارے گئے۔ عبدالملک ثانی سیادت میں تخت سلطنت پر آگیا۔

ایرانیوں کی دہلیز دستی کی وجہ سے پھر ان کے ساتھ جنگ دیگر فتوحات شروع ہوئی اور ترکی فوجوں نے قفس اور شامی فتح کرتے ہوئے قفقاز تک قبضہ کر لیا۔ اس اشار میں ایران میں اضطراب پیدا ہو گیا۔ شاہ

طہاسپ کو زہر دے دیا گیا۔ اور اس کی جگہ اسمعیل مرزا تخت پر آیا۔ جس نے اپنے
 آٹھوں بھائیوں کو قتل کر ڈالا۔ ڈیڑھ سال کے بعد وہ بھی مر گیا۔ اس فرصت میں
 لالہ مصطفیٰ کی تحریک سے عثمان پاشا نے جا کر گرجستان کو فتح کر لیا۔ اور فرہاد پاشا
 نے ایرانی فوجوں سے تبریز اور شروان لے لیا۔

انکشاریہ کا نظام اس قدر ابتر ہو گیا کہ انہوں نے تمرد اور سرکشی
 یورپ | اختیار کر لی۔ اور جا بجا قتل و غارت کرنے لگے۔ بعض بعض حکام
 اور عمال بھی مار ڈالا۔ صدر اعظم نے ہنگری کے ساتھ اعلان جنگ کیے ان کو اس
 لڑائی میں لگا دیا۔ لیکن وہاں وہ کوئی نمایاں کامیابی حاصل نہ کر سکے! اسی اثناء
 میں رومانیہ اور ٹرانسلوانیا نے رد و ذلت شاہ آسٹریا اور قیصر جرمنی کی مدد
 سے اپنے استقلال کا دعویٰ کر دیا۔ صدر اعظم سنان پاشا خود مقابلے
 کے لئے گیا۔ اور ان کو شکست دے کر بخارست پر قبضہ کر لیا۔ لیکن پھر انہوں نے
 مجتمع ہو کر اس کو وہاں سے نکال دیا۔ اور دریائے ڈینیوب سے دھکیلے ہوئے
 نیکرپلی تک آ گئے۔

سنہ ۱۸۳۱ء میں مراد نے وفات پائی۔ شاعری میں مشہور تھا۔ ترکی۔ فارسی
 عربی تینوں زبانوں میں شعر کہتا تھا۔ اور نہایت عیاش۔ جس کی وجہ سے اس
 کے عہد میں حرم سرا کی بیگمات امور حکومت میں دخل دینے لگی تھیں۔ مرتے وقت
 ۱۰۳۱ء اولاد میں سے ۲۷ بیٹیاں اور ۲۰ بیٹے چھوڑے۔

محمد ثالث

مراد کے بعد اس کا بڑا بیٹا محمد سلطان ہوا۔ اس نے تخت پر بیٹھتے ہی اپنے ۱۹ بھائیوں کو قتل کرادیا۔ جو سب کے سب باپ کے ساتھ دفن کئے گئے۔

مراد کی فضول خرچیوں سے قرضے کا بار بہت ہو گیا تھا۔ محمد نے ان سب کو ادا کیا۔ ان قرضوں کا اندازہ کچھ اس سے ہو سکتا ہے کہ سلطانی مہل کے لئے جو سبزی آتی تھی اس کی قیمت میں سے ۸۰ ہزار اشرفیاں باقی تھیں۔

محمد نے دیکھا کہ دربار علی الاعلان مناصب فروخت کر رہے ہیں جس سے نالائقوں کے ہاتھ میں ولایات کی حکومتیں چلی جا رہی ہیں اور جا بجا بد انتظامی کی وجہ سے فتنہ اور فساد برپا ہو رہے ہیں۔ اس پر مزید یہ کہ ترکی فوج آزمودہ کامیاب امرائے نہ ہوئے۔ سلسلہ شکستیں کھا رہی ہے۔ اس لئے خود ہماہمیت سلطنت کی طرف توجہ کی۔ سب سے پہلے میدان جنگ میں پہنچا جس سے فوج میں

حمیت اور جرأت پیدا ہو گئی۔ اور اس نے غنیم کا تخت الٹ دیا۔ یہاں تک کہ
 قلعہ اربو بھی فتح کر لیا۔ جس کے لینے سے سلطان سلیمان بھی عاجز تھا۔ دشمنوں کو
 مغلوب کرنے کے بعد طفر مندی کے ساتھ آستانہ داپس آیا۔ پھر اناطولیہ
 میں جو بغاوت پھیلی ہوئی تھی۔ ایک عرصہ کی جنگ و جدال کے بعد اس کو فرو کیا
 اس داخلی شورش میں شاہ عباس نے موقع پا کر تبریز پر قبضہ کر لیا تھا اور
 دان کی طرف پیش قدمی کر رہا تھا۔ اس کے مقابلے کے لئے امیر طرنبوز حسن
 پاشا متعین ہوا۔

اسی حالت میں ۱۰۱۲ھ میں مجدد ۳۳ سال کی عمر میں انتقال کر گیا۔



احمد اول

محمد کے بعد اس کا بڑا بیٹا احمد جس کی ولادت ۹۹۸ء میں ہوئی تھی ۲۲ سال کی عمر میں سلطان بنایا گیا۔ ملک کی حالت اس وقت نہایت سقیم تھی کیونکہ حدود عجم پر شاہ عباس اپنی پوری قوت کے ساتھ بڑھتا چلا آ رہا تھا۔ اور تبریز کے بعد شامی، شروان، آقہ قلعہ اور فارس لے چکا تھا۔ اور مغربی حصار پر آسٹریا کی فوجیں مصروف پیکار تھیں۔ اور سب سے بڑھ کر یہ کہ ولایات شرقی میں جابجہ بغاوتیں پھیلی ہوئی تھیں جن کے سرغنہ جان پولاد اور امیر فخر الدین درازی وغیرہ تھے۔

خوش قسمتی سے اس وقت دولت علیہ کی صدارت پر مراد شاہ آگیا تھا جو نہایت تجربہ کار امیر تھا اور جس کی عمر ۸۰ سال سے متجاوز ہو چکی تھی۔ سب سے پہلے اس نے اندرونی بغاوت کی طرف توجہ کی۔ اور اس کے ایک بڑے سرگرد

قلندر ادغلی کو اپنے ساتھ ملا کر انگورہ کا والی مقرر کر دیا جس کی وجہ سے باغیوں کا جھٹاٹوٹ گیا۔ نذر الدین بھاگ کر بادیہ شام میں روپوش ہو گیا۔ اور جان پولاد نے آستانہ میں حاضر ہو کر معافی مانگ لی۔ سلطان نے اس کی جان بخشی کی اور تمسوار کی ولایت عطا فرمائی۔ آخر میں یوسف پاشا نے جو اقلیم صابروں خاں، منتشا اور آیدین میں علم بغاوت بلند کئے ہوئے تھا شکست کھائی اور مارا گیا جس سے امن و امان ہو گیا۔

سنان پاشا حیدر عجم کی طرف بھیجا گیا شاہ عباس نے مقابلہ کی تاب نہ لا کر صلیح کا **شاہ عباس** پیغام بھیجا بشرطیکہ حد و دیوہی رکھے جائیں جو سلیمان اعظم کے زمانے میں تھے۔ مراد

پاشا نے منظور نہیں کیا۔ لیکن اسی درمیان میں وہ انتقال کر گیا۔ اور نصوص پاشا صدارت پر آیا۔ جس نے شاہ عباس کی شرطوں پر سنان پاشا کو مصالحت کی ہدایت کی۔ صرف یہ اضافہ کیا کہ دو صد خر و دار حریر سالانہ ایران بھیجا کرے۔ یہ پہلا معاہدہ تھا جس میں دولت علیہ نے خسارہ اٹھایا۔ اور اس کو اپنے بعض مفتوحہ قلعے اور علاقے چھوڑ دینے پڑے۔

آسٹریا کے مقابلے کے لئے یاد زر علی پاشا متعین ہوا تھا۔ وہ بلغراد میں **یورپ** پہنچ کر انتقال کر گیا۔ اس کی جگہ لالہ محمد پاشا بھیجا گیا۔ متعدد معرکوں کے بعد آخر میں حکومت آسٹریا نے ہنگری سے دست برداری لگھی۔ اور کانیشا پر عثمانی قبضہ تسلیم کیا۔ اور دولت علیہ نے تیس ہزار دوک سالانہ جزیہ کی رقم جو آسٹریا

نے اس کو وصول ہونی تھی چھوڑ دی ۱۰۵ھ میں دیانا میں اس عہد نامہ کی تکمیل
ہوئی۔ تاریخ میں یہ معاہدہ ستوا تو روک کے نام سے مشہور ہے۔

اب اگرچہ ہر طرف سے امن ہو گیا تھا۔ لیکن المظہ۔ اسپین اور اطالیہ کی
جنگی کشتیاں بحیرہ روم میں دولت علیہ کی کشتیوں پر حملے کرتی رہتی تھیں۔
عظم نے حملہ ترکی کشتیوں کو بحیرہ روم میں لاکر جمع کر دیا۔ جس کی وجہ سے بحیرہ روم
میں روسیوں نے فارت گری شروع کر دی۔ اس جرم پر سلطان نے صدر اعظم کو
۱۰۲۱ھ میں قتل کرادیا۔

۱۰۱۹ھ میں الینڈ کے ساتھ تجارتی معاہدہ ہوا۔ اور جو مراعات فرنج اور
انگلش تجارت کو دی گئی تھیں۔ اس کے تاجروں کو بھی دی گئیں۔ نیز دیگر مغربی
سلطنتوں کے ساتھ جو عہد نامے تھے ان کی تجدید ہوئی۔ فرانس کے حقوق میں
کچھ اور بھی اضافہ کیا گیا۔

دلدیزی تاجروں کے ذریعے سے اسی زمانے میں ترکی میں تمباکو آیا
اور اس کو لوگ استعمال کرنے لگے۔ مفتی اعظم نے اس کی حرمت کا فتوے
شائع کیا۔ لیکن فوج اور حو و سلطانی کو شک کے خدام کی مخالفت کی وجہ سے
مباح کرنا پڑا۔

۲۳ ذیقعدہ ۱۰۲۶ھ مطابق ۲۲ نومبر ۱۶۱۴ھ کو سلطان احمد نے

وفات پائی۔ اس کا بیٹا عثمان اس وقت تیرہ سال کا تھا۔ اس لئے وہ اپنے

ہانی مصطفیٰ کے لئے سلطنت کی وصیت کر گیا۔

مصطفیٰ اول

مصطفیٰ نے اپنی ساری زندگی حرم میں گزاری تھی۔ اس وجہ سے ضعیف العقل اور امور سلطنت سے بے خبر تھا۔ امرائے جب یہ حالت دیکھی تو تین مہینے کے بعد تخت سے اتار دیا۔ اور سلطان احمد کے بڑے بیٹے عثمان کو بٹھایا اس میں انگشاری نے خاص حصہ لیا۔ کیونکہ جب کوئی نیا سلطان تخت نشین ہوتا تھا تو وہ انعام لیتے تھے۔

عثمان ثانی

عثمان کے تخت نشین ہوتے ہی بولونیا دہستان کے امیر نے بغداد کے محلے میں دست اندازی شروع کی۔ عثمان نے لشکر کشی کی۔ لیکن اس سے پہلے اپنے بھائی محمد کو قتل کر دیا۔ تاکہ تخت کی طرف سے اطمینان رہے۔ نیز مفتی کے بھی اختیارات محدود کر دیئے۔ تاکہ وہ اس کی معزولی کا فتوے نہ دے سکے۔

بولونیا کی فوج سے پہلا مقابلہ شکست زدہ میں ہوا۔ عثمانیوں نے شکست کھائی۔ اور تیس ہزار ترک شہید ہوئے۔ انکشاریہ نے کرنے سے انکار کر دیا۔ اس وجہ سے عثمان مجبوراً صلح کر کے چلا آیا۔ اور دل میں یہ ٹھان لیا کہ انکشاری فوج کو توڑ کر رہے گا۔ چنانچہ ایشیائی ولایت میں جدید فوجیں بھرتی کرائیں۔ اور جب وہ منظم ہو گئیں تو انکشاریہ کو نکالنا شروع کیا۔ انہوں نے بغاوت کر دی اور ۹ رجب ۱۰۳۱ھ میں سلطان مصطفیٰ کو دوبارہ تخت پر بٹھا دیا۔ اور عثمان کو پکڑ کر گھسیٹے۔

اور گالیاں دیتے ہوئے یدی قلعے کے سامنے جا کر قتل کر ڈالا۔ اب انکشاریہ
کی قوت اتنی بڑھ گئی کہ جس کو چاہتے معزول کرتے اور جس کو چاہتے منصب دیتے
داد پاشا صدر اعظم کو جس نے بغاوت میں ان کا ساتھ دیا تھا۔ خفیف سی مخالفت
پر قتل کر دیا۔ امرار ولایت نے یہ دیکھ کر جا بجا اپنے استقلال کے اعلان کر دیے
یوسف پاشا والی طرابلس شام خود مختار ہو گیا۔ اور اباطا پاشا والی ارضروم بھی بلکہ
اس نے بڑھ کر سیواس اور انگوہرہ پر بھی قبضہ کر لیا۔

خود دار الخلافہ میں ہتھارہ مہینے تک فتنہ و فساد کا بازار گرم رہا۔ اور
لوٹ مار اور غارتگری جاری رہی۔ آخر میں کمانکش پاشا صدر اعظم ہوا جس
نے امن و امان قائم کیا۔ اور مصطفیٰ کو تخت سے اتار کر سلطان احمد کے تیسرے
بیٹے مراد کو بٹھایا۔

مراد راج

مراد ۲۲، جمادی الاول ۱۰۱۸ھ میں پیدا ہوا تھا۔ ۱۵ ذی قعدہ ۱۰۳۲ھ میں ۱۳ سال کی عمر میں تخت پر بیٹھا۔ اس کی کمسنی کی وجہ سے سرپرستہ ہمت کے ہاتھ میں تھا۔

بغداد بکیر آفا شحہ بغداد نے ازراہ تمرد وہاں کے دالی کو قتل کر کے اپنی حکومت قائم کر لی۔ حافظ پاشا اس کی سرکوبی کے لئے بھیجا گیا۔ بکیر آغل نے شاہ عباس کو مدد کے لئے بلایا اور وعدہ کیا کہ میں شہر کو آپ کے حوالے کر دوں گا۔ بشرطیکہ یہاں کا دالی مجھ کو بنا دیں۔ شاہ موصوف فرج نے کراہی اس سے روک دیا۔ اور حافظ پاشا کے پیچھے پر اس کو بھی لکھا کہ اگر تم مجھ کو یہاں کو دالی تسلیم کر دو تو میں دروازہ کھل دوں۔ اس نے منظور کر لیا اور تیرکی لشکر شہر میں داخل ہو گیا۔ اس کے بعد شاہ عباس نے پنج کر محاصرہ کر لیا۔ بکیر آغل نے ترکوں سے بے وفائی کر کے

ایرانی لشکر کو اندر بدلیا جس کی وجہ سے عثمانی فوج شہر چھوڑنے پر مجبور ہو گئی لیکن
 شاہ موصوف نے اس جاہل غدار کو اس کی خیانت کی وجہ سے مجمع عام میں قتل کر دیا
 ۱۰۳۸ھ میں جب عباس نے وفات پائی اور اس کا نو عمر بیٹا شاہ مر
 تخت نشین ہوا خسرو پاشا ترکی پہ دارنے فوج کشی کی اور ہمدان میں داخل ہو گیا
 جابجا ایرانی مقبضے کے لئے آئے اور ہزیمت اٹھا کر بھاگے خسرو پاشا نے موسم
 زمستان حلب میں گزار کر اوائل بہار میں بغداد کا محاصرہ کیا۔ لیکن تھوڑے دنوں
 کے بعد انکساریہ نے جنگ سے انکار کر دیا۔ اس لئے بلا فتح کئے واپس چلا گیا۔
 انکساریہ کا تمرد یہاں تک بڑھ گیا کہ انھوں نے سلطان کے سامنے صدر
 کو قتل کر ڈالا اس پر مراد کے دل میں ان کی طرف سے غیظ و غضب پیدا ہو گیا۔ اس نے
 بہات سلطنت اپنے ہاتھ میں لئے اور رفتہ رفتہ توڑ کر ان کو قابو میں لایا ۱۰۴۵ھ
 میں ان کو خود لے جا کر اریوان اور تبریز کو فتح کر لیا اور دوسرے سال بغداد
 واپس لیا۔ ایرانیوں نے درخواست کی کہ اریوان ہم کو واپس دیدیا جائے اور
 بغداد ہم دولت علیہ کے حصہ میں چھوڑتے ہیں سفراء کی آمد و رفت کے بعد اسکی
 پر باہم مصالحت ہو گئی۔ اور مدت ہائے صلہ سے جو عداوت فریقین میں چلی آئی
 تھی اس کا خاتمہ ہو گیا۔

یونیا میں بھی بغاوت ہوئی۔ اس لئے اس طرف فوجیں لے کر گیا اور

اس کو سر و کیا۔

۱۰۴۹ھ میں مراد نے وفات پائی۔ اگر زندگی نے وفا کی ہوئی تو تدبیر
 اور فتوحات میں یہ دوسرا سلیمان قانونی ہوتا۔ مگر صرف تیس سال کی عمر
 میں گزر گیا۔

ابراہیم خان

یہ بھی سلطان احمد کا بیٹا تھا۔ ۲۵ سال کی عمر میں ۱۰۴۹ھ میں تخت پر آیا۔ نہایت بے عقل تھا بلکہ لوگ دیوانہ کہتے ہیں۔ اس کے ساتھ جنجی خوجہ نامی ایک شخص تھا جس نے اس کے مزاج پر غلبہ پالیا تھا۔ حکومت کا سارا اختیار اس کے ہاتھ میں تھا۔ اور اس نے بے شمار دولت بھی جمع کر لی تھی۔
قرہ مصطفیٰ جو ایک نامی مدبر و وزیر تھا۔ صدر اعظم مقرر ہوا۔ لیکن جنجی خوجہ کی دراندازیوں سے قتل کر دیا گیا۔

۱۰۵۱ھ میں یوسف پاشا نے جزیرہ کریم کو فتح کر لیا اسی زمانے میں بوسنیا میں سخت بغاوت ہوئی اور جمہوریہ ونیس نے جزیرہ مدلی پر حملہ کیا۔ ابراہیم ایسا برہم ہوا کہ اس نے سفراء دول کو قید کر دیا اور حکم دیا کہ ممالک محروسہ میں جس قدر نصاریٰ ہیں قتل کر دیئے جائیں۔ مگر مفتی اسعد زادمی نے روکا اور کہا کہ امر شرع بین کے بالکل خلاف ہے۔

ابراہیم دن رات بھی شہوات اور لہو و لعب میں مشغول رہتا تھا کبھی قسم
 قسم کے لباس تیار کرتا۔ کبھی عنبر جمع کرتا اور کبھی مشعل لے کر مٹروں پر غلاموں کے
 ساتھ دوڑتا۔ انکشاریہ نے اس کے عہد میں پھر قوت پیدا کر لی تھی۔ اس نے چاہا
 کہ ان کے رُسا کو قتل کرادے مگر انھوں نے علماء کو اپنے ساتھ بلا کر اس کی
 معزولی کا فتویٰ لکھا لیا۔ اور ۱۰۵۳ھ میں اس کے بیٹے محمد کو جس کی عمر
 سات سال تھی تخت پر بٹھا دیا۔ لوگوں نے یہ دیکھ کر کہ یہ بچہ حکومت کے قابل
 نہیں ہے ابراہیم کو واپس لانا چاہا انکشاریہ نے اس خوف سے کہ وہ تخت پر
 آجائے گا تو ہم سے انتقام لے گا کہ شک میں جا کر اس کو قتل کر دیا۔

محمد رابع

محمد کی تخت نشینی کے بعد جنجی خوجہ کے اموال ضبط کر لئے گئے اور پھر وہ قتل کر دیا گیا۔

سلطان کی کہنی کی وجہ سے انکشاریہ کا تہرہ بڑھ گیا۔ انہوں نے رعایا کو لٹنا شروع کر دیا۔ ملک کی ابتری کی وجہ سے بری اور بحری فوجوں میں بد نظمی پیدا ہو گئی جس کی وجہ سے عثمانی بیڑے دشمنوں سے شکست کھائی۔ ادھر ایشیائے کوچک میں ایک رئیس قاطرچی ادغلی نے ہرشی اختیار کی اور وہاں کے ایک نامی سردار کورجی بنی کو اپنے ساتھ بلا کر احمد پاشا والی اناطولیہ کو شکست دی۔ پھر قسطنطنیہ کی طرف بڑھے۔ ان کی جمعیت اس قدر تھی کہ آستانہ پر ان کا قبضہ ہو جانا کچھ مشکل نہ تھا۔ مگر ان دونوں میں آپس میں ناچاقی ہو گئی جس کی وجہ سے قاطرچی ادغلی نے کورجی بنی کا سر کاٹ کر سلطان کی خدمت میں بھیج دیا اور اپنے قصور

کی معافی چاہی۔ سلطان نے اس کو کوہ قمرہ مان کا والی مقرر کر دیا جس سے اس
بغاوت کا خاتمہ ہو گیا۔

کو پریلی جمہوریہ وینس کے جنگی جہاز درہ دانیال کے دہانے پر آگئے تھے انہوں
نے حملہ تجارتی جہازوں کو اندر جالتے سے روک دیا جس کی وجہ سے
استانہ میں ہر چیز گراں ہو گئی اور لوٹ مار ہونے لگی۔ اس وقت محمد پاشا جو ترکی
تاریخ میں کو پریلی کے نام سے مشہور ہے۔ صدارت کے لئے بلایا گیا۔ ہر چند کہ اس کی
عمر نوے سال کی ہو چکی تھی۔ لیکن اس نے اس فہرہ دہری کو قبول کر لیا۔ سب سے پہلے انٹاریہ
کو جو فساد کا چشمہ بن چکا تھا۔ بہت سے ہمر غنوں کو ذبح کر کے قابو میں کر لیا۔ پھر ردی
بطریقہ کو جس کے اغوا سے وینس کا بیڑہ حملہ آور ہوا تھا پھانسی دی اس کے
بعد جنگی کشتیاں سازد سامان سے درست کیے کے مقابلے کے لئے بھیجیں جنہوں
نے ایک سال کی کوشش کے بعد وینس کے جہازوں کو شکست دے کر ہجکایا
اور وہ جزائر اور مقلات واپس لئے جن پر انہوں نے قبضہ کر لیا تھا۔

ٹرانسلووانیا اور رومانیا میں بھی اضطرابات تھے۔ ان کو اطاعت پر مجبور کر کے
عہد نامے لکھوائے اور اندرون ملک جو جو فتنے تھے سب فرو کئے۔ کو پریلی ۱۵۷۲ء
میں انتقال کر گیا۔ سلطان محمد نے اس کی جگہ اس کے بیٹے احمد پاشا کو پریلی کو صدارت
کا منصب عطا کیا۔ یہ بھی اپنے باپ کی طرح شجاع، صائب الرائے اور عالی ہمت
تھا۔ اسی کے زمانے میں جنوبی روس کے باشندے تو زبان دولت علیہ کی حمایت میں

آئے۔ نیز بولونیانے یوکرین پر حملہ کر دیا تھا۔ وہاں کے والی نے سلطان سے درخواست کی کہ ۱۰۸۲ء میں احمد پاشا فوج لے کر گیا۔ سلطان بھی ساتھ تھا۔ بولونیانوں نے شکست کھائی۔ اور یوکرین نے دولت علیہ کی سیادت قبول کی۔

یہ ہوشمند وزیر پندرہ سال دیانت کے ساتھ سلطنت کی خدمت کرتے رہے۔ ۱۰۸۷ء میں انتقال کر گیا۔ اس کے بعد کوپری کا داماد قرہ مصطفیٰ پاشا صدارت پر آیا۔ اس نے آسٹریا میں جا کر دیانا کا محاصرہ کیا اور قریب تھا کہ اس کو فتح کیے لیکن اہل بولونیہ نے اچانک حملہ کر دیا۔ جس کی وجہ سے شکست کھا گیا۔ سلطان نے اس کو معزول کر کے ابراہیم پاشا کو صدر بنا دیا۔

دیانا پر ترکوں کی شکست سے یورپ بھر میں خوشی

مقدس عہد

منائی گئی۔ اور آسٹریا بولونیانہ جمہوریہ ونیس و بیلان

مارطیا پائیسے روم اور سلطنت روم سب نے مل کر باہم مقدس عہد کیا کہ عثمانیوں کو یورپ سے نکال دیں۔ متعدد مقامات پر انھوں نے فتوحات بھی حاصل کیں اور آسٹریلیا نے ہنگری واپس لے لیا اور ونیس کے جزیرہ نمائے مورہ پر قبضہ کر لیا۔ سلطان نے ابراہیم پاشا کو برطرف کر کے سلیمان پاشا کو صدارت پر بلا دیا۔ اس نے یورپ پر لشکر کشی کی لیکن کامیاب نہ ہو سکا۔ اس لئے اس کی جگہ سیاوش پاشا مقرر ہوا۔ مگر فوج اس سے خوش نہ تھی۔ چنانچہ مخالفت کا جھنڈا کھڑا کر کے آستانہ کی طرف آئی۔ انکساریہ نے اپنی دیگیں میدان میں لا کر ڈال دیں۔ جو ان کی بغاوت

کی علامت تھی۔ محمد اپنے تفریحی مشاغل اور شکار میں مصروف تھا۔ سلطنت کے معاملات سے کچھ سروکار نہ رکھتا تھا۔ اس وجہ سے ارکانِ دولت نے مفتی سے اس کی معزولی کا فتویٰ لے کر تخت سے اتار دیا۔ اور اس کے بھائی سلیمان کو سلطان بنادیا۔



سیمان ثانی

سیمان کی ولادت ۱۰۵۲ھ میں ہوئی تھی اپنے بھائی محمد رابع کی معزولی کے بعد ۱۰۹۹ھ میں ۴۷ سال کی عمر میں تخت سلطنت پر آیا۔ انتشاریہ نے سیادش پاشا کو قتل کر کے اس کا گھر لوٹ لیا اور بہت سے امیروں اور وزیروں کو مایا اور نکال دیا۔ نیز شہر کے تاجروں اور دولت مندوں کو لوٹنے لگے۔ ایک دوکاندار نے جھنڈا کھڑا کیا۔ جس کے نیچے ہزاروں آدمی اکبر جمع ہو گئے۔ ان سب لوگوں نے جا کر سلطان سے فوج کے مظالم پر فریاد کی۔ اس نے بڑی مشکلوں سے ان کی دست اندازیوں کو روکا۔

دار الخلافہ کے اس انتشاریہ کی وجہ سے مخالفین کو موقع مل گیا چنانچہ **آسٹریا** آسٹریا کی فوجوں نے بلغراد کو فتح کر لیا اور نیش تک آگئیں سلطان نے مشہور وزیر کو پریلی کے پوتے مصطفیٰ کو صدارت پر طلب کیا۔ اس نے سب سے

پہلے فوج کو تباہ کیا اور اس کو لے کر دشمنوں کے مقابلے کے لئے بڑھا۔ جا بجا
فتوحات حاصل کیں۔ روم اہلی کے جو مقامات نکل گئے تھے واپس لئے اور دولت
علیہ کا گیا ہوا عرب اقتدار پھر قائم کیا۔

۱۱۰۲ھ میں مرض استسقاء میں سلیمان نے وفات پائی۔ عابد و زاہد و عالم
دوست تھا جس وقت سلطنت کے لئے بلایا گیا تھا انکار کر دیا تھا۔ بڑے اصرار
سے لوگ تخت پر لائے تھے۔



احمد ثانی

سلیمان ثانی کے کوئی اولاد نہ تھی۔ اس وجہ سے اس کا بھائی احمد خاں جس کی ولادت ۱۰۵۳ھ میں ہوئی تھی تخت نشین ہوا۔ اس نے جملہ ہمارت کو زیرِ کوہ پری کے ہاتھ میں چھوڑ دیا مگر اس کی عمر نے وفات کی ادھین جوانی میں اسی سال انتقال کر گیا۔ اس کے بعد عربی علی پاشا اس کی جگہ پر آیا۔ لیکن اس میں وہ لیاقت نہ تھی۔ احمد کے زمانے میں کوئی اہم واقعہ نہیں ہوا۔ بحر اس کے کہ جمہوریہ وٹس نے جزیرہ سائز پر قبضہ کر لیا۔ ۱۱۰۶ھ میں احمد انتقال کر گیا۔

مصطفیٰ ثانی

مصطفیٰ ثانی سلطان محمد رابع کا بیٹا ہے۔ اس کی ولادت ۸ ذیقعدہ ۱۰۴۲ھ میں ہوئی تھی۔ شجاعت میں نامور تھا۔ تخت نشینی کے تیسرے دن بولونیا پر فوج کشی کی اور کئی مقامات پر فتوحات حاصل کیں۔

پیر اعظم زار روس نے ازاغ کا محاصرہ کر رکھا تھا اور چاہتا تھا کہ **محاربات** اس کو نستع کر کے بحیرہ اسود پر روسی بندرگاہ بنائے۔ سلطان نے پہنچ کر اس کو وہاں سے ہٹا دیا۔ پھر ہنگری پر حملہ کیا اور قلعہ لپاتج کرتے ہوئے مقام لوگوس میں جنرل فرائی ہنگری کے سپہ سالار کو سخت شکست دے کر مع چھ ہزار سپاہیوں کے تلوار کے گھاٹ اتار دیا۔

۱۰۴۵ھ میں اولاش میں آسٹریلیوں پر نستع حاصل کی جس کی وجہ سے وہاں کا مشہور سپہ سالار دجین دی سا فو مقابلے کے لئے آیا۔ اس نے ترکوں

پر اس وقت اچانک حملہ کر دیا۔ جب کہ وہ دریائے نیس کو عبور کر رہے تھے نہایت
 ابتری پھیلی۔ بہت سے ترک مقتول اور بہت سے غرق ہو گئے۔ صدر اعظم اس
 پاشا بھی مارا گیا۔ اور اگر سلطان دریا کے اس پار نہ ہوتا تو وہ بھی نہ بچتا۔ اس کے بعد
 ادین نے بوسنیا پر قبضہ کر لیا۔

سلطان کو اس طرف مشغول دیکھ کر پیراعظم نے اذاق پر قبضہ کر لیا جس کی
 وجہ سے سلطنت عثمانیہ دو طرف سے خطرے میں پڑ گئی۔ ادھر آسٹریا۔ ادھر روس
 لیکن حسین پاشا کو پرلی کے جزیرہ روس جمہوریہ ونیس سے واپس لیا۔ آخر میں
 ۱۸۰۹ء میں دولت علیہ کا روس۔ آسٹریا۔ ونیس اور بولونیا کے ساتھ معاہدہ
 ہوا جو عہد نامہ روفتش کے نام سے مشہور ہے۔ اس میں ترکوں کو سنگری اور
 ٹرانسلوانیا آسٹریا کے لئے، یوکرین بولوشیہ کے لئے، اذاق روس کے لئے اور جزیرہ فنانے
 مورہ اور اقلیم ڈلماسیا ونیس کے لئے چھوڑنا پڑا۔ نیز یہ کہ آسٹریا آئندہ اس کو کوئی
 رقم بطور جزیرہ کے بلکہ ہدیہ کے بھی نہیں دے گا۔

اس مسئلہ کا آغاز اگرچہ پہلے سے ہو چکا تھا لیکن

مسئلہ شرقیہ

اس معاہدے کے بعد دول یوزپ کے مطلع ترکی

اطلاک کی طرف بڑھ گئے۔ اور دریائے ونیس کی شکست کے بعد ترکی فوجوں کا اہل
 مغرب پر جو رعب تھا جاتا رہا۔ اس لئے ان دولتوں نے یہ طے کر لیا کہ نہ صرف
 یہ کہ ترکوں کو آگے بڑھنے سے روکیں بلکہ رفتہ رفتہ یوزپ سے خارج کر دیں تاکہ اسلام

یہ سب کا حریف بن سکے۔

یہی مسئلہ ہے جو مسئلہ شرقیہ کے نام سے موسوم ہے اور جو حقیقتاً بالکل مذہبی ہے مگر کمزور مسیحی اقوام کی حمایت کے نام سے اس پر سیاسی پردہ ڈالا گیا ہے۔ صدر اعظم حسین پاشا نے ملک کو خطرات سے گھرا ہوا دیکھ کر نہایت ہمت اور فرزانگی سے داخلی اصلاح کی طرف توجہ کی۔ تاکہ اقتصادی حالت کی درستی سے فوجی قوت میں اضافہ ہو۔ اس لئے خصوصیت کے ساتھ مسیحی رعایا کو راضی رکھنے کی کوشش کی۔ اور ان کے ساتھ مراعات برتی۔ تاکہ دشمنان دولت کو اپنے دسائس سے ان میں بغاوت پھیلانے کا موقع نہ مل سکے۔

حسین پاشا نے ملک کی انتظامی حالت بہت کچھ ٹھیک کر لی تھی اور سب کو امیدیں ہو گئی تھیں کہ وہ دولت علیہ کی قوت اور شوکت کو پھر تازہ کر دے گا۔ لیکن شیخ الاسلام فیض الہدائی کی دراندازیوں سے جو سلطان کا استاد تھا حسین پاشا کو صدارت چھوڑنی پڑی۔ اس کی جگہ پر مصطفیٰ پاشا آیا جو چاہتا تھا کہ معاہدہ کاردفنش کو توڑ کر آسٹریا پر فوج کشی کرے۔ شیخ الاسلام نے اس کو بھی برطرف کر دیا۔ اور اپنے ایک خاص دوست رابی پاشا کو صدارت دلوائی۔ جس نے شیخ الاسلام کے چاروں بیٹوں کو بڑے بڑے مناصب پر مقرر کر دیا۔ انکشاریہ اور دیگر امرائے رابی پاشا کی مخالفت کی اور سلطان سے اس کی معزولی

کے خواہاں ہوئے۔ اس نے شیخ الاسلام کے دباؤ سے انکار کر دیا جس پر
 انہوں نے ۱۱۵۷ھ مطابق ۱۷۴۳ء میں سلطان کو معزول کیے اس کے
 بھائی احمد کو تخت پر بٹھا دیا۔

میں
 کو
 ہر

احمد ثالث

احمد سپر سلطان محمد رابع کی ولادت ۳۷ رمضان ۱۰۸۳ھ میں ہوئی تھی۔ اس کے تخت پر بیٹھے ہی انگٹاریہ نے شیخ الاسلام فیض اللہ کو قتل کر ڈالا۔ سلطان نے اپنے داماد حسن پاشا کو صدر اعظم مقرر کر دیا۔ اس نے امن و امان قائم کیا۔ نیز بہت سے درے کھولے اور ترسانہ یعنی کارخانہ جہاز سازی کو ترقی دی۔

پیر اعظم | زائد س پیر اعظم نے جو لائحہ عمل اپنے ملک کے سامنے رکھا تھا اس میں یہ بھی تھا کہ جس قدر جلد ممکن ہو۔ ہم ایک طرف ہندوستان اور دوسری طرف قسطنطنیہ سے قریب تر ہوتے جائیں۔ کیونکہ ہندوستان کی دولت جس کے پاس ہو وہ ساری دنیا سے بے نیاز ہے اور قسطنطنیہ پر جس کا قبضہ ہو وہ سارے عالم پر حکومت کر سکتا ہے۔ چنانچہ اس نے اپنے اس

مقصد کی تکمیل کے لئے سویڈ کے بادشاہ شارل دو از دہم کے ساتھ جنگ شروع کی تاکہ درمیانی سلطنتوں کو کمزور کر کے قسطنطنیہ کے لئے اپنا راستہ صاف کرے۔

انہوں نے یہ ہے کہ اس وقت ترکوں نے پیر کی سیاست کو مطلق نہیں سمجھا۔ درہ ان کمزور سلطنتوں کی حمایت کرتے۔ شارل نے ہر چند اعانت طلب کی لیکن باب عالی نے کوئی توجہ نہیں کی۔ حالانکہ وہ اس قدر بہادر تھا کہ روسیوں کو اس نئے متحدہ شکست دی تھیں۔ اور دولت علیہ نے اس کی لڑکی ہوتی تو غالباً ماسکو پر قابض ہو جاتا۔ آخر میں بولٹا دایں شکست کھانے کے بعد وہ باامید اسد اعرصہ تک ترکی علاقہ میں پڑا رہا۔ مگر جب کوئی صورت نہ دیکھی تو چلا گیا۔

اس کے تھوڑے ہی دنوں کے بعد جب بلطاجی محمد پاشا صدارت پر آیا تو روس کے ساتھ جنگ چھڑ گئی۔ محمد پاشا نے دو لاکھ فوج کے ساتھ پیٹر اعظم اور اس کی ملکہ کیتھرین کو دریائے بروٹ کے متصل ایک قلعہ میں محصور کر لیا۔ لیکن ملکہ مذکورہ نے اپنے زیورات اور جواہر اس کی خدمت میں بھیج دیئے جس کی وجہ سے اس نے ۱۱۲۳ھ کو پیٹر سے صرف یہ معاہدہ لکھوا کر کہ وہ قوزاق کے معاملہ میں دخل نہ دے گا۔ محاصرہ اٹھا لیا سلطان نے اس خیانت پر اس کو معزول کر دیا۔ اور یوسف پاشا کو صدر بنایا

جو صلح پسند تھا۔ اس نے روس کے ساتھ معاہدہ کیا کہ فریقین میں ۲۵ سال تک جنگ نہ ہوگی۔ مگر چند ہی مہینوں کے بعد بوجہ اس کے کہ پٹرنے معاہدہ مذکور کی بعض شرطیں پوری نہیں کیں جنگ پھر لگی۔ ہالینڈ اور انگلینڈ نے اپنے تجارتی نقصانات کے خطرے سے بچ میں پھر صلح کرادی۔ اور نہ میں معاہدہ لکھا گیا۔ جس میں روس کو بحیرہ اسود پر کوئی بندرگاہ نہیں دی گئی۔

۱۱۲۷ء میں جمہوریہ وینس کی حمایت سے مانتی نیکرو نے بغاوت کی۔ صدر اعظم علی پاشا نے فوجیں لے جا کر جزیرہ مورہ اور اس سائے عثمانی علاقہ پر قبضہ کر لیا۔ جو اس نے دبا رکھا تھا۔ وینس نے فرانس اور آسٹریا کے امداد چاہی۔ پرنس ادھین فوج لے کر آیا۔ علی پاشا مقلبے میں مارا گیا۔ اور ترک شکست کھا گئے پرنس مذکور متسوار اور بلغراد لیتا ہوا نیش تک آ گیا۔ اس وقت انگلینڈ اور فلنگ نے باہم مصالحت کرادی۔ جس میں بلغراد اور سربیا کے ایک بڑے حصے سے دولت علیہ کو دستبردار ہونا پڑا۔

علی پاشا کی جگہ ابراہیم پاشا صدر ہوا جو سلطان کا رستہ دار تھا۔ اس نے باسفورس کے ساحل پر عالی شان محلات تعمیر کرائے۔ اور ان میں باغات لگائے۔ روزانہ طرح طرح کی محفلیں کرتا تھا جن میں خود سلطان بھی شریک ہوتا تھا اس وجہ سے اکثر ارکان سلطنت میں عیش پرستی کا مرض پھیل گیا۔

ایران | اس زمانے میں میراثرف کے تغلب سے شاہ ایران جہاں سپ

خراسان کی طرف بھاگ گیا تھا۔ ترکی فوجوں نے یورپ کے نقصان کی تلافی
کے لئے آرمینیا اور گرجستان پر قبضہ کر لیا۔

شاہ طہاسپ نادر شاہ کو ساتھ لے کر اصفہان کی طرف آیا۔ اور میر
امرف کو شکست دے کر اپنے آبائی تخت پر قابض ہو گیا۔ پھر باب عالی میں سفیر
بھیجا کہ جو حصے ایران کے لئے گئے ہیں پھیر دیئے جائیں۔ صدر اعظم اور سلطان
دونوں اپنے عیش میں مصروف تھے۔ کسی نے کوئی توجہ نہ کی۔ طہاسپ نے برآمد کر
تیرمیز پر قبضہ کر لیا۔ اور ترکی فوجوں کو مار کر نکال دیا۔ اس وجہ سے امراء انکشاریہ
نے صدر اعظم کو قتل کر کے اس کے اموال لوٹ لئے۔ اور سلطان کو مخلوع کر کے
اس کے بھتیجے عمود کو تخت نشین کر دیا۔

سلطان احمد کے زمانے میں ترکی سلطنت میں پہلا مطبع قلم کیا گیا
اس کے کھولنے کی اجازت مفتی اعظم نے اس وقت دی۔ جب یہ شرط
لے لی کہ اس میں قرآن نہ چھاپا جائے کیوں کہ موصوف کو تحریف کا خطرہ تھا۔

محمود اول

محمود اول سلطان مصطفیٰ ثانی کا بیٹا ہے۔ اس کی ولادت ۳۲۲ھ میں ہوئی تھی۔ ۱۱۴۳ھ میں سریر سلطنت پر آیا۔ اس وقت ایک حجام بطرونہ خلیل جو اس جماعت کا سرغنہ تھا جس نے احمد کو مخلوع کیا تھا بہات سلطنت پر قابض تھا۔ محمود نے اس کے استبداد سے تنگ آکر اس کو قتل کر دیا۔ اور طوبال عثمان پاشا کو صدارت پر بلایا۔

اس زمانے میں ایران میں نادر شاہ افشار تخت پر آگیا تھا۔ **نادر شاہ** اس نے بغداد پر چڑھائی کی۔ طوبال پاشا نے جا کر مقابلہ کیا۔ مگر مارا گیا۔ نادر نے پھر روس پر حملہ کیا۔ اور وہاں بھی ترکوں کو شکست دے دی۔ آخر میں ۱۸ جمادی الاول ۱۱۴۹ھ مطابق ۲۲ ستمبر ۱۷۳۶ء میں تفلیس میں باہمی عہد مصالحت ہوا۔ جس میں دو سلطنتوں کے حدود وہ لکھے گئے جو مراد رابع

کے زلزلے میں ۱۶۳۹ء کے معاہدے میں طے ہوئے تھے۔

روس آسٹریا | فوج کشی کی۔ دولت علیہ نے بھی زمین بھیجیں۔ روس

نے آسٹریا کو بھی اپنے ساتھ متحد کر لیا۔ لیکن علی پاشا دانی بوسنیا اور کوپریلی پاشا نے نیس میں اس کو سخت شکست دی اور بلغراد بھی لے لیا۔ صدر اعظم

یعنی پاشا نے اس سے بھی آگے بڑھ کر اس کو سمندر میں ہزیمت دی ادھر خان کریمیا اور سر عسکر عثمان پاشا نے موسیوں کو شکست دے کر ہٹایا۔ اس وجہ سے ان

دونوں سلطنتوں نے فرانسیسی سفیر کے توسط سے صلح چاہی۔ ۱۶۴۱ء جادی الثانی

۱۱۵۳ء کو عہد مصالحت لکھا گیا جس میں آسٹریا سے بلغراد اور روس نے ازاں سے دست برداری لکھی نیز یہ کہ روس کو بحیرہ اسود میں کسی جنگی کشتی رکھنے

کا حق نہ ہوگا۔

۱۱۵۶ء میں نادر شاہ نے پیرغباد پر حملہ کیا۔ قریب تھا کہ پاشا

اس کو شکست دے۔ لیکن تپ حرہ میں مبتلا ہو کر وفات پا گیا جس کی وجہ سے

ترکوں نے ہزیمت اٹھائی۔ اور دولت علیہ کو مصالحت کرنی پڑی۔

نادر شاہ نے سلطان محمود کے پاس بوجہ خلیفۃ المسلمین ہونے کے

بار بار درخواست بھیجی کہ نہ ہیب جعفری پانچواں مذہب تسلیم کیا جائے اور

خانہ کعبہ میں جہاں چار مصلے ہیں۔ ایک نسلی جعفری بھی بڑھایا جائے لیکن

ترکی کے شیخ الاسلام نے اس کو منظور نہیں کیا۔

ان محاربات کے بعد سلطان محمود نے اپنی تمام تر توجہ ملک کے اندر
انتظامات کی طرف منطقت کی۔ اور نو سال تک لگاتار علمی اور اقتصادی
ترقی دینے میں مشغول رہا۔ اباصوفیہ اور جامع مجد فاتح میں کتب خانے قائم کئے
اور نور عثمانیہ نامی ایک جامع بھی تعمیر کرائی۔

۱۱۵۴ء مطابق ۱۱۵۴ھ آسٹریا کے بادشاہ کی وفات پر
فرانس اس کی بیٹی تخت پر بیٹھی۔ شاہ فرانس نے اپنی پرانی عداوت
کی وجہ سے بعض دلد کے ساتھ مل کر تقسیم کے ارادے سے آسٹریا پر حملہ
کیا۔ سلطان محمود کو بھی لکھا کہ اس موقع پر اگر دولت علیہ بھی توجہ کشی کرے
تو منگری یقیناً اس کو واپس مل جائے گا۔ جس سے روسی پیش قدمی کا
سد باب ہو سکیگا۔ ورنہ رفتہ رفتہ روس ان حدود میں اتنی طاقت حاصل
کر لے گا کہ سلطنت عثمانیہ خطرے میں پڑ جائے گی۔

ہر چند کہ شاہ فرانس کا یہ مشورہ اپنی عنرض کی بنیاد پر تھا
لیکن دولت علیہ کے بھی فائدے سے خالی تھا۔ مگر سلطان نے
کچھ توجہ نہ کی۔ اور آخر کار اس موقع کو کھو کر وہ نتائج دیکھنے پڑے جو
دوسری صورت میں شاید نہ دیکھنے پڑتے۔

۱۱۶۸ھ میں عہد کی نماز سے واپس آتے ہوئے راہ میں

گھوڑے کی پشت پر ہی سلطان محمود کا انتقال ہو گیا۔

عثمان ثالث

عثمان پسر سلطان مصطفیٰ ثانی کی ولادت ۱۱۱۰ھ میں ہوئی تھی
 محمود کے انتقال کے بعد ۱۱۶۸ھ میں سر پر سلطنت پر آیا۔ اس کے عہد
 میں کوئی اہم بات نہیں ہوئی۔ صرف آستانہ میں آتشزدگی کئی بار ہوئی جن میں
 سخت نقصانات ہوئے۔

عثمان بد خلق اور وہمی تھا۔ خفیف باتوں پر امر اسے بدگمان ہو جاتا تھا
 اکثر آٹوں کو بھیس بدل کر دریافت حالات کے لئے نکلتا تھا۔ شطرنج کا
 شیرانی تھا۔ اور جانوروں کا عاشق۔ ایک بار اس کا گھوڑا مر گیا۔ اس کے
 لئے اسکلار میں نہایت مکلف قبر بنوائی اور دفن کیا
 اس کے ۳۰ سالہ عہد میں سات وزیر بد لگے۔ آخری محمد راغب
 پاشا تھا جو علم دوست اور مدبر تھا۔

سلطان عثمان نے ۶ صفر ۱۱۷۱ھ مطابق ۳۰ اکتوبر ۱۷۵۷ء
 میں دہلی پر قبضہ کیا۔

مصطفیٰ ثالث

عثمان کی وفات کے بعد مصطفیٰ ثالث پسر سلطان احمد ثالث جس کی عمر ۳۴ سال کی تھی تخت نشین کرایا گیا۔ اس کے زمانے میں رابعب پاشا صدر اعظم نے ملک کے اندر و بی انتظامات بہت کچھ ٹھیک کر لئے تھے۔ نیز مدرسے اور کتب خانے کھولے۔ لیکن چند ہی سال کے بعد ۱۱۷۶ھ میں انتقال کر گیا۔

اس زمانے میں روس نے اپنے ہر شعبے میں ترقی کی تھی خاص روس اس کی فوجی قوت بہت بڑھ گئی تھی۔ ۱۱۸۳ھ میں اس نے آسٹریا اور پرشیا کو متحد کر کے دولت علیہ کے ساتھ جنگ شروع کی اور فتوحات حاصل کرتا ہوا رومانیہ تک آگیا۔ دوسری طرف اس کے فرستادوں نے جزیرہ نمورہ میں پہنچ کر وہاں کے باشندوں کو بغاوت پر آمادہ کیا۔ روسی

بیرسے بحیرہ بالٹک سے مغربی سواحل کو قطع کرتے ہوئے یونان کے بندرگاہ
 کورون پر پہنچ کر لنگر ڈالا۔ اس کے بھروسے پر مورہ والوں نے بغاوت کر دی
 لیکن عثمانی فوج نے فوراً ہی اس کو فرو کر دیا۔ روسی بیرسے آگے بڑھ کر ترکی
 بیرسے کا مقابلہ کیا۔ مگر شکست کھائی۔ اس کے بعد اس کی دو تار پیڈ کشتیاں
 خلیج چشمہ میں آگئیں۔ جنہوں نے ازمیر کے متصل عثمانی بیرسے کو ایک طرف سے
 غرق کر دیا۔ روسی امیر البحر الفنسٹن نے ارادہ کیا کہ قسطنطنیہ پر حملہ کرے۔ اس
 لئے جزیرہ لمنوس پر قبضہ کر کے اس کو اپنا مستقر بنایا۔

اس فرصت میں ہنگری کے ایک سپہ سالار ہیرن دی توٹ نے جو
 دولت علیہ کی ملازمت میں تھا۔ درہ دانیال کے قلعوں کو درست کر کے ان
 کے اوپر بھاری بھاری توپیں چڑھا دیں۔ نیز متعدد تجارتی جہازوں کو توپوں سے
 مسلح کر کے جنگی بنا لیا۔ ایک کارخانہ توپ ڈھلنے کے لئے اور دوسرا جہاز
 سازی کے لئے قائم کر دیا۔ اس کے ساتھ توپ کے استعمال اور جدید بحری
 فنون حربہ کے لئے ایک مدرسہ بھی کھولا۔ جس میں تھوڑے عرصہ میں بہت سے
 بحری جنگ کے واقف امراء تیار ہو گئے۔ انہیں میں سے قبودان حسن یک
 تھا۔ جس نے دوسرے سال روسیوں کو جزیرہ لمنوس سے شکست دے کر
 نکال دیا۔

دوسری طرف روسی فوجیں کریمیا میں داخل ہو گئیں۔ اور وہاں کے امیر

سلیم کرائی خاں سے جو دولت علیہ کا ماتحت تھا وعدہ کیا کہ ہم تم کو مستقل امیر تسلیم کر لیں گے۔ چنانچہ اس نے اس فریب میں آکر ان کا مقابلہ نہیں کیا بلکہ اپنے دونوں بیٹوں کو سینٹ پیٹری برگ میں ملکہ کیتھرائن کے پاس بھیج کر اطاعت کا اظہار کیا۔ مگر روسیوں نے کریمیا میں داخل ہو جانے کے بعد اپنا وعدہ پورا نہیں کیا۔ اس لئے مجبوراً سلیم کرائی نے دولت علیہ کے پاس پناہ لی۔

روسی فوجیں بڑھتی ہوئی بلقان تک آگئیں۔ اس وقت انھوں نے شرائط صلح پیش کیں۔ لیکن وہ نہایت سخت تھیں۔ اس لئے قبول نہیں کی گئیں۔ اور ترکی فوجوں نے حجم کر مقابلہ شروع کیا۔

علی بابا مصر کا دانی تھا۔ روسیوں نے اسکو بھی آزادی کا سہرا باغ **مصر** دکھا کر دولت علیہ کے خلاف بغاوت پر آمادہ کیا۔ اس نے شام کے شہروں غزہ، نابلس، بیت المقدس، پافا اور دمشق وغیرہ فتح کر لئے چاہتا تھا کہ اناطولیہ پر حملہ آور ہو۔ لیکن مصر کے مالک میں سے لکس امیر محمد بک ابو ذہب نے سر اٹھایا تھا جس کے مقابلے کے لئے واپس گیا۔ ابو ذہب نے علی بابا اور اس کے ساتھ روسی مددگار امرامہ کے سرکات کر شام میں قسطنطنیہ بھیج دیئے۔

اسی سال سلطان منصف پیم شکتوں اور بغاوت کے ترددات سے متاثر ہو کر ۹ شوال کو انتقال کر گیا۔

یہ نجوم کا بہت قائل تھا۔ ہر کام کے لئے مجھوں سے ساعت پوچھتا تھا۔ اور دولت کا سخت حریص اور نہایت خسیس۔ لیکن جنگ روس میں اپنا سارا جمع کردہ سرمایہ صرف کر دیا۔ ایک جامع اس کی یادگار ہے۔ جو اس نے اپنی والدہ کی قبر پر بنوائی تھی۔ نیز جامع فاتح کی بھی مرمت کرائی جو زلزلہ سے شکستہ ہو گئی تھی۔

عبدالحمید اول

عبدالحمید اول پسر سلطان احمد ثالث کی ولادت ۱۱۳۷ھ میں ہوئی تھی سلطان مصطفیٰ کے گزر جانے پر ۱۱۷۷ھ میں تخت پر بیٹھا۔ امور سلطنت اور سیاست سے بے خبر تھا۔ اس لئے عثمانیوں کو اس کے جلوس سے کوئی امید بھی نہ تھی۔

اس وقت اندرونی بغاوتوں اور بیرونی جنگوں کی وجہ سے سلطنت کی حالت نہایت سقیم ہو رہی تھی۔ خزانہ بالکل خالی تھا جس کی وجہ سے اپنے جلوس کے موقع پر فوج کو حسب دستور کوئی انعام بھی نہیں دے سکا۔ روس پوری طاقت سے جنگ میں مشغول تھا۔ صدر اعظم نے روسی نیٹلڈ مارشل رومانزوف سے بحور انخارست کی شرط پر چین کو مصطفیٰ ثالث نے نامنظور کر دیا تھا۔ صلح کر لی۔ ۴ جولائی ۱۷۷۲ء میں

اس عہد نامے کی تکمیل ہوئی۔ اس کی رُسے گرجستان وچرکس مع قلعہ اراق
کے رُس کو مل گئے۔ اور کریمیا دولت علیہ کی سیادت سے نکل کر ایک مستقل
سلطنت ہو گئی۔

ملک کی اندرونی حالت اس وقت نہایت اتر تھی۔ صدر اعظم نے
ایران اس کے انتظام کی طرف پوری توجہ مبذول کی لیکن اسی اثناء
میں کریم خاں زندے جو تخت پر فاصبانہ قابض ہو گیا تھا۔ عراق پر لشکر کشی
کر دی اور بصرہ پر قبضہ بھی کر لیا۔ سلیمان پاشا دالی بغداد نے متعدد محرموں کے
بعد اس کو وہاں سے نکالا۔

کریمیا میں استقلال کے بعد ہی روس نے ۱۱۹۸ھ میں
کریمیا اندرونی دسائش سے شورش برپا کر کے فوجیں بھیج دیں
جنہوں نے اس پر قبضہ کر لیا۔ اس کے بعد روس اور آسٹریا نے ترکی سلطنت
کو آپس میں تقسیم کر لینے کا منصوبہ باندھا۔ اور اس کی کمزوری کو دیکھتے ہوئے
انگلستان میں بھی یہ خواہش پیدا ہوئی۔

صدر اعظم حلیل پاشا تجربہ کار اور دانشمند تھا۔ اور روس اور آسٹریا
کی نیتوں سے اچھی طرح واقف۔ اس نے فرخ علی پاشا کو بھیج کر تققاز کے
مسلمانوں کی ایک عظیم الشان جمیعت تیار کی تھی۔ چاہتا تھا کہ کریمیا کو فتح
کے روسی مطامع کا سد باب کر دے لیکن خود غرض امر اس کے حسد کی وجہ

سے وہ اپنے منصب کے معزول کر دیا گیا جس کی وجہ سے یہ مقصد پورا نہ ہو سکا۔

۱۲۰۰ء میں مصر میں فتنے برپا ہوئے جس پاشا قیودان

مصر جنگی کشتیاں لے کر گیا اور ان کو فردکیہ کے واپس آیا۔

۱۲۰۱ء میں روس نے پھر جنگ شروع کی۔ دوسری طرف

روس آسٹریا آسٹریا نے بھی چڑھائی کر دی۔ دولت علیہ کو دونوں

ایک ساتھ مقابلہ کرنا پڑا۔ آسٹریا کے محاذ پر صدر اعظم خوجہ یوسف پاشا خود گیا

اور شکست پر شکست دے کر پچاس ہزار آسٹریائیوں کو گرفتار کر لیا۔ لیکن روس

کے مقابلے میں ترکوں نے ہزیمت اٹھائی۔ مگر اسی درمیان میں سویڈ کے

ساتھ روسیوں کی جنگ چھڑ گئی۔

۱۲۰۳ء میں عبدالحمید اول نے انتقال کیا۔ نیک دل خوش

وفات عقیدہ اور متقی تھا۔ لیکن سیاست اور اصول حکومت سے بے

خبر اس کے عہد میں دولت علیہ بہت کمزور ہو گئی۔ جس کی وجہ سے روس

د آسٹریا وغیرہ مغربی دلدل نے اس کو اپنی مطامع کی جولا نگاہ بنالیا۔

سليم ثالث

سليم پير مصطفیٰ نبوت کی پیدائش ۵۷۱ھ میں ہوئی تھی۔ ۸ سال کی عمر میں مستدر میں تخت نشین ہوا۔ اس وقت ہنزہ سے جنگ اور پوش کی گھمٹاؤں لگنے پر چالی ہوئی تھیں اور شہر مسلسل دشمنوں سے تباہ اور خزانہ خالی تھا۔

اسی فوجیں فلاح، بغداد کو فتح کرتی ہوئی بصری بیابان روس آسٹریا پہنچ گئیں۔ دوسری طرف آسٹریا نے بھی تازہ دم فوجوں سے

فتوحات شروع کیں۔ صدر اعظم شریف حسین پاشا نے ان کے آسٹریا کو برکوتی

پر سخت شکست دیدی۔ اسی زمانے میں آسٹریا کا بادشاہ یوسف ثانی مر گیا۔ اور

اس کی جگہ یوہان دوم تخت نشین ہوا۔ چونکہ یہ اس وقت پولیس شانزدہم شاہ

فرانس کے خلاف اس کے ملک میں سخت بغاوت تھی اس وجہ سے یوہان

نے اس خوف سے کہ کہیں اس کے شعلے آسٹریا تک نہ پہنچ جائیں۔ مناسب سمجھا کہ

دولت علیہ سے صلح کر کے اپنی ساری قوت ملک میں جمع رکھے۔ چنانچہ مقام استوار میں ۲۲ رزی الحجہ ۱۲۰۵ھ کو عہد مصالحت لکھا گیا جس میں آسٹریا نے وہ سارا حصہ جو فتح کر لیا تھا۔ معہ بلغراد اور سربیا کے واپس کر دیا۔ اور سابقہ حدود پر قرار ہے اس کے بعد انگلستان اور پرشیا کے توسط سے روس کے ساتھ بھی صلح ہو گئی اور ۵ ارجمادی الاول ۱۲۰۶ھ کو معاہدہ لکھا گیا جس میں دولت علیہ نے کریمیا بسربینیا اور وہ سارا علاقہ جو دریائے یوچ اور دنیستر کے درمیان ہے۔ روس کے لئے چھوڑ دیا۔

ان لڑائیوں میں سلطان نے یہ بات اچھی طرح سمجھ لی کہ عثمانی **اصلاحات** فوج خاص کر انکشاریہ کی بد نظمی، نافرمانی اور ابتری کی وجہ سے پے درپے شکستیں اٹھانی پڑتی ہیں۔ اس لئے ان معاہدات کے بعد اس نے اپنی تمام تر توجہ فوج کی اصلاح کی طرف مبذول کی۔ کوچک سین کو جو ایک بین اور یورپ کی افواج اور سیاسیات سے باخبر شخص تھا۔ ناظم افواج مقرر کیا۔ اس نے بری اور بحری فوجوں کی تنظیم شروع کی۔ متعدد جنگی جہازات جدید اصول کے مطابق تیار کرائے۔ سرحدوں پر مدافعت کے لئے قلعے بنوائے۔ سوئیڈن اور انگلستان سے بہت سے ماہرین کو بلا کر توپ ڈھانسنے کے کارخانے میں لگایا۔ اور مدرسہ بحریہ اور توپچیہ کو جس کو ہنگری امیر بیرون دی قوت نے قائم کیا تھا۔ ترقی دی۔ فن حرب اور استحکامات جنگی پر چوکتیں فرنیچ میں لکھی گئی

تھیں۔ اُن کے ترجیحے کرانے تاکہ ترکی فوجی طلباء مغربی فنون جنگ سے واقف ہوں۔

جدید اصول پر پہلا فوجی دستہ جس کی تعداد بارہ ہزار تھی ۱۲۱۰ء میں تیار ہوا۔ اس کی قیادت ایک نو مسلم انگریز انکلیز مصطفیٰ نامی کے سپرد کی گئی۔

نپولین | جمہوریہ فرانس نے ۱۲۱۳ء میں نپولین بوناپارٹ کو ۳۶ ہزار پوری فوج کے ساتھ فتح مصر کے لئے بھیجا تاکہ ہندوستان کے ساتھ انگریزی تجارت روک دی جائے۔ اس نے بلا اعلان جنگ پہلے مالطہ پر قبضہ کیا۔ پھر اسکندریہ میں لاکھ فوجیں اتاریں۔ ابراہیم بک اور مراد بک امراء ممالیک جو دولت علیہ سے باغی ہو کر مصر پر بالاستقلال قابض ہو گئے تھے۔ مقابلہ میں شکست کھا گئے اور نپولین نے قاہرہ پر تسلط حاصل کر لیا۔ وہاں اس نے یہ بیان کیا کہ میں مصر کو فتح کرنے کے لئے نہیں آیا ہوں بلکہ دولت علیہ کی امداد کے لئے بھیجا گیا ہوں تاکہ اس کے باغیوں کی سرکوبی کروں۔

دولت علیہ کو خیب اطلاع موصول ہوئی تو اس نے نپولین سے لڑنے کی تیاری شروع کر دی۔ اس وقت روس اور آسٹریا کی طرف سے اطمینان تھا۔ کیونکہ وہ دونوں جمہوریہ فرانس کے ساتھ برسرِ پیکار تھیں۔ انگریزوں نے بھی مصر سے نپولین کو نکالنے میں ترکوں سے مدد کا وعدہ کیا۔ کیونکہ اس سے

ہندوستان کے ساتھ ان کی تجارت خطرے میں پڑ گئی تھی۔ اور دوس نے بھی بحیرہ اسود کے جنگی جہازوں سے ترکوں کے دوش بدوش لڑنے کی درخواست کی۔ باب عالی نے ۱۸۴۳ء میں فرانس کے ساتھ جنگ کا اعلان کیا اور دمشق میں فوجیں جمع کیں۔ بحری حملے کیلئے ترکی جہازوں کے ساتھ روسی اور انگریزی آہن پوش بحیرہ روم میں آگئے۔

نپولین ترکوں کے مقابلہ کے لئے تیرہ ہزار فوج لے کر عریشہ شام کی طرف چلا۔ غزوہ رطہ اور یافا فتح کرتا ہوا عکا کا محاصرہ کیا۔ لیکن بکری سمیت سے وہاں امداد اور رسید پہنچتی تھی اور محاصرہ کے لئے جو توپیں مصر سے روانہ ہونی تھیں۔ ان کو سڈنی اسمتھ انگریزی امیر البحر نے چھین لیا تھا۔ عدادہ بریں ڈالی عکا احمد پاشا جزائر نہایت بیاد منتر اور شجاع تھا۔ اس لئے نپولین اس کو فتح نہ کر سکا۔ جب ترکی فوجیں دمشق سے بڑھیں تو وہ محاصرہ اٹھا کر قاہرہ میں آگیا۔ یہاں ترکی جہازوں نے دوس سے ۱۱ ہزار فوجیں لا کر اتار دی تھیں۔ جو ابو قیر میں تھیں۔ نپولین کے جا کر ان کو شکست دے دی۔ اور ان کے سپہ سالار مصطفیٰ پاشا اور فوج کے بڑے حصے کو گرفتار کر لیا۔

اسی درمیان میں اس کو خبر ملی کہ فرانس میں آسٹریا سے درپے شکست کھانے کے بعد طوائف الملوک پھیل گئی ہے۔ اس لئے انگریزی جہازوں کے خوف سے رات کو خفیہ اسکندریہ سے نکل بھاگا۔ اس کی فوج

بھی چند مقابلوں کے بعد ۲۸ صفر ۱۲۱۶ھ میں مجبوراً مصالحت کر کے مو اپنے ساز و سامان کے مصر چھوڑ کر چلی گئی۔

فرانس پہنچ کر پولین رئیس جمہوریہ منتخب ہو گیا۔ اس نے دولت علیہ کے متصل اسعد آقادی کے توسط سے باب عالی سے لکھا کہ روس جزائر یونان پر قابض ہو چکا ہے اور انگریز مصر میں قائم جائے ہوئے ہیں۔ ان کی دوستی میں ترکی سلطنت کے لئے خطرات ہیں۔ لہذا فرانس کے ساتھ قدیمی دوستانہ تعلقات پھر قائم ہونا چاہئیں۔

دولت علیہ اس حقیقت سے بے خبر تھی۔ چنانچہ جمادی الثانی ۱۲۱۶ھ میں دونوں سلطنتوں میں جدید عہد نامہ لکھا گیا جس میں فرانس نے مصر اور جزائر یونان پر دولت علیہ کے مکمل حقوق تسلیم کئے۔ اور دولت علیہ نے اس کے سابقہ امتیازات عطا فرمائے۔

اس کے دوسرے سال انگریزوں نے مصر خالی کر دیا۔ جزائر یونان کی ایک مستقل جمہوریہ قائم کر کے باتفاق روس دولت علیہ کے تابع کر دی گئی۔ اس کے بعد پولین نے اپنا سفیر قسطنطنیہ میں بھیجا تاکہ تعلقات زیادہ مستحکم ہو جائیں۔ اس کی کوشش سے فلاح اور بغداد کے امراء جو روس کے طرفدار تھے بوقت کر دیئے گئے۔ اور ان کی جگہ دوسرے والی بھیجے گئے۔ اس پر روس نے بلا اعلان جنگ وہاں اپنی فوجیں بھیج دیں۔ جس کی وجہ سے

ترک لڑائی پر مجبور ہو گئے۔ انگریزوں نے روس کا ساتھ دیا۔ ان کا بیڑہ درہ دانیال کے
 سامنے آکر کھڑا ہو گیا۔ اور انگریزی سفیر ارتھنٹن نے باب عالی میں یہ مطالبات
 پیش کئے کہ انگلستان کے ساتھ حلیف ہونے کا عہد کیا جائے۔ اور ترکی بیڑہ اور
 درہ دانیال کے قلعے اس کے حوالے کر دیئے جائیں۔ اور فلانخ و بغداد روس کے
 درہ انگریزی بیڑہ مجبور ہو گا کہ آبنائے سے گذر کر آستانہ پر گولہ باری کرے۔
 فرانسیسی سفیر کی کوشش سے یہ مطالبات نامنتور کر دیئے گئے۔ جس پر
 انگریزی بیڑے نے گیلی بن تک بڑھ کر عثمانی جہازوں پر گولہ باری کی۔ لیکن آگے
 نہیں جاسکا۔ مقابلے کی تیاریاں دیکھ کر واپس ہوا۔ اور مصر کے سوا حمل میں جا کر
 اسکندریہ کو محصور کر لیا۔ لیکن وہاں کے والی محمد علی پاشا کی بیدار مغزی سے کچھ
 نہ کر سکا اور بے نیل مرام واپس گیا۔

۱۸۸۱ء مصر کے موجودہ حکمران خاندان خدیوی کا بانی محمد علی پاشا مقام قولا کا باشندہ تھا جو سلاویک
 سے ۱۲۸ کیلومیٹر کے فاصلے پر واقع ہے۔ پولین کے اختلال مصر پر جو ترکی فوج مقابلے کے لئے آئی
 تھی۔ اس میں بھی البو تیر کی جنگ میں شریک تھا۔ فرانسیسیوں کے چلے جانے کے بعد خسرو پاشا
 نے جس کو باب عالی نے مصر کا والی مقرر کیا تھا محمد علی کو چار ہزار سپاہیوں کا امیر بنادیا۔ یہ اپنی
 شجاعت اور شہامت کی بدولت تمام فوج میں اس قدر ہر دلعزیز ہو گیا کہ رفتہ رفتہ مصر کی
 ولایت اور پھر اس کی مستقل حکومت حاصل کر کے رہا۔

سلیمنے جو جدید فوج تیار کی تھی۔ اس کی وجہ سے انکشاریہ اور غیر
معزولی انتظم فوج کی وقعت گھٹ گئی۔ اس لئے انھوں نے فوجی اصلاح
 کی مخالفت شروع کی۔ علماء اور بعض امراء نے ان کا ساتھ دیا۔ ان لوگوں نے ایک
 فتنہ پرداز شخص قباچی مصطفیٰ انامی کی قیادت میں بغاوت کا اعلان کر دیا اور
 سلطان سے ان وزراء کے قتل کا مطالبہ کیا جو ان اصلاحات کے حامی تھے
 سلطان کو تسکین فتنہ کے لئے ان کا مطالبہ منظور کرنا پڑا۔ لیکن انھوں نے اس کی
 پر اکتفا نہ کی۔ بلکہ شیخ الاسلام عطاء اللہ آفندی سے سلطان سے خلع کلمتوں
 لے کر اس کو تخت سے اتار دیا اور مصطفیٰ کو سلطان بنادیا۔

سلطان سلیم نیک نیت۔ بہادر اور علم دوست تھا۔ لیکن اسی کے ساتھ
 طبیعت میں نرمی اور مہربانی بہت تھی۔ جس کی وجہ سے باخبروں سے ڈب گیا۔
 اور اس کی ساری اصلاحی کوششیں اکارت گئیں۔

مصطفیٰ رابع

مصطفیٰ رابع پسر سلطان عبدالحمید کی ولادت ۱۱۹۳ھ میں ہوئی تھی۔
 ۲۹ سال کی عمر میں ۱۲۲۲ھ میں تخت پر بٹھایا گیا۔ اس نے ان تمام اصلاحات
 کو جو سلیم کے وقت میں نافذ کی گئی تھیں یک قلم منسوخ کر دیا۔
 اس وقت دولت علیہ اور روس میں دریائے طبرہ کے کنارے جنگ ہو رہی
 تھی۔ وہاں جب یہ خبر پہنچی تو انکشاریہ نے خوشی منائی۔ لیکن صدر اعظم علی ابراہیم پاشا
 نے انیس کا اظہار کیا تو انکشاریہ نے اس کو قتل کر ڈالا۔ جس کی وجہ سے فوج میں
 ابتری پھیل گئی۔ خوش قسمتی سے روس اس وقت پولین کے ساتھ جنگ میں مشغول
 ہو گیا تھا۔ ورنہ اس کا نتیجہ ترکوں کے حق میں نہایت برا ہوتا۔
 روس نے پولین سے شکست کھائی۔ اس لئے اس کو ترکوں سے بھی
 صلح کرنی پڑی۔

اس کے بعد، جون سٹارٹ میں ایک خفیہ معاہدہ زار روس اسکندر
 اول اور دولت علیہ کے دوست پولین کے درمیان ہوا۔ جس کی ایک دفعہ
 یہ تھی کہ فرانس کے توسط سے اگر روس کے مطالبات باب عالی نے منظور نہ کئے
 تو دونوں متحد ہو کر بحر اُستانہ اور اس کے حوالی کے جزیرہ عثمانی مغربی مقبوضات
 آپس میں تقسیم کر لیں گے۔ بوسنیا، البانیا، یونان اور مقدونیا فرانس لے گا
 اور رومانیہ اور بلغاریہ روس، سربیا، آسٹریا کے ساتھ ملحق کر دیا جائے گا۔

اُستانہ میں سلطان مصطفیٰ نے جب اصلاحات کو
یارانِ روس | نسوخ کیا اس وقت رجالِ اصلاح میں سے پانچ

شخص تحسین آفندی، بیج آفندی، امر آفندی، رفیق آفندی اور

غالب آفندی جو یارانِ روسیت کے نام سے تاریخ میں مشہور ہیں۔ بھاگ
 کر علما و مصطفیٰ پاشا والی روسیت کے پاس پہنچے۔ وہ بھی اصلاحات کا حامی
 تھا۔ اس لئے سب نے بل کر یہ طے کیا کہ دوبارہ سلیم کو سلطان بنائیں۔

علما و مصطفیٰ عاقل اور باجمیت امیر تھا۔ اس نے امراءِ اُستانہ کے نام خطوط
 بھیجے جن میں سے اکثر اس کے ساتھ متحد ہو گئے۔ اب وہ اپنی فوج لے کر اُستانہ

کی طرف بڑھا اور وہاں سلطانی کو شک کا محاصرہ کر لیا۔ جب اندر داخل
 ہوا تو دیکھا کہ اہل قصر نے سلیم کو قتل کر ڈالا ہے، اس وجہ سے سلطان ^{مصطفیٰ}

کے بھائی محمود کو تخت پر بٹھایا۔ اور قباچی اور اس کے ساتھیوں کو جھوٹوں
 نے بغاوت کی تھی۔ قتل کر ڈالا۔

محمود ثانی

محمود پر سلطان عبدالحمید کی ولادت ۱۲۰۳ھ میں ہوئی تھی ۱۲۲۳ھ میں تخت نشین ہوا۔ اس نے عہدِ ارم مصطفیٰ کو صدرِ اعظم مقرر کر کے سلطان سلیم کی فوجی اصلاحات کو جو نسخہ کر دی گئی تھیں، از سر نو جاری کیا۔ انکشاریہ نے پھر بغاوت کی۔ صدرِ اعظم کو قتل کر دیا۔ اور چاہا کہ محمود کو بھی معزول کر کے پھر مصطفیٰ کو تخت پر لائیں۔ لیکن سلطان محمود نے مصطفیٰ کو قتل کر دیا۔ جب ان کو اس کا علم ہوا تو اس شرط پر محمود کو باقی رکھا کہ اصلاحات نافذ نہ کرے۔

روس نے عہدِ نامے کی تجدید کرنی چاہی۔ لیکن چند شرطیں پیش کیں جن کو باغی نے منظور نہیں کیا۔ اس لئے لشکر کشی کی اور اس کی فوجیں حدودِ عثمانیہ میں بلغاریہ تک آگئیں۔ ترکوں نے مجبوراً قلعہ ہائے بندر کیلی، خونیں، اور آق کرمان وغیرہ دے کر اس کے ساتھ مصالحت کی

دریائے بردت دونوں سلطنتوں کے درمیان حد فاصل قرار پایا۔

دیار عرب میں بے علی کی وجہ سے دور جاہلیت پھر تازہ ہو گیا اور
نجد وہاں کے لوگ بالعموم شرک بدعت اور دین کے نام سے

خرافات رسوم میں مبتلا ہو گئے شیخ محمد عبدالوہاب نے بارہویں صدی ہجری کے
 نصف آخر میں نجد میں دینی اصلاح کی کوشش کی اور باشندوں کو قرآن و سنت
 کا تابع اور سلف صالح کا پیرو بنایا۔ اور ان میں علوم دینیہ کی اشاعت کی جس
 کی بدولت اہل نجد نے اپنی حالت درست کیے ترقی شروع کی۔ اور امراء نجد نے

بحر حضرموت اور یمن کے ایک قلیل حصے کے سائے عرب پر قبضہ کر لیا۔ یہاں

تک کہ حجاز کو بھی شریف غالب کے ہاتھ سے جو ترکی سلطنت کی طرف سے مامور

تھا نکال لیا۔ اُن کی اس بڑھتی ہوئی طاقت کو دیکھ کر باب عالی کے حکم سے سلیمان

پاشا والی عراق نے ۱۲۱۳ھ میں شکر کشی کی۔ لیکن احسا سے پہلے ہی معرکہ

میں اس کو واپس آنا پڑا۔ اس کے بعد سعود بن عبدالعزیز امیر نجد نے کر بلائے

حلب تک فتح کر لیا۔ پھر ۱۲۲۲ھ میں چھ ہزار فوج لے کر شام پر حملہ کیا۔ اور

حوران وغیرہ پر قبضہ کرتا ہوا دمشق تک پہنچ گیا۔ وہاں کے والی یوسف پاشا

گنج نے وعدہ کر لیا کہ میں وہابی دعوت کو قبول کروں گا۔ اس لئے سعود اس کو

چھوڑ کر واپس چلا آیا۔

سلطان محمود علی پاشا والی عراق عبداللہ پاشا والی شام اور شریف

پاشا سپہدار جاہ تینوں کو حکم دے دیا کہ عربوں اور کردوں کا لشکر لے کر نجد پر حملہ کریں لیکن اسی درمیان میں کردستان میں بغاوت ہو گئی جس کی وجہ سے یہ منصوبہ پورا نہ ہو سکا۔ اب باب عالی نے محمد علی پاشا کو جس نے اپنی قوت سے مصر کی ولایت حاصل کر لی تھی حرمین شریفین کی بھی ولایت کا فرمان دے کر نجدیوں کے استیصال کے لئے مامور فرمایا۔

۱۲۲۶ء میں محمد علی پاشا نے پہلے اپنے بیٹے طوسون پاشا کو نجد کی فہم پر بھیجا۔ پھر خود بھی فوجیں لے کر آیا۔ مگر جب تک سعود زندہ رہا۔ اس وقت تک کوئی کامیابی نہ ہو سکی۔ ۱۲۲۹ء میں جب سعود مر گیا۔ اور اس کا بیٹا عبد اللہ اس کی جگہ امیر ہوا۔ اس وقت بعض امراء نجد محمد علی پاشا کی زر پاشیوں کی بدولت مصریوں سے مل گئے۔ محمد علی پاشا نے اپنے دوسرے بیٹے ابراہیم پاشا کو اپنی پوری قوت کے ساتھ نجد کی طرف بھیجا۔ مقام مادیہ میں نجدیوں نے مصریوں کے مقابلے میں شکست کھائی۔ اور عبد اللہ اپنے مرکز درعیہ میں آکر قلعہ گبیر ہو گیا۔ ابراہیم پاشا نے محاصرہ کیا۔ سخت مقابلوں کے بعد آخر کار نجدیوں کو شہر کا دروازہ کھولنا پڑا۔

ابراہیم پاشا نے عبد اللہ اور اس کے کاتب دخرنیہ دار کو مصر بھیج دیا جہاں سے وہ قسطنطنیہ روانہ کئے گئے تھے سلطان محمود نے ان کو ابا صوفیا کے میدان میں قتل کر دیا۔ اسی سال ابراہیم پاشا نے اپنے باپ

کے حکم سے درعیہ شہر کو جو وہاں یہ کام کر رہا تھا کھود کر پھینک دیا اور اس آباد مقام کو
دیرانہ بنادیا۔

علی پاشا یونان میں پانیا کا دالی علی پاشا پر سطوت اور با اثر حاکم تھا جس
سے سارا یونان لرزتا تھا۔ ہر چند کہ وہاں کے باشندوں میں اپنے
استقلال کی خواہش سے بغاوت کا خیال موجود تھا۔ مگر اس کے خوف سے کوئی
پتہ اپنی جگہ سے نہیں ہلتا تھا۔ روسیوں کے لئے جو یونانیوں کے پشت دینا
بنے ہوئے تھے۔ اور دولت علیہ کے خلاف ان کو ابھارنا چاہتے تھے علی پاشا
کا وجود بہت ناگوار تھا۔

سلطان کے مقربین میں سے ایک شخص حالت آندری نے علی پاشا کے
خلاف سازش شروع کی اور رفتہ رفتہ سلطان کو اس کی طرف سے بدظن کر دیا
سلطان نے چاہا کہ علی پاشا کو معزول کر دے۔ اس نے بغاوت کر دی۔ اسلئے
اسکے استیصال کے واسطے خورشید پاشا بھیجا گیا۔ جس نے پورے دو سال
کی جنگ کے بعد اس کو قتل کیا۔

علی پاشا کے لٹے جانے کے بعد یونانی اپنے استقلال کا دعوے
لے کر کھڑے ہوئے اور چند قلعوں پر انھوں نے قبضہ کر لیا۔ باب علی نے ابراہیم
پاشا مصری پر محمد علی پاشا کو فوج دے کر بھیجا۔ اس نے جا کر بغاوت
ختم کر دی۔

نجد و یونان کی قوموں سے فراغت کے بعد سلطان محمود نے

انکشاریہ | جدید اصطلاحات کرنی چاہیں۔ انکشاریہ نے پھر تبادت کی

اور باب عالی اور وزیر ار کے دولت کدوں کو لوٹ لیا۔ سلطان محمود نے مجبوراً ہوار
نہری نکالا۔ جو درجہ جو مخلوق اس کے گرد آکر جمع ہو گئی۔ چونکہ لوگ بالعموم انکشاریہ

سے تنگ آ گئے تھے۔ اس لئے اُن کے اوپر لوٹ پڑے۔ اور محمد پاشا اور آفاہین

کی قیادت میں انکشاریہ کو جو آتی میدان میں جمع تھے قتل کر کے فنا کر دیا۔ اس کے

بعد جملہ صوبجات عثمانی میں ان کے الغار کے فرمان بھیج دیئے گئے۔

انقلاب فرانس کے اثر سے یورپ کے ہر حصے میں آزادی کے خیالات

یونان | پیدا ہو گئے تھے۔ یونانیوں نے بھی جو دولت علیہ کے تابع تھے

اپنی آزادی کے لئے انجمنیں قائم کیں۔ جن کے مرکز روس و آسٹریا میں تھے سلطان

محمود نے انکشاریہ کو مٹانے کے بعد جب اصلاحات شروع کیں۔ اس وقت

یونانیوں نے انگلستان، فرانس اور روس کی امداد سے اپنی آزادی کا مطالبہ

کیا۔ باب عالی نے قطعی انکار کر دیا جس پر یونانی اور ان کے مددگاروں نے جزیرہ

ساتر کے متصل سائے ترکی جہازوں کو غرق کر دیا۔ جس میں تین ہزار ترک شہید

ہو گئے۔ پھر روس نے یونان کے استقلال کی تصدیق کے لئے حدود عثمانی میں

شکر کشی کی۔ دوسری طرف سے فرانس کی فوجیں مورہ میں آکر قلعہ میں داخل

ہو گئیں۔ اس لئے دولت علیہ کو یونان کا استقلال قبول کرنا پڑا۔ اس شرط

پر کہ وہ پانچ لاکھ قرش سالانہ خراج ادا کرتا ہے۔

۱۸۴۶ء میں فرانس نے محض اس بہانہ سے کہ الجزائر کے ایک مشعل
الجزائر نے فریج کشتیوں پر حملہ کیا تھا۔ وہاں فوجیں اتار دیں۔ اور اس پر
 اپنے قبضہ کا اعلان کر دیا۔ اس وقت سے یہ خطہ دولت علیہ کے قبضے سے نکل
 گیا۔ لیکن حزب وطنی سید عبدالقادر کی قیادت میں، اس سال تک فرانس سے
 لڑتی رہی۔

۱۸۴۸ء میں روس نے دولت علیہ کے ساتھ پھر جنگ چھڑی اور
سربیا اس کی فوجیں بخارست سے گذر رہی ہوئی پھر اردن تک آ گئیں
 جس کے بعد قسطنطنیہ پر قبضہ کر لینا زیادہ مشکل نہ تھا۔ اس وجہ سے دول یورپ
 نے بیچ میں پر کر مصالحت کرادی۔ سربیا کی حکومت کے لئے ۱۲ ملین روپے
 کی ایک جماعت منتخب کر دی گئی۔ اور بلاد پیرس میں اس پار کے قلعوں کے
 روس کو بل گئے۔

محمد علی پاشا کی نیت یہ تھی کہ وہ مصر کا مستقل حکمران ہو جائے۔ چنانچہ اس
مصر نے نظامی فوجیں اور جنگی جہازات بنا کر بہت قوت پیدا کر لی اس
 کے بعد اپنے بیٹے ابراہیم پاشا کو فتح شام کے لئے روانہ کیا۔ اس نے عساکر قبضہ
 کر لیا۔ سلطان محمود نے آفا حسین کی قیادت میں تیس ہزار فوج بھیجی۔ ابراہیم پاشا
 نے اس کو شکست دے دی اور فوقانیہ تک پہنچ گیا۔ وہاں رشید پاشا مقلد کے

لئے آیا۔ مگر اس لئے بھی ہزیمیت اٹھائی۔ اب ابراہیم پاشا نے کوتاہیہ پر پہنچ کر قبضہ کیا۔ دولت علیہ نے دوس سے امداد طلب کی جس کے عوض میں بروقت ضرورت اس کے جہانوں کو درہ دانیال سے گزرنے کا حق دیا۔ چنانچہ مدد کی جو جہیں مدد کے لئے آئیں اور ابراہیم پاشا کو شکست دے کر پیچھے ہٹا دیا۔ آخر میں اس بات پر صلح ہوئی کہ مصر صیدا، شام اور حلب پر محمد علی دالی ہے اور جزیرہ کریم کی ولایت ابراہیم پاشا کو دی جائے۔

۱۲۵۵ھ میں سلطان محمود نے ہستانہ میں وفات پائی۔ آل

وفات عثمان میں یہ ترقی کا نہایت دلدادہ تھا۔ سب سے پہلے طربوش اور

مغربی لباس اسی لئے شروع کیا۔ عدل و انصاف کی وجہ سے اس کا لقب عدلی تھا۔

عبدالحمید اول

سلطان محمود کے انتقال کے بعد اس کا بیٹا عبدالحمید ۱۲۵۵ھ میں تخت پر بیٹھا۔ سب سے پہلے اس کے سامنے مصر کا مسئلہ آیا۔ کیونکہ محمد علی پاشا باوجود مصرت کے بھی برابر اپنی قوت بڑھا رہا تھا۔ سلطان محمود نے حافظ پاشا کی قیادت میں ایک فوج بھیجی تھی کہ اس کی جنگی تیاریوں کو روکے۔ لیکن ابراہیم پاشا نے اس کو شکست دے کر واپس کر دیا۔

سلطان عبدالحمید نے اپنے سفر انگلستان رشید پاشا کے ذریعے انگلستان اور پریشیا اور روس کے ساتھ مل کر محمد علی پاشا کی ولایت مصر پر محدود کر دی۔ لیکن یہ سب کچھ دی کہ وہ خدیو کے لقب سے اس کی اولاد میں سلاسل ہے گی۔

اصلاحات | سلطان نے تمام قلمرو عثمانی میں اعلان کرادیا کہ حملہ رعایا

کے خواہ وہ کسی مذہب اور کسی قوم کے ہوں۔ ہر قسم کے قانونی حقوق محفوظ ہیں اور پوری قوت کے ساتھ اس کی تنفیذ کی۔ اور زبردستوں اور جابرین کے ظلم و تعدی کو کمزوروں پر روک دیا۔ اس کے ساتھ بڑی اور بحری فوجوں کی تنظیم شروع کی۔

سلطنت روس نے جس کا دھیرہ ہمیشہ یہ رہا کہ دولت علیہ کو **روس** اصلاح کی ہمت نہ دینے دے۔ اور اس کے راستے میں ہر قسم کی مشکلات پیدا کرے۔ بلا اعلان جنگ رومانیہ میں فوجیں بھیجیں اور سینیوب میں عثمانی جہازوں کو غرق کر دیا۔ دولت علیہ نے فرانس اور اطالیہ کی مدد سے اس کا مقابلہ کیا اور اس کے جنگی جہازوں کو جلادیا۔ پھر پاسٹوپول میں اس کو شکست دی۔ جس کے بعد پیرس میں مجلس معاہدہ منعقد ہوئی۔ پاسٹوپول روس کو اور اناطولیہ میں قلعہ قرص روس سے لے کر دولت علیہ کو دیا گیا اور باتفاق دول اربعہ ذرۃ دانیال جبہ اقوام کے جنگی جہازوں کے لئے بند کر دیا گیا۔

اس معاہدہ میں دولت علیہ ایک متمدن مملکت تسلیم کی گئی۔ جبل لبنان میں بعض واقعات کی بنا پر دروزوں اور عیسائیوں میں **دروزر** انتشار برپا ہو گیا جس کی وجہ سے فرانس نے نصاریٰ کی حمایت کے لئے وہاں فوجیں اتار دیں۔ دولت علیہ نے فواد پاشا کو بھیج کر اس

فتنہ کو فرو کیا۔ آخر میں یہ طے پایا کہ والی لبنان کے ساتھ ایک دروزی اور ایک
مارونی اپنی اپنی جماعتوں کی وکالت اور نمائندگی کے لئے نامزد کئے جائیں۔

۱۲۷۷ھ میں سلطان عبدالحمید نے چالیس سال کی عمر میں انتقال

وفات کیا۔ دیندار اور باجمیت تھا۔ مدینہ منورہ میں اس کی

یادگاریں ہیں۔

عبدالعزیز

سلطان عبدالحمید کے انتقال پر اس کا بھائی عبدالعزیز جس کی عمر ۳۲ سال تھی تخت نشین ہوا۔ اس نے داخلی اصلاحات کی طرف بہت زیادہ توجہ کی۔ ملک کو جدید صوبوں میں تقسیم کیا، ایک مجلس شوریٰ مرتب کی، فوج کو باقاعدہ بنایا اور بیڑے کو اس قدر ترقی دی کہ وہ دنیا میں دوسرے درجہ کی بحری طاقت سمجھا جانے لگا۔

کریٹ اور قرہ طاغ میں اجانب کی تحریک سے بغداد میں ردنا ہوئی لیکن صدر اعظم عالی پاشا کی تدابیر سے بہت جلد دبا دی گئیں۔

۱۸۶۳ء میں سلطان عبدالعزیز سیاحت کے لئے روانہ ہوا۔

سفر یورپ | پہلے مصر آیا، پھر پیرس کی نمائش میں جا کر شرکت کی، اس کے بعد لندن گیا، وہاں سے واپس آتا ہوا آستانہ کو واپس آیا۔ بہت سے امراء اور

اور شاہزادے بھی معیت میں تھے۔

عالی پاشا صدر اعظم کے زمانے تک دولت علیہ کے بیرونی سیاسی تعلقات
ابتدائی اور اندرونی انتظامات اچھے تھے۔ اس کی وفات کے بعد محمود نے حکم

صدر اعظم ہوا۔ ایک طرف دول مغرب کے قرضوں سے جو سلطان نے جدید اصلاحات
 کے لئے لئے تھے سلطنت زیر بار تھی۔ دوسری طرف بد نظمی سے رشوت اور عین کی
 گرم بازاری ہوئی اور عہدے اور مناصب قیمتاً فروخت ہونے لگے۔ ان وجوہات
 سے ملک کی حالت نہایت ابتر ہو گئی۔ اور جا بجا فتنے اور ہنگامے برپا ہونے
 لگے۔ چنانچہ ابوسینا اور ہزری گونائیں عیسائیوں نے بہت سے مسلمانوں کو
 قتل کر ڈالا۔

سلطان اس درمیان میں روسی سفیر اگناٹیف کے ساتھ ایک معاہدہ
 کی فکر میں تھا کیونکہ اس کا خیال تھا کہ روس کا اتحاد بہ نسبت دیگر دول مغربی کے
 دولت علیہ کے لئے زیادہ مفید ہے۔ اس لئے سفیر مذکور کی باتوں میں آکر اس نے
 بغاوت کی طرف زیادہ توجہ نہ کی۔ یہاں تک کہ وہ جیل اسود سربیا اور بلغاریہ تک
 پھیل گئی اور لاکھوں مسلمان بے گناہ مارے گئے۔

ادھر سلاویک میں ایک بلغاری لڑکی مسلمان ہو گئی تھی جس کو جرمن سفیر نے
 بھگادیا تھا۔ وہاں کے مسلمانوں نے سفیر مذکور کو قتل کر ڈالا۔ اس پر جرمنی اور فرانس
 کے جنگی جہاز پہنچ گئے۔ اور قاتلوں کی سزا اور ذمہ دار حکام کی معزولی کے طالب

ہوئے سلطان کو ان کے مطالبات پورے کرنے پڑے۔

آئلے میں اس خبر سے سچان پیدا ہو گیا۔ اور علماء اور طلباء نے میدان فاتح میں مجتمع ہو کر اصفیٰ حکومتوں کی مداخلت کے خلاف آواز بلند کی اور محمود ندیم پاشا کی برطرفی کے طالب ہوئے۔ سلطان نے رفع فساد کی خاطر اس کو منظور کر لیا۔

معزولی سلطان عبدالعزیز باوجود سلطنت کی مالی ابتری کے بھی نہایت اسراف اور فضول خرچی سے کام لیتا تھا۔ جس سے روز بروز قرضے کی زیرباری بڑھتی جاتی تھی۔ اور اس کا مزاج جادہ اعتدال سے اس قدر منحرف تھا کہ کوئی شخص یہاں تک کہ اس کی والدہ بھی اس سے ایک لفظ نہیں کہہ سکتی تھی اس وجہ سے اس کی اصلاح سے مایوس ہو کر صدر اعظم رشیدی پاشا۔ سر محمد حسین عونی پاشا اور شیخ الاسلام حسن خیر اللہ آفندی نے باہمی مشورے سے یہ طے کیا کہ اس کو معزول کر کے مراد کو سلطان بنائیں۔ چنانچہ سلیمان پاشا ناظر مکتب عربی نے اپنے طلباء کو لے جا کر قصر کا احاطہ کر لیا۔ اس کے بعد جلوس کی توہیں سہر کرنی شروع کر دیں۔ اس وقت عبدالعزیز کو صورت حال کا علم ہوا۔ اب سوائے تسلیم کے کوئی چارہ نہ تھا۔ صدر اعظم نے اس کو قصر حراں بھیج دیا۔ وہاں اس نے محل کی ایک لوندی سے چٹنی لے کر اپنی رگ اکھل کاٹ لی جس سے اس قدر خون نکلا کہ مر گیا۔

مراد خاں

مراد پسر سلطان عبدالحمید کی ولادت ۲۵ رجب ۱۲۵۶ھ میں ہوئی تھی
سلطان عبدالعزیز کی معزولی کے بعد مراد جادی الاول ۱۲۹۳ھ کو تخت سلطنت
پر آیا۔

بلقان میں جو فتنے برپا ہوئے تھے۔ ان کے استیصال کے لئے ایک فوج
بھیجی گئی جس نے پہنچ کر سرکشوں کی گوشمالی کی۔ اور سر بیا کے حکمران پر
میدان کوشمکت دے کر اس کے سب سے محفوظ مقام کسناح کو لے لیا۔ جس پر
اس نے ددل یورپ کو بیچ میں ڈال کر مصالحت کی کوشش کی۔

مراد کی تخت نشینی کے دوسرے دن سلطان عبدالعزیز
حسن چرخ کے حامی خاص حسن چرخ نے اپنے آقا کے انتقام
کے لئے مجلس نگار میں آکر پہنچے سے مر حکمران حسین پاشا اور صدر اعظم رشیدی پاشا

کو مار ڈالا اور احمد پاشا وزیر کو زخمی کیا۔

سلطان مراد علم دوست اور مساوات پسند تھا۔ مگر جلوس کے
دامی خلل ایک ہی ہفتہ بعد جنون میں مبتلا ہو گیا۔ کبھی اٹھ کر خدام سے
 معانقہ کرتا، کبھی کپڑے پہنے حوض میں کود پڑتا۔ اور کبھی کھڑکی سے نکل بھاگتا۔
 وزیر نے تین مہینے تک اس کی حالت کو مخفی رکھا۔ اور علاج کراتے رہے لیکن جب
 صحت کی صورت نہ دیکھی تو شیخ الاسلام کی منظوری سے اس کو تخت سے
 اتار کر عبدالحمید کو بٹھایا۔

معزولی کے بعد مراد قصر چراغاں میں رکھا گیا۔ وہاں ۳۳۲ھ میں اس
 نے وفات پائی۔ بیان کیا جاتا ہے کہ آخر عمر میں اسکی حالت ٹھیک ہو گئی تھی۔



عبدالحمید ثانی

سلطان مراد کے قلعے کے بعد اس کے بھائی عبدالحمید پر سلطان عبدالحمید نے ۱۲۹۳ھ میں سرپر سلطنت پر جلوس فرمایا۔ ملک کی حالت اس وقت نہایت مضطرب تھی اور دول یورپ نصاریٰ کی حمایت کرنے کے بہانے سے مداخلت کر رہی تھیں انگلستان ان کا طرفدار تھا اور روس سربیا اور جیل اسود کا۔ ان معاملات کے سلجھانے کے لئے آستانہ میں سفراء دول کی برقرار ہو رہی تھی۔ وزیر مدحت پاشا نے اس موقع پر سلطان کو راضی کر کے

دستور دستوری حکومت کا اعلان کیا تاکہ مساوات اور حریت عام عطا کرنے سے اپنی مداخلتوں سے نجات مل سکے۔

دول یورپ کا نشانہ ان مداخلتوں سے اپنے اغراض و مقاصد کا حصول تھا کہ عثمانی سچی رعایا کی اصلاح

جنگ یلونا

حال چنانچہ انھوں نے آستانہ کی موتمریں ایسی سخت شرطیں پیش کیں جن کا قبول کرنا دولت علیہ کے لئے ممکن نہ تھا۔ اس لئے اس نے انکار کر دیا۔ روس نے لشکر کشی کی اور اسکی فوجیں دریائے ڈون سے گذر کر پلونا تک آگئیں۔ اور غازی عثمان پاشا کو چاروں طرف سے محصور کر لیا۔ جب سامان رسد نہ پہنچ سکا اس وقت بجائے ہتھیار ڈال دینے کے غازی موصوف اپنی فوجیں لے کر نکلے اور اس بے جگری کے ساتھ لڑتے ہوئے چلے کہ قریب تھا کہ روسی فوجوں کو چیرتے ہوئے باہر آجائیں۔ لیکن اسی حالت میں بولونیا کی ایک لاکھ تازہ دم فوجیں آگئیں۔ اور غازی موصوف کے پاؤں میں گولی لگی۔ گھوڑا بھی زخمی ہو کر گر گیا جس کی وجہ سے وہ گرفتار ہو گئے۔

روسی فوجیں ایسا استفانوزک جو آستانے سے متصل ایک مقام ہے آگئیں۔ دل یورپ کے اس وقت روس کو روک دیا۔ اور وہاں ایک معاہدہ فریقین میں لکھوایا۔ جو معاہدہ سینٹ استفانوزک کے نام سے مشہور ہے۔

عہد نامہ سینٹ استفانوزک میں دریائے ڈون سے بحیرہ مرمرہ تک **معاہدہ برلن** کا علاقہ بلغاریہ کو دیا گیا تھا۔ جس پر انگلستان اور آسٹریا

کو اعتراض ہوا۔ اس لئے برلن میں پرنس بسمارک کی صدارت میں سفراء دول کی ایک موتمر منعقد ہوئی۔ جس میں بحث و مباحثہ کے بعد اردہان۔ باطوم اور قلعہ قرص روس کے حوالے کئے گئے۔ بلغاریہ ایک جداگانہ امارت بنا کر باب عالی کے تابع

کر دی گئی۔ رومانیہ، سربیا اور قراطاع مستقل ریاستیں قرار دی گئیں اور تسلط
یہاں کو دیا گیا۔

سلطان عبدالحمید نے اس معاہدے کے بعد دستوری حکومت کو توڑ دیا
اور اصلاح پسندوں کو جو دستور کے حامی تھے ملک بدر کرنا شروع کر دیا۔
انگلستان نے یہ دیکھ کر کہ روس روز بروز ایک طرف آتا ہے
قرصے اور دوسری طرف دریائے دجلہ و فرات کے مہینوں پر قبضہ

ہے کے بغداد اور بصرہ سے قریب ہوتا جا رہا ہے جس سے ہندوستان کے لئے
خطرہ ہے۔ باب عالی میں اپنے سفیر سٹریٹز کے توسط سے ایک دفاعی معاہدہ
کی خواہش کی تاکہ روس کے مشرقی مطامع کو روک دیا جائے اور اسکے
عوض میں جزیرہ قرص کی درخواست کی تاکہ وہاں انگریزی فوجیں رہیں جو قسطنطنیہ
ضرورت روس کی پیش قدمی کو روکنے کے لئے پہنچ سکیں۔

یہ سلسلہ گفتگو جاری تھا کہ اسی درمیان میں صفوت پاشا صدارت عظمیٰ
کے منصب پر آگیا۔ اس نے ہرجون ۱۸۷۸ء میں اس معاہدہ کی تکمیل کر دی
اور انگریزوں نے جزیرہ قرص کو غنیمت بارودہ کی طرح مفت لے لیا۔

تونس کے کسی قبیلے نے الجزائر کے حدود میں جو فرانس کے قبضہ میں
تونس تھا دست درازی کی۔ اس جرم پر فرانس نے پولے تونس پر
قرصہ کر کے الجزائر کے ساتھ اس خطہ کو بھی شامل کر لیا۔

محمد علی خدیو مصر کے جانشینوں نے مصر میں نہر سوئز کھدائی

عراقی پاشا

اور بہت سی اصلاحات کیں۔ جن کی بدولت یہ ملک

ایک اہم تجارتی مرکز بن گیا۔ لیکن ان اصلاحات کے مصارف میں دول جینیہ کے قرضے کا بار اس قدر بڑھ گیا کہ صیغہ مال ان کی نگرانی میں چلا گیا۔ وطنی جماعت عراقی پاشا مشہور مصری زعمیم کی قیادت میں مخالفت کے لئے کھڑی ہوئی تاکہ جینی مداخلت سے ملک کو محفوظ رکھے۔ انگلستان اور فرانس دونوں نے اپنے اپنے بیڑے بھیج دیئے۔ اس وجہ سے شروع ہوئی اور مصریوں نے اجنبیوں کو قتل کرنا شروع کیا۔ انگریزوں نے اسکت دیہ پر قبضہ کر لیا۔ اور ایک فوج نہر سوئز کے متصل اتار دی جو تل کبیر کے نیچے عراقی پاشا کی جمیعت کو شکست دیتی ہوئی آکر قاہرہ میں داخل ہو گئی۔ اس وقت سے مصر انگریزوں کا محکوم ہو گیا۔

اختلال مصر سے نہ صرف مصریوں بلکہ سودانیوں کے

ہمدی سودانی

دلوں میں بھی انگریزوں کی طرف سے بغض پیدا

ہو گیا۔ اور وہاں ایک شخص احمد نامی کی قیادت میں جس کو لوگ ہمدی سمجھتے تھے ایک جماعت انگریزوں کے ساتھ جہاد کرنے کے لئے اٹھ کھڑی ہوئی۔ جس نے انگریزی فوج کو شکست دی۔ پھر خرطوم میں پہنچ کر گارڈوں پاشا اور اس کے سائے لشکر کو قتل کر ڈالا۔ انگریزوں نے دوسری فوج لارڈ کچز کی سرکردگی میں بھیجی جس نے تین سال کی متواتر جنگ کے بعد ہمدی سودانی کی جماعت

کو شکست دی اور خرطوم پر قبضہ کر لیا۔

فشیون فرانس کی ایک فوج بحر اطلانتک کے اراضے سے دادی نیل کے ایک مقام فشودہ میں آکر داخل ہو گئی۔ انگریزوں نے دعویٰ کیا کہ وہ مقام سودانی حدود میں ہے۔ اس پر جھگڑا اس قدر بڑھا کہ قریب تھا کہ دونوں سلطنتوں میں جنگ بھجے۔ لیکن آخر میں فرانسیسی فوج فشودہ چھوڑ کر چلی گئی۔

روم ایلی شرقی شرقی روم ایلی کے متعلق برلن کانفرنس میں یہ طے پایا کہ وہاں کا دالی عیسائی ہو کرے گا۔ ۱۸۸۵ء میں اس کے باشندوں میں یہ تحریک پھیلی کہ یہ علاقہ بلغاریہ کے ساتھ ملحق کر دیا جائے چنانچہ انھوں نے غادریل پاشا دالی کو پھر ڈی آستانہ میں بھیج دیا۔ اور پرنس بانبرگ کو اپنا حکمران بنا کر الحاق کا اعلان کر دیا۔

آرمینیہ منجملہ شرائط عہد نامہ برلن کے ایک شرط یہ بھی تھی کہ دولت علیہ آرمینیہ میں اصلاحات کرے لیکن سلطان عبدالحمید نے اس کی طرف کوئی توجہ نہیں کی۔ آرمینوں نے دودل یورپ کے پاس شکایتیں بھیجیں اور پھر بغداد میں کیں جن میں سخت خوریزیاں ہوئیں۔ یہاں تک کہ ۱۸۹۵ء میں خود آستانہ میں انھوں نے شورش برپا کی۔ جس میں سینکڑوں کی تعداد میں سڑکوں پر مقتول ہوئے۔ اہل یورپ نے ان کی حمایت کے لئے آواز اٹھائی۔ لیکن سلطان

عبدالحمید کی سیاست کے مقابلے میں کچھ نہ کر سکے۔

۱۳۱۳ھ میں کریٹ والوں کی طلب پر دول یورپ نے اپنے جنگی جہاز اس جزیرہ پر بھیج دیئے اور باب عالی سے مطالبہ کیا کہ اس کا الی مقرر کیا جائے۔ اسی زمانے میں یانیہ پر یونان کے ولیعهد قسطنطین نے لشکر کشی کی۔ ادھم پاشا نے اس پر نمایاں فتح حاصل کی مگر دول مغربیہ نے ترکوں کو اس کے سر سے متمتع نہ ہونے دیا۔ بلکہ کریٹ سے بھی عثمانی فوجوں کو نکال دیا۔ اور دول اربعہ روس، انگلستان، فرانس اور اطالیہ نے اس کو اپنی حمایت میں لے لیا۔ جو آج تک قائم ہے۔

اتحاد و ترقی سلطان عبدالحمید ہر چند عاقل اور سیاسیات میں کامل تھا مگر نہایت مستبد جملہ ہمت امور خود سر انجام دیتا تھا۔ اس کے بعد میں حکومت کی ساری قوت خود اس کی ذات میں جذب تھی اور باب عالی بالکل بے دست دیا ہو گیا۔ اس لئے اندر دینی اداروں میں سخت ابتری پھیل گئی اور ثنوت اور جاسوسی کی کثرت سے سلطنت کا سارا نظام مختل ہو گیا۔ دوسری طرف دول یورپ جن کی طاقتیں عظیم الشان تھیں۔ اس کے نگلنے کے لئے اپنے اپنے منہ کھولے تھیں۔ یہ دیکھ کر حامیان اصلاح اور پی خواہان ملک نے ایک مخفی انجمن "جوان ترک" کے نام سے قائم کی جو بعد میں اتحاد و ترقی کے نام سے مشہور ہوئی اس کی شاخیں پیرس سے سلانیک تک پھیلی ہوئی تھیں۔

اس کے ارکان نے جب روال میں شاہ انگلستان اڈورڈ ہفتم اور مارکوس کی ملاقات کا حال سنا۔ جس میں ان دونوں نے دولت علیہ کی تقسیم کی تجویز پختہ کی تھی۔ اس وقت مناسبت میں نیازی ملک اندر الونکب ترکی فوج کو لے کر دستور کے مطالبہ کے لئے اٹھ کھڑے ہوئے۔ سلطان نے اس بغاوت کے انجام کے خطرے سے جو خاص اس کی ذات کے خلاف تھی ۱۳۲۲ھ میں پھر دستور کا اعلان کیا۔

اس اعلان کے ہوتے ہی آسٹریا نے ابوسینیا اور ہرزگوینا دونوں صوبوں کو اپنی سلطنت میں شامل کر لیا۔ اور اس کے تیسرے دن بلغاریہ نے بھی اپنی خود مختاری کا اعلان کر دیا دولت علیہ چونکہ اس وقت جنگ کی طاقت نہیں رکھتی تھی۔ اس وجہ سے ان ممالک سے کچھ زر نقد لے کر ان کے دعاوی کو تسلیم کر لیا۔


مجلس مبعوثان قائم کرنے کے بعد عبدالحمید نے پھر اس کو توڑنے کے لئے **معزولی** مخفی تدبیریں شروع کیں۔ چنانچہ اس کے اشارے سے فوج کے

بعض حصے ۱۳۳۸ھ میں شریعت کے نام سے دستور کی مخالفت کے لئے اٹھ کھڑے ہوئے اور آستانہ میں انجمن اتحاد ترقی کے حیدر ارکان کو قتل کر ڈالا۔ اس وقت

عمرد شوکت پاشا جس نے دستور کی حمایت کا حلف اٹھایا تھا۔ سلانیک سے اپنا لشکر لے کر آستانہ کی طرف آیا۔ پہلے باغیوں کو شکست دی اور

ان کے سر غنوں کو پھانسی لٹکایا۔ پھر شیخ الاسلام سے سلطان کی معزولی کا فتوے لے کر مجلس مبعوثان کی تصدیق کے بعد اس کو تخت سے

آرا اور قصر یلڈز سے لے جا کر سلاٹیک کے قصر الجیش میں نظر بند
 دیا۔ اس میں ۱۱ فروری ۱۹۱۵ء کو اس نے انتقال کیا۔



محمد خاں

سلطان عبدالحمید کی معزولی کے بعد اس کا بھائی محمد رشاد سلطان محمد
خاں کے لقب سے ۲۰ اپریل ۱۹۰۹ء مطابق ۱۳۲۸ھ میں تخت پر بٹھلایا گیا خزانہ
خالی تھا۔ ملکی نظام ابتر اور فوج بے سر و سامان۔

ترکوں کی زبانوں حالی کو دیکھ کر اطالیہ نے بلا کسی وجہ کے ۱۳۲۹ء
طرابلس میں طرابلس غرب پر حملہ کر دیا۔ ترکی بیڑہ اس قابل نہ تھا
کہ کھلے سمندر میں اطالیہ کے جہازوں کا مقابلہ کر سکتا۔ ادھر انگریزوں نے مصر سے
عثمانی فوجوں کو راستہ دینے سے بھی انکار کیا۔ اس وجہ سے وہی فوج جو طرابلس
میں تھی وطنی جماعت کے ساتھ مل کر مقابلہ کرتی رہی۔ اس وقت اطالیہ کا قبضہ
صرف سواحل پر تھا۔ لیکن مسلسل جنگوں اور حملوں کی وجہ سے اب رفتہ رفتہ اس
نے اندرون ملک میں داخل حال کرنا شروع کیا ہے۔

طرابلس کی لڑائی ہو رہی تھی کہ ۳۰ اکتوبر ۱۹۱۲ء مطابق ۱۳۳۱ھ

بلقان

میں بلقان میں جنگ شروع ہو گئی پہلے بلغاریا اور سربیا نے ترکوں کے خلاف اعلان جنگ کیا۔ پھر اس کے ساتھ ہی جیل اسود اور یونان نے بھی ان کا مقصد یہ تھا کہ ترکوں کو یورپ سے بالکل خارج کر دیں۔ چنانچہ اس جنگ میں بلقانی عیسائیوں نے وہاں کی مسلم آبادی کو بھگنے، مٹانے، جلانے اور ذبح کرنے میں ایسی فتادت قلبی سے کام لیا کہ جس کے ذکر سے رونگٹے کھڑے ہوتے ہیں لیکن یہ سیلاب بلاشتالچہ تک آ کر رک گیا اور آگے نہیں بڑھ سکا۔

مسلمان ہند کے دلوں میں اگرچہ ترکوں کی عظمت اور محبت

وفد انصاری

ایک عرصہ سے تھی لیکن اس کا عملی اظہار جنگ بلقان ہی میں ہوا۔ جب کہ نامور ڈاکٹر مختار احمد انصاری کی قیادت میں ۱۳۲۲ھ میں یہاں سے وفد ہلال احمر گیا جس میں شعیب قریشی، عبدالرحمن صدیقی اور چودہری خلیق انان وغیرہ ۳۵ ارکان تھے۔ مولانا محمد علی نے اس کے لئے رقم فراہم کی تھی۔ آٹھ مہینہ تک زخمی اور مجروح ترک مجاہدین کی طبی خدمت بجالا کر ستمبر ۱۹۱۳ء میں یہ وفد واپس آیا۔

بلقان کی لڑائی کو ختم ہوئے ابھی ایک سال بھی نہیں گزرا

جنگ عمومی

تھا کہ جولائی ۱۹۱۴ء مطابق ۱۳۳۳ھ میں یورپ میں جنگ عظیم شروع ہو گئی جس میں ایک طرف اتحادی، یعنی انگلستان، فرانس اور

اٹلی وغیرہ تھے۔ امداد سربطی طرف جرمنی اور آسٹریا۔

ہر چند کہ یہ جنگ جرمنی کی عسکریت کے برعکس تھی جو چاہتا تھا کہ عالم کی ثالثی کا علم اپنے ہاتھ میں لے لے۔ لیکن ترکوں کو بھی جو طرابلس غرب اور ملتان کی مسلسل لڑائیوں سے خستہ حال تھے اور تہیدست ہوئے تھے۔ مجبوراً اس میں شریک ہونا پڑا۔ کیونکہ اتحادیوں نے روس کو قسطنطنیہ اور درہ دانیال جو اس کی پرانی آمد و رفتی دینے کا وعدہ کر کے اپنے ساتھ شامل کیا تھا جس کی بدلت لازمی تھی۔

ترکوں نے اتحادیوں کے ساتھ اس معاملے میں گفت و شنید بھی کی لیکن انہوں نے کوئی اطمینان نہیں دلایا بلکہ انگریزوں نے دو جنگی جہاز جو غریب ترک کے چندے سے انگلستان کے کارخانوں میں تیار ہوئے تھے ضبط کر لئے اور ان کی قیمت کی داپسی سے بھی انکار کر دیا۔ اس وجہ سے پرنس سمیر حلیم صدر اعظم نے ۲ اگست ۱۹۱۴ء کو جرمنی کے ساتھ ایک خفیہ معاہدہ کر کے جنگ میں شرکت اختیار کر لی۔

انگریزی جنگی جہازوں نے درہ دانیال پر سخت سے سخت حملے کئے مگر نقصان اٹھا کر واپس ہوتے رہے۔ ادھر بصرہ میں فوجیں اتار کر عراق عرب میں پیش قدمی کی ترکوں نے یہاں بھی ہزیمت دی۔ اور جنرل ٹاؤنشیڈ اور اس کی فوج کو قضا العمارہ میں محصور کر کے گرفتار کر لیا۔

۱۹۱۶ء میں اترپاشا کی رائے سے جو اس وقت وزیر جنگ
عربی بغاوت تھے جمال پاشا کی قیادت میں ترکی فوج نے ہنر سونز پر حملے
 شروع کئے۔ مکہ کے شریف حسین نے جمال پاشا سے لاکھوں بیڑے اور اسلحہ اس غرض
 سے منگائے کہ ہزار عربوں کا لشکر تیار کر کے مصر کی ہیم کے لئے مدد دے گا
 مگر درپردہ اس نے انگریزوں سے ساز باز کر کے ترکی سپاہ کو جو حجاز میں تھی
 مار کر نکال دیا۔ اور ۱۶ نومبر ۱۹۱۶ء کو اپنی خود مختاری کا اعلان کر دیا۔

اسی زمانے میں روسی محاذ پر ترکوں نے ہر میت اٹھائی جس کے
 باعث عراق عرب کے وہاں فوجیں بھیجی پڑیں۔ اس وجہ سے انگریزی سپاہ نے
 ایک طرف بغداد اور دوسری شام لبنان اور فلسطین سے موصل تک سارا
 علاقہ ترکوں سے چھین لیا۔ جس کے بعد اگست ۱۹۱۶ء میں اتحادی نمائندوں
 نے پیرس میں باہم سمجھوتہ کیا کہ آرمینیہ، مشرقی اناطولیہ آستانہ اور درہ دانیالی روس
 کو دیا جائے۔ حیفہ اور بغداد انگلستان کو۔ اسکندریہ اور موصل فرانس کو،
 مغربی اناطولیہ اٹالیہ کو اور فلسطین حلفاء کی مشترک حمایت میں ہے۔
 اسی زمانے میں ۱۳۳۶ھ سلطان محمد خامس نے وفات پائی۔

عبدالوحید

سلطان محمد عباس کے بعد ۱۳۳۶ھ میں عبدالوحید کی تخت نشینی عمل میں آئی۔ جبکہ اتحادی ترکی سلطنت کو نقتے میں باہم تقسیم کر چکے تھے۔ لیکن اسی دوران میں روس جس کو ترکی کا براہ حقہ خاص کر اس کا مرکز قسطنطنیہ ملنے والا تھا۔ اندرونی انقلابی بغاوت کی وجہ سے جنگ الگ اور اتحادیوں سے خارج ہو گیا۔ اتحادیوں نے کوشش کر کے امریکہ کو اپنے ساتھ ملا لیا۔ جس کی شرکت جنگ کی وجہ سے فتحیاب ہو گئے۔ اور ۱۹۱۵ء کو لڑائی ختم ہو گئی۔

اس وقت زعماء جمعیت اتحاد و ترقی طلعت پاشا، اور پاشا اور جمال پاشا جن کی رائے سے ترکی نے اس جنگ میں شرکت کی تھی، اروپوش ہو کر برلن چلے گئے۔ اکتوبر ۱۹۱۵ء میں عزت پاشا صدارت عظمیٰ نے جدید وزارت مرتب کر کے اپنی اقتدا کی تقریر میں سیاسی مجرموں کو معافی دیدی۔ اور اس بات کا اظہار کیا کہ ہم امریکہ کے

پریسڈنٹ دلسن کے چودہ شرائط کے مطابق اتحادیوں کے ساتھ مصالحت کے لئے تیار ہیں۔ لیکن اتحادیوں نے معاہدہ سیولے میں جو اسی مہینے میں ہوا۔ ترکی کی مجوزہ تقسیم ہی کو بحال رکھا۔

دلسن کے نکل جانے کے بعد قسطنطنیہ اور آبنائے کا مسئلہ حل طلب ہو گیا تھا۔ جس کی نسبت غالب خیال یہ تھا کہ دول فاتحہ کی مشترکہ ملکیت قرار دیا جائے۔ چنانچہ نومبر ۱۹۱۸ء میں اتحادی فوجیں قسطنطنیہ میں آگئیں اور انہوں نے رفتہ رفتہ حکومت کے انتظامی صیغے اپنے ہاتھ میں لینے شروع کر دیئے۔ ترکوں نے جنرل ٹاؤن شپ کے توسط سے جوان کے یہاں گرفتار تھا انگریزوں کے ساتھ صلح کی سلسلہ جنباہی کی۔ اور پیرس کانفرنس میں بھی جو جون ۱۹۱۹ء میں ہوئی اپنا ایک نمائندہ بھیجا مگر کوئی کامیابی نہیں ہوئی۔ اور اس کانفرنس نے بھی جس میں دس سلطنتوں کے نمائندے شریک تھے ترکی سلطنت کے لئے موت ہی کا فتوے صادر کیا۔

مارچ ۱۹۲۰ء میں قسطنطنیہ کے جملہ شعبہ ہائے حکومت اتحادیوں نے اپنے ہاتھ میں لے لئے۔ ترکی مجلس مبعوثین بھی ٹوٹ گئی۔ انگریزوں نے ۶۶ زعماء احرار کو بالسطہ میں لے جا کر نظر بند کر دیا اور داماد فرید پاشا کی صدارت میں ایک نام نہاد ترکی وزارت مرتب کرادی جو اتحادیوں کے ہاتھ میں تھی۔

یونانی مسئلہ | اتحادیوں اور بالخصوص انگریزوں کو اس بات کا یقین

ہو چکا تھا کہ ترک مرچکے ہیں۔ ہم جس طرح چاہیں ان کی ملکیت تقسیم کر سکتے ہیں
 لئے انھوں نے یونان کی پشت پناہی شروع کر دی۔ اور دہاں کے وزیر امور
 دینزلیوس کے دعاوی کے مطابق جنوبی البانیا، تھریس، قسطنطنیہ اور مغربی
 پر یونان کے حقوق تسلیم کر لئے۔ چنانچہ ۵ ارجون ۱۹۱۸ء کو انگریزوں کی مدد سے
 یونانی فوجوں نے بندرگاہ سمرنا پہنچ کر قبضہ کر لیا۔ اور اندرون ملک میں بڑے
 شروع کیا۔

وطنی تحریک ترکوں نے جب دیکھا کہ اتحادی ان کو فنا کرنے پر تلے ہوئے
 ہیں اور چاہتے ہیں کہ ان اقوام کا محکوم بنادیں جو صدیوں
 ان کے زیر حکومت رہی ہیں تو ان کی رگوں میں قومی حمیت کا جوش تازہ
 اور اطالیہ میں وطنی تحریک کی ابتدا ہوئی جس کا آغاز مصطفیٰ کمال پاشا نے کیا
 نے پوشش شروع کی کہ قوم کے بھڑے ہوئے شیرازہ کو ایک نظام میں لا کر ملک
 کو دشمنوں سے بچالے۔ ۲۹ اپریل ۱۹۱۸ء کو اردو صوم اور سیراس میں جمعیت
 نے اسی کو اپنا صدر بنایا۔ قسطنطنیہ میں جس قدر احمراری گرفتاری سے بچ گئے
 تھے۔ بھاگ بھاگ کر اس جماعت میں آکر شامل ہو گئے۔

ترک اس وقت گیارہ سال کی سلسل جنگوں سے بالکل بے مایہ تھے۔ ان کے
 اسلحہ و ذخائر بھی جو زیادہ تر قسطنطنیہ میں تھے اتحادیوں کے قبضہ میں جا چکے تھے
 اور ساری مادی قوتیں مفقود تھیں۔ مگر غیرت ملی اور حمیت قومی باقی تھی جس

کے اوپر وہ جان دینے کو تیار ہو گئے۔ ایک طرف انھوں نے یونانیوں کا مقابلہ شروع کیا جو باشندوں کو قتل و ذبح کرتے ہوئے بڑھتے چلے آتے تھے۔ دوسری طرف فرانسیسیوں کا جو اناطولیہ کے جنوب مشرق اور شام کے شمال میں سلیشیا پر قابض ہو گئے تھے۔ چنانچہ فرانسیسیوں کو شکست ہوئی۔ جس کی وجہ سے انھوں نے صلح کر کے سلیشیا کو خالی کر دیا۔

یونانی فوجیں انگریزوں کی امداد سے اپنے سامان اور تعداد کے لحاظ سے زبردست تھیں۔ ترکوں سے لڑتی ہوئی ایشیائے کوچک تک آگئیں جہاں فریقین ایک دوسرے کے مقابلہ میں جم گئے اور جنگی کارروائیاں لگ گئیں۔

اس حزب وطنی کے نہ صرف آستان کے ترک حامی تھے بلکہ جملہ عالم اسلامی کی نگاہیں بھی انھیں کی طرف لگی ہوئی تھیں۔ مگر خلیفہ عبدالوحید اور اس کا وزیر داماد فرید پاشا جنھوں نے انگریزوں سے ترکی سلطنت پر ان کے استداب قبول کر لینے کا عہد کیا تھا۔ اس کے مخالف تھے۔ چنانچہ انھوں نے ارجون سنہ ۱۹۲ء کو شیخ الاسلام درویش زادہ عبداللہ آفندی سے فتوے لے کر ان حامیان وطن و ملت کو باغی قرار دیا۔ پھر انگریزوں سے قرضے کر مصطفیٰ پاشا کرد کی ماتحتی میں ان کے استیصال کے لئے ایک فوج بھیج سکے۔ بعد مصطفیٰ کمال پاشا، نوادر پاشا، ڈاکٹر عدنان بک اور رؤف پاشا وغیرہ پر جو

اس تحریک وطنی کے علمبردار تھے۔ غائبانہ موت کا حکم صادر کیا۔ اور ان کے اموال اور ہر قسم کے ذہنی امتیازات اور شہری حقوق ضبط کر لئے۔ اس وجہ سے مصطفیٰ کمال پاشا نے اعلان کر دیا کہ میں آستان کی ترکی حکومت کو تسلیم نہیں کرتا کیونکہ وہ اجنبی اقتدار کے زیر اثر ہے۔

معادۂ ماسکو روس میں انقلاب کے بعد سے بالشویک حکومت قائم ہو گئی تھی جو مشرق میں انگریزوں کے خلاف اپنا نفوذ بڑھانا چاہتی تھی۔ ترکوں کو اگرچہ بالشویت سے کوئی تعلق نہ تھا لیکن ہر طرف سے مایوس ہو جانے کی وجہ سے انہوں نے روس کے ساتھ دوستی کرنی چاہی اور ڈاکٹر بکرسای یک کو ماسکو بھیجا۔ جمال پاشا بھی برلن سے وہاں پہنچ گئے جن کی کوشش سے ترکوں اور بالشویک حکومت میں ۲۱ مارچ ۱۹۲۱ء کو معاہدہ احتاد لکھا گیا۔

ترکستان مصطفیٰ کمال پاشا نے نہایت تندی کے ساتھ اپنی جاں نثار قوم سے دو لاکھ فوج مرتب کر کے یونانیوں پر حملہ کر کے بڑے حصے پر قبضہ کرے بیٹھے تھے۔ ۲۹ اگست ۱۹۲۲ء کو حملہ شروع کیا۔ اور اسکی شیربردست اور از میر سے ان کو بھگتے ہوئے ۹ ستمبر کو سمرنا پر قبضہ کر لیا۔ یہ حملہ اس سختی عزم و قوت اور ہمت کے ساتھ کیا گیا تھا کہ یونانی فوجیں جن کی تعداد تین لاکھ سے زائد تھی بیشتر قتل ہو گئیں یا گرفتار۔ بہت کم

مجاگ کر جان بچا سکیں۔ مال فہیمت اس قدر ملاحس کا شمار شکل تھا۔ تمام
عالم اسلامی میں اس عظیم الشان فتح پر جشن منائے گئے۔
اتحادیوں نے بھی جو قسطنطنیہ پر قابض تھے اس زبردست قوت کو دیکھ
کر ترکی امراء فوج کے ساتھ برانیہ میں گفتگو کی۔ اور قسطنطنیہ کو خالی کر دینے کا
وعدہ کیا۔

اس فتح سے ترکی اقتدار پھر قائم ہو گیا۔ اور اتحادی
لوزان کانفرنس جنہوں نے سیوے اور پیرس کی مجلسوں میں ترکی
سلطنت پر موت کا فتوے صادر کر دیا تھا مجبور ہوئے کہ وطنی جماعت کے
ساتھ مساویانہ مصالحت کریں۔ چنانچہ سوئٹزر لینڈ کے مقام لوزان میں ۲۰
نومبر ۱۹۲۲ء کو کانفرنس شروع ہوئی۔ جس میں ترکی نمائندہ عصمت پاشا
تھا اور ۳۰ جون ۱۹۲۳ء کو ختم ہوئی۔ قسطنطنیہ، تھریس، اناطولیہ اور ایلیس
کو چک سا کل علاقہ ترکوں کا تسلیم کر لیا گیا۔ اور وہ جملہ مراعات جو دول یورپ
کو ترکی میں حاصل تھیں جن کے بوجھ سے ترک سر نہیں اٹھا سکتے تھے۔ یک
قلم منسوخ کی گئیں۔ اور ترک ایسے آزاد ہو گئے جیسے اپنے عروج کے زمانے
میں تھے۔

۲ اکتوبر ۱۹۲۳ء کو اتحادیوں نے قسطنطنیہ کو بھی خالی کر دیا۔ سلطان
عبدالوحید جو اپنی خیانت کاری کی وجہ سے خوف زدہ تھا۔ انگریزی جہاز

پیرسوار ہو کر اسطرح چلا گیا۔

۱۴ اکتوبر ۱۹۲۳ء کو جمہیتہ وطنی نے ترکی سلطنت کو جو دستبرد
جمہوریت مہتی جمہوری کر کے مصطفیٰ کمال پاشا کو صدر منتخب کیا۔ اور
 انگریزوں کے قسطنطنیہ کے دارالسلطنت قرار دیا۔

عبدالمجید ثانی

عبدالوحید کے چلے جانے سے منصب خلافت خالی تھا۔ اس وقت غور کئے ہوئے عبدالمجید ثانی کو جودلی عہد تھا ترکوں نے خلیفہ بنالیا۔ لیکن اس مسئلہ پر قانونی حیثیت سے نظر ڈالی گئی اور معلوم ہوا کہ اصولاً دو مہادام اختیارات ایک ملک میں نہیں رہ سکتے۔ تو دوسرے سال اس کو معزول دیا۔ جس کے بعد عبدالمجید فرانس میں جا کر شہر نیس میں قیام پذیر ہو گیا۔ عام حید آباد نے اندراہ ہمہ ردی اسلامی اس ۲۲ خری معزول خلیفہ کے بارے کے واسطے ایک گرانقدر رقم سالانہ مقرر کر دی ہے۔

ترکی جمہوریہ نے خلیفہ کے ساتھ خلافت کا منصب بھی توڑ دیا۔ بدست کی اس مرکزیت کو جس کو رسول اللہ صلی اللہ علیہ وسلم کی وفات بعد مصائبہ کرام نے قائم کیا تھا۔ اور جس کو چار سو سال سے خود ترک

سنبھلے ہوئے تھے فنا کر دیا۔

غازی مصطفیٰ کمال پاشا

صدرِ اول جمہوریہ ترکیہ

مصطفیٰ کمال کی ولادت ۱۲۹۸ھ مطابق ۱۸۸۰ء میں سلانیک میں ہوئی۔ اس کا باپ یونان کے شہر لاریس کے ایک خاندان سے تھا جو تجارت کا پیشہ کرتا تھا۔

مصطفیٰ کمال نے ابتدائی تعلیم اپنے محلے کے مدرسے میں حاصل کی۔ اسی زمانے میں اس کا باپ انتقال کر گیا۔ جس کے بعد یہ اپنے ماموں کے پاس پاکستان تھا جا کر رہنے لگا اور کھیتی کے کاموں میں اس کی مدد کرنے لگا۔ کچھ دنوں کے بعد اپنے فطری شوق سے مدرسہ رشیدیہ عسکری میں نام لکھوایا اور وہاں سے کامیابی حاصل کرنے کے بعد ۱۹۰۱ء میں آستانہ میں آکر مدرسہ حربیہ میں داخل ہو گیا۔ اس کے نصاب سے فراغت کے بعد مدرسہ ارکان حرب میں بھیج

دیا گیا جس میں ستمبر ۱۹۰۲ء میں یوزباشی کی سند حاصل کی۔

چونکہ آزاد مزاج تھا اور سلطان عبدالحمید کے استبداد کی شدت سے مخالفت کرتا تھا۔ اس وجہ سے ایک بار چند مہینے قید میں بھی رہنا پڑا۔ وہ ہائی کے بعد دمشق کی فوج میں یوزباشی کے عہدہ پر متعین کیا گیا۔ ۱۳۲۸ھ میں جب محمود شوکت پاشا نے عبدالحمید کو تخت سے اتارا، اس وقت یہ بھی اپنی فوج لے کر دستور کی حمایت کے لئے اردن سے آستانہ میں آیا تھا۔

۱۳۳۰ھ میں جنگ طرابلس میں بھیجیں بدل کر مصر کی راہ سے بنی غازی پہنچا۔ اردوہاں اطالیہ کے مقابلے کے لئے عربوں کی فوج مرتب کی اور ایک مدت تک جہاد کرتا رہا۔

جنگ عمومی میں درہ دانیال کی مدافعت اس کے سپرد کی گئی جو سب سے اہم جنگی نقطہ تھا۔ اس نے اتحادی بیڑوں کے حملوں کا نہایت خوبی سے مقابلہ کیا۔ اور ہمیشہ ان کو نقصان کے ساتھ واپس کرتا رہا۔ جس کے صلہ میں امیرلوار کے لقب سے ممتاز کیا گیا۔

نومبر ۱۹۱۸ء میں جب اتحادی فائینڈل نے قسطنطنیہ میں آکر حکومت کے صیغوں پر قبضہ کرنا شروع کیا اس وقت اپنی قومی سلطنت کو قائم کرتے دیکھ کر مصطفیٰ کمال پاشا کے دل پر سخت چوٹ لگی۔ اس لئے فوراً اناطولیہ میں پہنچ کر اس نے ترکوں کی قومی عصیت کو اکھارا اور جون ۱۹۱۹ء میں ایک نو عمر منعقد

کی جس میں ارضروم اور اناطولیہ کے انتی سمائندے شریک ہوئے۔ اور حزب وطنی قائم کی گئی۔ اس کی مدد سے مصطفیٰ کمال پاشا نے فوجیں تیار کر کے ستمبر ۱۹۲۲ء میں یونانیوں کو جو اتحادیوں کی امداد سے ترکی کے بڑے حصے پر قابض ہو چکے تھے ایسی زبردست شکست دی جو تاریخ میں قیامت تک یاد رہے گی۔

اس عظیم الشان فتح کے بعد جس سے ترکوں کا گلیا ہوا ملک اور مٹا ہوا دقلا پھر واپس بل گیا۔ اس نے حکومت کو دستوری کے بجائے جمہوری کر دیا۔ تاکہ قوم کے لئے ہر قسم کی ترقیوں کے راستے کھل جائیں۔

آج قیام جمہوریت کو چھ سال ہو چکے ہیں۔ جس میں ترک برابر ملی ، اقتصادی اور مادی خاص کر فوجی ترقی کر رہے ہیں۔ اور کچھ بعید نہیں کہ یہ دور جس میں شخصی استبداد اور دول پرپ کی مراعات سے وہ کلیتہً آزاد ہو گئے ہیں۔ ایک جدید عروج کا آغاز ثابت ہو۔

تاریخ عثمانیہ پر ایک نظر

۲۱ عثمان کی حکومت غازی عثمان کے عہد سے جس نے سلطان علاء الدین
 آخری تاجدار سلاجقہ دوم کے تاتاریوں کے ہاتھ سے مارے جانے کے بعد
 میں بالاستقلال سلطنت حاصل کی تھی۔ اس خاندان کے ۲۲ آخری فرمانروا عبدالحمید
 ثانی کے عہد تک جو ۱۳۲۲ھ میں معزول کیا گیا چھ سو سینتالیس سال رہی۔ یہ
 اسی طویل مدت ہے جو کسی اسلامی حکمران خاندان کو نصیب نہیں ہوئی۔ اس
 میں ۳۷ فرمانروا ہوئے۔ جن میں سے پہلے نو بائزید ثانی تک سلطان تھے اور بقیہ
 سلیم اول سے لے کر عبدالحمید ثانی تک سلطنت کے ساتھ خلافت کے منصب
 سے بھی ممتاز تھے۔

۲۱ عثمان کا یہ کل زمانہ دو دور میں تقسیم کیا جاسکتا ہے۔ دورِ ترقی اور
 دورِ زوال۔ غازی عثمان کے استقلال یعنی ۱۲۸۰ء سے لے کر سلیمان اعظم کی

وفات یعنی ۹۷۴ھ تک دور ترقی رہا جس میں یہ سلطنت قوت، شوکت اور مقبوضات کی وسعت کے لحاظ سے برابر بڑھتی رہی۔ اسکے بعد سے آج تک دور زوال ہے جس میں سلسلہ وار اس کے حصے نکلنے چلے ہیں۔

عین عروج کے زمانے میں بایزید ایلدرم کے عہد تک جبکہ وہ فتوحات کر رہا تھا ۸۰۳ھ میں تیمور لنگ کے ناگہانی حملے سے اس سلطنت کو ایک باری زخم لگا تھا مگر چونکہ اس وقت اقبال کا دور تھا۔ اور ترکوں کے فاتحانہ جذبات جوش پر تھے۔ اس لئے بہت جلد مندرج ہو گیا۔

جس وقت آل عثمان نے اپنی سلطنت قائم کی۔ اس وقت **سلطنت** اتاتارکوں کے حملے سے بغداد کی عباسی خلافت کا چراغ گل

ہو چکا تھا اور حملہ اسلامی مشرقی ریاستیں ان کی تاخت و تاراج سے نیم جاں ہو گئی تھیں خود ایشیائے کوچک میں سلجوقی سلطنت کو بھی انہوں نے فنا کر ڈالا تھا جس کے کھنڈر پر طوائف الملوک کی حالت میں چند چھوٹی چھوٹی امارتیں رہ گئی تھیں جو باہمی جنگ و جدال میں فنا کے ساحل سے آگئی تھیں۔ آل عثمان نے اپنی شجاعت اور فرزانیگی سے انہیں متفرق ریاستوں سے ایک زبردست سلطنت تعمیر کی جس سے اسلام کا گیارہواں جلال پھر جلوہ گر ہوا۔ انہوں نے عالی حوصلگی سے مقبوضات کا دائرہ یہاں تک وسیع کیا کہ یورپ میں داخل ہو گئے اور رفتہ رفتہ بلقان کے اکثر حصے پر قبضہ کر لیا۔ سلطان محمد ثانی نے

قسطنطنیہ کو بھی فتح کیا جو اسلام کی ایک پرانی آرزو تھی۔ اور سلطان سلیم نے
 شام اور مصر کو جس سے حرمین شریفین بلکہ سارا عرب عثمانی قلمرو میں آگیا۔ اس
 کے بعد سلیمان اعظم وسطیہ دریا میں دیانا کی فصیل کھینچا۔ دوسری طرف افریقہ
 میں الجزائر بلکہ مراکش بھی ہلالی پرچم کے نیچے آگیا۔ اور عثمانی سلطنت نہ صرف
 اپنی بری اور بحری قوت بلکہ وسعت کے لحاظ سے بھی اپنے زمانے کی نسبت
 بڑی سلطنت ہو گئی جس کے حدود بودا پست سے دریائے نیل تک اور
 فرات سے جبل الطارق تک پھیلے ہوئے تھے۔ شاہان یورپ اس زمانے
 میں بچکے سلطان کے اس کے صدر اعظم کو مخاطب کرتے تھے۔ اور اپنی مشکلات
 میں امداد کے طالب ہوتے تھے۔ ۸۳۵ھ مطابق ۱۴۳۰ء میں جب سپاہ
 گارٹ آرمیڈ انگلستان پر حملہ کی تیاری کر رہا تھا ملکہ ایلزبتھ نے مشرہر کو
 کو سفارت پر قسطنطنیہ بھیجا۔ اور مراد ثالث کے وزیر محمد پاشا صقلی سے ان
 کی تھوڑے کفار کے مقابلے میں مدد چاہی۔ مگر اس وقت جنگ ایران کی مصروفیت
 کے باعث امداد دی جاسکی۔ سلیمان اعظم کے عہد میں شاہ فرانس فرانس
 اول نے شارلکان شہنشاہ جرمنی و آسٹریلیا کے مقابلے میں دوبارہ امداد
 کی درخواست کی اور دونوں مرتبہ بری اور بحری فوجوں سے اسکی مدد کی گئی
 ۹۲۲ھ میں اسلامی خلافت عباسیوں سے آل عثمان کو ملی
 خلافت ترک چونکہ حنفی المذہب تھے۔ اس وجہ سے حنفیہ نے بالعموم

ان کی خلافت کو تسلیم کیا اور جا بجا ملکوں میں ان کے ناموں کے خطبے پڑھے
جلنے لگے۔ لیکن مالکیہ بوجہ عدم قرشیت کے ایک مدت تک ان کی خلافت
کے قائل نہ ہوئے۔

آل عثمان کو خلافت چونکہ فتح مصر سے ملی تھی۔ اس لئے بالطبع وہ اپنے
اس رتبہ سلطنت کو جس کی بدولت انہوں نے مصر کی سلطنت اور خلافت
دو دنوں کو حاصل کیا تھا۔ ہمیشہ اہم سمجھتے رہے۔ لیکن خلافت کی مذہبی وقعت ان
کی نگاہ میں تھی۔ چنانچہ سلطان محمود نے ۱۲۴۱ھ میں انکشاریہ کی بغاوت
کے موقع پر فلم بنویں کال کر اس کی روحانی قوت سے بھی کام لیا۔ مگر انہوں
نے شروع سے آخر تک بیکر حرین شریفین کے خادم اور جزیرہ عرب کے محافظ
ہونے کے جو ان کی سلطنت کا ایک جزو تھا۔ فرائض خلافت کا خیال نہ رکھا
نہ عالم اسلامی کی کوئی دینی یا دماغی رہبری کی۔ نہ ان کی وحدت کا کوئی ذریعہ
تلاش کیا گیا۔ یہاں تک کہ حج جس میں اقصائے عالم کے مسلمان آکر شریک
ہوتے ہیں اس میں بھی وہ کبھی نہیں آئے۔ آخری زمانے میں سید جمال الدین افغانی
کے اثر سے عبدالحمید ثانی نے اتحاد ملت کی طرف توجہ کی تھی۔ اور حجاز و یمن
کو امت کی مشترکہ ملکیت قرار دے کر عالم اسلامی میں ترکی خلیفہ اور خلافت کا
احساس پھیلایا تھا کہ اس کے تھوڑے ہی عرصے کے بعد انقلابات رونما ہوئے اور
۱۳۴۲ھ میں جمہوریہ ترکی نے خلافت ہی کا الغاء کر دیا۔ جس سے یہ منصب مع

اپنے عظیم الشان فوائد کے نہ صرف ترکوں بلکہ جملہ مسلمانوں کے ہاتھ سے جاتا رہا۔

آل عثمان میں اگرچہ شرع سے یہ دستور تھا کہ خاندان کا بڑا شخص ولی عہدی سلطنت کا متولی ہو۔ لیکن پھر بھی اکثر تخت نشینی کے وقت دوسرے

بھائیوں کی طرف سے نزاعیں برپا ہوتی رہیں۔ اس وجہ سے جب ایک بھائی تخت نشین ہوتا تو اپنے دوسرے بھائیوں کو قتل کر دیتا۔ چنانچہ بایزید اول نے اپنے بھائی یعقوب کو علماء سے فتوے لے کر اور سلیم اول نے اپنے دوسرے دونوں بھائیوں احمد اور کریم کو گرفتار کر کے مار ڈالا۔ مراد ثالث نے اپنے پانچوں بھائیوں کو قتل کیا اور اسکے بیٹے محمد ثالث نے ۱۹ بھائیوں کو جو سب کے سب مراد کے ساتھ ہی دفن کئے گئے۔

آخر میں یہ صورت اختیار کی گئی کہ محروم شہزادے محلات کے اندر نظر بند رکھے جانے لگے۔ تاکہ کوئی خطرہ بھی نہ پڑے اور خون ناحق بھی نہ بہے۔

ہمات سلطنت میں سلطان فرمانروائے مطلق تھا جس کی اطاعت لازمی تھی۔ اور بشرط رعایت نصوص قرآن

اس کو رعایا کے جان و مال اور ملک کے سیاہ و سفید پر کئی اختیارات حاصل تھے۔ حکومت کے سب سے بڑے دو عہدہ دار تھے ایک صدر اعظم جو امور ملکی و

نوجی کا کفیل ہوتا تھا۔ دوسرا شیخ الاسلام جو شرع شریف کا نمائندہ سمجھا جاتا تھا صدر اعظم کے ماتحت جملہ وزراء اور ملکی دفاتر تھے۔ اور شیخ الاسلام کی نگرانی میں

جملہ قضاۃ اور محکمہ حیات شرعیہ، علاوہ مذہبی امور کے ہمارے سلطنت مثلاً اعلان جنگ، معاہدہ صلح، عزل و نصب سلاطین وغیرہ میں بھی شیخ الاسلام کو دخل تھا۔ فریق علماء یعنی رجال شرع میں سے دو شخص خاص امتیاز رکھتے تھے ایک قاضی عسکر و دم ایلی، دوسرا قاضی عسکر اناطولیہ۔ یہ دونوں جنگ و سفر میں سلطان کے ہمراہ جیتے تھے تاکہ فوج میں کوئی اختلاف ہو تو رفع کریں۔ انہیں میں سے کوئی شیخ الاسلامی کے منصب پر آیا کرتا تھا۔

سلطان اگرچہ شیخ الاسلام کو برطرف کر سکتا تھا لیکن حرمت شرع کی وجہ سے اس کو سزا دینے کا مجاز نہ تھا۔ نہ اس کے فتوے کی مخالفت کا اختیار رکھتا تھا۔ چنانچہ سلیم اول نے جو اپنے عقیدہ اور عزم دونوں میں بہت سخت تھا عثمانی قلمرو میں شیعوں کے استیصال کے بعد یہ ارادہ کیا کہ مشرکوں، کافروں، یہودیوں اور عیسائیوں کو بھی قتل کر کے ان کے معبدوں اور کنیسوں کو مسجد بنائے تاکہ ملک میں صرف ایک ہی مذہب رہ جائے۔ مشورۃً ایک دن شیخ جمالی مفتی اعظم سے پوچھا کہ دنیا کو فتح کرنا بہتر ہے یا قوموں کو مسلمان بنانا؟ شیخ مذکور نے جواب دیا کہ مسلمان بنانے میں زیادہ ثواب ہے۔ سلیم نے اس کے بعد صدر اعظم کو حکم بھیج دیا کہ سلطنت کے ہر گوشے میں اعلان کر دیا جائے کہ جو اسلام نہ لائے گا قتل کر دیا جائے گا۔

اس سخت اعلان سے صدر اعظم کو تردد ہوا۔ اس نے شیخ جمالی سے کہا

کہ سلطان نے اس میں تمہارے قول سے منہ پھریا ہے۔ شیخ مذکور آستانہ کے بطریق
کو لے کر سلطان کے پاس جو اس وقت ادرہ میں تھا پہنچے۔ اور وہ عہد نامے پیش
کرائے جو قسطنطنیہ کی فتح کے بعد سلطان محمد نے نصاریٰ کے ساتھ کئے تھے پھر
قرآن کا حکم سنایا کہ اہل کتاب سے جزیہ لے کر مذہب میں آزاد چھوڑ دینا چاہیے
سلیم کو مجبور ہو کر اپنا حکم واپس لینا پڑا۔

داخلی نظم و نسق کے دفتر کو دیوان دولت کہتے تھے۔ اس میں پہلے تین زیر
ہوتے تھے۔ لیکن احمد ثالث نے ان میں منافرت دیکھ کر جس کی وجہ سے اکثر
کاموں میں ابتری واقع ہو جاتی تھی ان کی تعداد آٹھ کر دی۔ اومان کار میں صدر
اعظم کو بنادیا۔ انہیں کی مشاورت سے ہیات سلطنت طے پاتے تھے۔ اور ماتحت
دفاتر نیز سلطنت کے صوبوں اور ولایتوں کے حکام و عمال کی نگرانی بھی انہیں
کے ذمہ تھی۔

بحری فوجیں قیودان دریہ کے ماتحت ہوتی تھیں۔ اور بری صدر اعظم
کے ان افواج کی تربیت اور تنظیم میں ترک اپنے دور ترقی میں دیگر اقوام عالم سے
فائق تھے۔

یہ ارکان دفاتر حکام ولایات۔ جاگیرداران و امراء فوج بلکہ بالعموم مسلمان
سلطنت و دولت کی فراوانی سے رستیا نہ بلکہ شاہانہ فیش و آرام کے ساتھ زندگی
گزارتے تھے۔ چونکہ غلامی کا بھی رواج تھا۔ اس وجہ سے ان کے گھروں میں

غلاموں اور کنیزوں کی بھی اچھی خاصی تعداد تھی۔

ترک اصلی ادغوز ترک جو ارطغرل اور دذندار کے ساتھ اردن میں آئے تھے۔ ان کی تعداد دو ہزار نفوس سے زیادہ نہ تھی بلکہ رفتہ رفتہ دیگر قبائل جو سلجوقی عہد میں وسط ایشیا سے گئے تھے ان کے ساتھ شامل ہوتے گئے۔ اور پھر ان کی سلطنت کے عروج کے ساتھ ساتھ دیگر مفتوحہ قومیں رومی و صقلیائی وغیرہ کثیر تعداد میں اسلام لائی گئیں جو سب کے سب ترک بولنے والے تھے اور یہ لفظ مسلمانان سلطنت ترکی کے مراد ہوا جن میں مختلف قومیں شامل تھیں۔

اسلام ترکوں نے اسلام اور اس کے شعار کا ہمیشہ احترام رکھا۔ یہ ان کے لیے ریا اور مخلصانہ اسلام کا اثر ہوا کہ مفتوحہ قومیں جن کو پوری مذہبی آزادی تھی اپنے دلی شوق سے اسلام قبول کرنے لگیں۔ سر بیا۔ بلخاریا۔ رمانیہ اور یونان، خاص کر البانیا میں بلا جبر واکراہ بے شمار عیسائی اسلام کے حلقہ بگوش ہوئے۔ انکساری فوج جس میں دہ نصرانی نوجوان لے جلتے تھے جو مسلمان ہو جلتے تھے ان کی تعداد لاکھوں تک پہنچ گئی تھی۔ اور بلقان کے عیسائی روئے اپنے اپنے بیڑوں کو خوشی سے لاکر خود اس میں بھرتی کراتے تھے۔

ترک بالعموم مجاہد اور سرفروش ہونے کے ساتھ ساتھ دینی عقائد کے پختہ اور عبادت کے پابند تھے۔ اور اپنی خانگی زندگی۔ روزمرہ کے معاملات اور

اخلاق میں خالص مسلمانان میں بخلات دیگر اقوام کے باہمی محبت ادب و اخوت بھی زیادہ تھی۔

ترک سلطان اور رعایا ہمیشہ سے ایک مذہب حنفی کے پابند ہے۔ اس وجہ سے ان میں اختلافی جھگڑے بہت کم پیدا ہوئے۔ ان کو بھی شیخ الاسلام ملے کر ادیتا تھا۔ لیکن ان کو تصوف کے ساتھ بھی عقیدت تھی۔ اور پیری و مریدی کا سلسلہ بھی رائج تھا جس کے باعث فتنوں کا ظہور ہوتا تھا۔ یہی وجہ ہوئی کہ جمہوریہ ترکیہ نے تمام ذوقیا اور تیکے بند کر دیئے۔

سلاطین آل عثمان میں سے سلیم اول مذہب حنفی کا سب سے بڑا علمبردار تھا جس کی خواہش یہ تھی کہ اسکے قلمرو میں بحر اسکے کوئی دوسرا مذہب نہ پائے۔

ترکوں کے اوصاف میں جہاں شجاعت کے نمایاں وصف **راواداری** ہے جس کو ان کے دوست دشمن تسلیم کرتے ہیں۔ وہاں ان کی معاداری کی صفت بھی اقوام عالم میں بے نظیر ہے۔ انھوں نے ہمیشہ غیر جنس اور کمزوروں کے ساتھ عدل و رحم کا برتاؤ کیا۔ اور کبھی ان کے مذہب میں نسبت

اندازی نہیں کی۔ یورپ کی عیسائی سلطنتوں میں یہودی متہور و مظلوم رہتے تھے لیکن ترکوں کے سلسلے میں ان کو امن اور آرام نصیب ہوتا تھا۔ سلطان محمد نے قسطنطنیہ کے بطریق کے عہدے اور عیسائیوں کے حقوق کو محفوظ کر دیا جس کی وجہ سے رومی جو وہاں سے بھاگ گئے تھے پھر واپس آکر آسائش

سے رہنے لگے۔

مراد ثانی کے مقابلے میں جب صلیبی لشکر ہونیا دی کی قیادت میں جو کیتھولک
تھیامیدان قوصوہ میں صفت آمار تھا۔ اس وقت اسکے ساتھی شاہ سربیلنے
اس سے پوچھا کہ اگر تم کو فتح حاصل ہوگی تو کیا کر دے گے؟ اس نے کہا کہ سب کو
کیتھولک بنا کر چھوڑ دوں گا۔ لیکن جب یہی سوال سربیلنے مراد کے پاس بھیجا
تو اس نے جواب میں لکھا کہ میں اگر کامیاب ہوا تو ہر مسجد کے پہلو میں ایک کنیہ
بنوادوں گا تاکہ جس کا جی چاہے مسجد میں آئے جس کا جی چاہے کنیہ میں جائے
اس پر شاہ موصوف نے جو یونانی چرچ کا تابع تھا۔ متعصب کیتھولک ہونیا
کا ساتھ چھوڑ دیا۔ جس کی وجہ سے صلیبیوں کو شکست اٹھانی پڑی۔

ایک بار عثمانی مفتی سے کسی نے سوال کیا کہ دس مسلمان ایک یہودی
یا عیسائی ذی کے قتل میں شریک ہوں تو کیا وہ سب کے سب قصاص میں
مائے جائیں گے۔ مفتی نے جواب دیا کہ بیشک دس نہیں ایک ہزار بھی۔

ان دادداروں کی وجہ سے باوجود بیرونی سلطنتوں کی ریشہ دوانیوں
کے بھی غیر مسلم خاص کر ان عیسائیوں کے دلوں میں جن کو ترکوں سے واسطہ پڑا
تھا ترکوں کی عظمت اور وقعت تھی۔ چنانچہ عبدالحمید ثانی کے آغاز جلوس کے وقت
میں جب لیسویں نے دولت علیہ کے خلاف جنگ شروع کی، اس وقت ہنگری
کے عیسائیوں نے جو ایک مدت سے عثمانی سلطنت سے مطلقاً آزاد تھے اپنے

اخلاص کا اس طرح اظہار کیا کہ ایک مذہبی کرم صرع تلوار عبدالکریم پاشا کی خدمت میں پیش کی جو دوس کے مقابلے کے لئے مامور ہوا تھا۔

ترکی ادب کے قیام سے پیشتر اس میں کوئی تصنیف و تالیف نہ تھی۔ عثمانی ترکی چغتائی ترکی کی ایک شاخ ہے۔ سلطنت عثمانیہ چونکہ ترک سلجوقی سلطنت کے وارث ہوتے ہیں جن کا علم ادب فارسی تھا۔ اس لئے ترکی ادب کی بھی بنیاد فارسی ادب ہی پر پڑی۔ اور مذہبی علوم براہ راست عربی سے اخذ کئے گئے۔ اس وجہ سے عثمانی ترکی میں فارسی اور فارسی سے زیادہ عربی کے الفاظ کی کثرت ہو گئی۔

اویں صدی ہجری کے وسط میں جب سلطان حسن دہلی ہرات کے وزیر امیر علی شیر لڑائی کا ترکی دیوان قسطنطنیہ میں پہنچا۔ اس وقت سلطان محمد فاتح کے وزیر احمد پاشا نے جو ادب کے ذوق رکھتا تھا ترکی میں شعر گوئی شروع کی جس کی وجہ سے نہ صرف عوام بلکہ خود سلطان کو بھی اس سے دلچسپی ہو گئی۔ اس کے بعد رفتہ رفتہ ترکوں میں شعر کا رواج بڑھتا گیا۔ اور بڑے بڑے شعراء مثلاً ابن کمال، نصیری، نابی، ندیم اور غالب وغیرہ پیدا ہوئے جنہوں نے غزل، قصیدہ اور مثنوی میں نام پایا۔ خود بعض سلاطین آل عثمان بھی شعر کہتے تھے جس میں سلیم اول اور مراد ثالث خاص طور پر مشہور ہوئے۔

لیکن ترکوں کی یہ شاعری نہ صرف دزدن بحر ملک معنی اور روح کے لحاظ سے

بھی قدیم فارسی شاعری کے مشابہ تھی جس کے تمام رشتے حیات اور عمل سے منقطع ہو چکے تھے۔ آخری دور میں جب مغربی خیالات کے اثر سے ترکی میں نئی ذہنیت پیدا ہوئی تو ان کی شاعری نے بھی نیازنگ بدلا جس کے علمبردار نابق کمال حامد، توقیق فکریت اور محمد عاکف وغیرہ ہیں۔ ان لوگوں نے حسن و عشق اور ہجو و صل کے اثنائے چھوڑ کر اثبات زندگی اور ذوق عمل کے نغمے گائے اور عقل و تدبیر کی تحقیر اور توکل و تقدیر کی غلط تعبیر جو گوشت گیر اور زادیہ نشین متصوفین کے اثر سے دلوں میں جاگزیں ہو گئی تھی دور کر کے اور لطفے فکر اور سعی پیہم کے جذبات ابھائے۔

ترکی میں بھی فارسی کی طرح نظم نے ترکی بہ نسبت زیادہ ترقی پائی۔ ترکی پہلی کتاب انوار سہیلی کا ترجمہ ہے جو محمد فاتح کے عہد میں لکھا گیا۔ اس کے بعد دینیات، تاریخ اور ادب میں زیادہ کتابیں لکھی گئیں۔ اور دیگر علوم و فنون میں کم۔

ترکی میں پہلا مطبع وزیر اعظم ابراہیم پاشا نے جو قدیم شاعر کا ممدوح تھا، قائم کیا جس میں ترکی کی پہلی مطبوعہ کتاب ترجمہ قاموس ۱۷۲۸ء میں شائع کی گئی۔

عثمانی ترکی جب کے کتابت میں آئی۔ اسی وقت سے عربی حروف میں لکھی جاتی تھی سال گزشتہ سے جمہوریہ ترکیہ نے اس کو لاطینی حروف میں کر دیا۔

القلاب

ترکوں میں بھی دوسری سلمان قوموں کی طرح بجز ذات شاہانی کے کوئی ادارہ سیاسی نہیں تھا۔ یوزپ میں انقلاب فرانس کے بعد چہ چہ میں آزادی کے خیالات پھیل گئے تھے۔ جن سے عثمانی عیسائی رعایا بھی متاثر ہوئی اور اپنی آزادی کے لئے مختلف طریقوں سے جدہد کرنے لگی۔ اور آخر کار کامیاب ہو کر رہی۔ مگر ترکی طبائع پر اس انقلاب کا بہت کم اثر پڑا۔

سب سے پہلا شخص جس نے ترکوں میں حریت کا احساس پیدا کیا، مرحمت پاشا تھا۔ جس کی کوششوں سے عبدالحمید ثانی نے ابتداء مجلس میں دستوری حکومت کا اعلان کیا تھا۔ مگر یہ احساس اس قدر کم زور تھا کہ سلطان نے دستور کو توڑ کر مرحمت پاشا کو طائف میں نظر بند کر دیا۔ اور اس کے بعد ترکوں کو ملک بدر کرنے لگا۔ اور کوئی بغاوت رونما نہ ہوئی۔

لیکن اس کے بعد رفتہ رفتہ حریت کے شعلے بھڑکے اور عبدالحمید کی سختیوں نے جو اس نے دستور کے حامیوں پر کیں اس آگ پر تیل کا کام دیا۔ چنانچہ جمیعۃ اتحاد و ترقی نے جس کے سرگرم ارکان نیازی بک، الوز بک اور محمود شوکت پاشا جیسے لوگ تھے ۱۲۲۸ھ میں قوت کے ساتھ دستوری حکومت حاصل کر لی۔ اور پھر سلطان نے ذرا سی مخالفت کی تو اس کو تخت سے اتار کر سلاطینک میں بند کر دیا۔ اور

اب توجنگ عمومی کے بعد سے مصطفیٰ کمال پاشا نے اس کو کارل
جمہوری کر دیا ہے۔



اسباب زوال

ترکوں کی جس طرح ترقی بتدیج ہوئی۔ اسی طرح ان کا تنزل بھی رفتہ رفتہ ہوا۔ اور یہ قِلْکَ الْاَیَّامُ خُذْ اُولَہَا بَیِّنَ النَّاسِ کا فطری قانون ہے جو اٹل ہے۔ خاص کر شخصی اور استبدادی حکومتوں کا زوال۔ جن میں لازمی طور پر نقائص موجود رہتے ہیں۔ ہم اس جگہ مختصراً ترکوں کے اسباب زوال لکھتے ہیں۔

ترکی قوم ایک سپاہی اور شجاع قوم ہے۔ اس نے ملک داری میں ہمیشہ دماغی تدبیر اور انتظامی ادارہ کی بہ نسبت اپنی بہادری و سپہگری پر زیادہ اعتماد رکھا۔ اس سے وجہ سے اپنی مفتوحہ اقوام سے نہ خود زیادہ نفع اٹھانے کے نہ ان کو زیادہ نفع پہنچانے کے۔ غیر مسلم اقوام کے علاوہ خود مسلمان قومیں جو ان کے قبضہ میں آئیں اُن کی بھی عنایت اور عصیت کو یہ اپنے ساتھ متحد یا موافق نہ کر سکے۔

حضرت عمرؓ نے بادجو صحابہ کی کوششوں کے عراق اور مصر کی سرزمینوں
 کو فوج میں نہیں تقسیم ہونے دیا بلکہ براہ راست خلافت کا محکوم رکھا جس کی
 وجہ سے زیادہ عرصہ نہ گزرتے پایاکہ ان مقامات کے باشندوں کی قومی عصبیت
 قتا ہو گئی۔ اور وہ اسلامی قوت کا جزدین گئے۔ مگر ترکوں نے اپنی مفتوحہ قوموں
 کے علاقے سپاہیوں میں بانٹ دیئے۔ ان جاہل ا نادوں کے مظالم سے ان
 اقوام میں حکومت کی ہمدردی نہ پیدا ہو سکی۔ جس کا نتیجہ یہ ہوا کہ سلطنت میں
 جس قدر ضعف آتا گیا۔ اسی قدر ان میں اپنی جنسیت کا احساس اور آزادی کا
 خیال بڑھتا گیا۔ چنانچہ عبدالحمید اول کے عہد ۱۲۰۱ھ میں جب روس اور آسٹریلے
 دولت علیہ پر چڑھائی کی اس وقت بلقان کے بہت سے اصلی باشندے جا کر
 ترکوں کے خلاف جنگ میں شامل ہو گئے۔ اور لڑائی ہونے پر واپس چلے آئے
 جاگیرداروں نے بوجہ باغی ہونے کے ان پر سختیاں شروع کیں۔ جس کی وجہ
 سے ایک فتنہ برپا ہو گیا۔ آخر میں باب عالی نے عفو عام کا اعلان کر دیا۔ اور
 سپاہیوں کے ہاتھ سے ان کی زمینیں بحال لیں۔ اس پر انکشاریہ نے بغاوت
 کر دی۔ بانہ نداد غلی نے کوشش کر کے پھر وہ علاقے ان کو دلایئے۔ انہوں نے
 پھر وہی مظالم شروع کر دیئے۔ اب اصلی باشندے جو جنگ دیکار سے واقف
 ہو چکے تھے۔ مقابلے کے لئے کھڑے ہو گئے۔ انہوں نے مربیہ کے ایک رئیس پترونتش
 کی قیادت میں حزب وطن قائم کی اور سلسلہ وار جدوجہد کرنے لگے۔ یہاں تک کہ

آخر میں استقلال حاصل کر کے ہے۔

(۲) ترکی و دربار اور امراد کی خیانت جنہوں نے نازک سے نازک یقینوں پر دشمنوں سے رشوتیں لے کر فتوحات کو شکستوں میں بدل دیا اور ملک و قوم کو عظیم الشان نقصانات پہنچائے۔

دولت علیہ کاشی بڑا اور خطرناک دشمن روس تھا۔ خاص کر اس کا شہنشاہ پیراعظم جس نے قسطنطنیہ پر قبضہ کرنا روس کے لائحہ عمل میں داخل کر لیا تھا سلطان احمد ثالث کے عہد میں جب اس نے عثمانی علاقے پر شکرکشی کی اس وقت محمد پاشا صدر اعظم نے جو دو لاکھ فوج لے کر اس کے مقابلے کے لئے گیا تھا دریائے بروٹ کے متصل اس کو مع اس کی محبوبہ ملکہ کیتھرائن کے ایک قلعہ میں محصور کر لیا۔ اس موقع پر اگر دیانت اور صبر سے کام لے کر اس نے ان دونوں کو گرفتار کر لیا ہوتا تو ترکوں کی بہت سی مصیبتوں کا خاتمہ ہو جاتا۔ لیکن ملکہ مذکور نے اپنے زیورات اور جواہر اس کے پاس بھیج دیئے جس کی وجہ سے اس نے محاصرہ اٹھالیا اور یہ معاہدہ لے کر کہ روس قوزاق کے معاملے میں درست اندازی نہ کرے گا واپس چلا آیا۔

سلطان عبدالحمید کے عہد میں جب محمد علی پاشا خدیو مصر کے بیٹے ابراہیم پاشا نے ترکوں کو نصیب میں زیر دست شکست دیدی جس سے یہ خطرہ ہو گیا کہ وہ نہ صرف اناطولیہ بلکہ قسطنطنیہ پر بھی قبضہ کرے گا۔ اس وقت احمد پاشا قیودان

نے سارا ترکی جزیرہ اسکندریہ میں لا کر خدیوہ کو روکے حوالے کر دیا۔ اگر انگلستان بیچ میں نہ آ پڑتا تو محمد علی قسطنطنیہ پر قبضہ کر لیتا۔ اور ترکی سلطنت صفحہ وجود سے مٹ جاتی۔

عبدالحمید ثانی کے عہد میں انگریز کوشش میں تھے کہ جزیرہ قبرص لے لیں سلطان کی طرح اس کے لئے تیار نہ تھا۔ ۱۸۷۸ء میں صفوت پاشا نے صدارت پر آتے ہی جزیرہ مذکور انگریزوں کے سپرد کر دیا۔ اور سلطان سے کہہ دیا کہ یہ برلن کانفرنس میں ہماری مدد کریں گے۔

یہ اور اسی قسم کے واقعات ترکی تاریخ میں اور بھی ہیں۔ بعض مورخین نے تو یہاں تک لکھا ہے کہ روس کی اکثر فتوحات دولت علیہ پر زر کی بدولت ہوئیں نہ کہ زور کی۔

(۳) دور انحطاط میں بحیرہ چنڈ سلاطین مراد، ابراہیم، سلیم ثالث، محمود ثانی عبدالحمید ثانی اور بحیرہ چنڈ وزراء جیسے خاندان کو پرہیزی وغیرہ کے عام طور پر عثمانی سلاطین، ان کے وزراء، امراء اور ارکان دولت سیاست اور ملک داری میں نااہل تھے جو نہ خارجی تعلقات کو ٹھیک رکھ سکے نہ داخلی انتظام کو جس کے باعث وہ نہ بروہ فوجی اور اقتصادی حالت بد سے بدتر ہوتی گئی یہاں تک کہ سلطنت عثمانیہ کو مرد بیمار کا خطاب دیا گیا۔ جس کی ہلاکت میں بہت کم مدبرین کو شبہ تھا۔

دوسری طرف اس کے حریف یورپ نے دور جہالت و پشت سے نکل کر علم اور وحدت قومی کی طرف قدم بڑھایا۔ اور زندگی کے ہر شعبہ میں ترقی کر کے ترکوں کو پیہم شکستیں دینے لگا۔ یہاں تک کہ ترکی سلطنت کے حصے سبزے کرنے کے لئے منصوبے باندھ لئے اور رفتہ رفتہ یکے بعد دیگرے عثمانی مقبوضات کو نکالنا شروع کیا۔ جس کے باعث سچائے اسکے کہ ترکی سلیمان اعظم کے عہد میں سے بی بی طاقت تھی اب گھٹتے گھٹتے ایک معمولی سلطنت رہ گئی۔

وہ بڑھکے بدر ہوئے گھٹکے ہم ہاں ہوئے

(۴) ترکوں اور بالخصوص ان کے علماء میں تقلید اور قدامت پرستی زیادہ تھی اور حریت اور وسعت نظر کم تھی۔ اس وجہ سے اکثر انھوں نے جدید اصلاحات کی مخالفت کی۔ اور مذہب کے نام سے مفید دنیاوی علوم و فنون کو روکتے رہے۔ سلیم ثالث نے ۱۲۰۶ھ میں جب جدید مغربی طرز کی فوجیں تیار کرنی شروع کیں اور خاص کوئی اور جزیرہ کبہ لی میں ان کی تسلیم کے لئے حربی مدارس کھولے تو حریت پسندوں نے قیامت برپا کر دی اور یہی نہیں کہ ان اصلاحات کے حامی وزراء کو قتل کر ڈالا۔ بلکہ خود سلیم کو تخت سے اتار دیا کیونکہ طوبال عطاء اللہ آفندی شیخ الاسلام نے جدید فوجی لباس کو شریعت کے خلاف قرار دیا۔

دوبارہ سلطان محمود نے جب پھر اصلاحات شروع کیں تو پھر اہمشارۃ مقابلے کے لئے کھڑے ہو گئے۔ محمود ہو کر سلطان نے اہمشاری فوج کے توڑنے

کا مقصد کر لیا۔ مگر اس میں کامیابی اس وقت ہو سکی جب آئی میاں میں ان کی چالیس ہزار لاشوں کے پشتے لگا دیے گئے۔

یورپ میں جابجا مطایع قائم ہو چکے تھے اور علوم و فنون کا سیلاب رواں تھا۔ لیکن ترکی میں ایک مدت کے بعد احمد ثالث کے عہد ۱۲۵۵ھ میں پہلا مطبع قائم ہوا اس پر بھی تحریف کے خطرے سے مفتی اعظم نے قرآن نہ پھیلنے کی قید لگا دی۔

اسی جمود کا یہ رد عمل ہے کہ جمہوریہ ترکیہ نے اب ہر بات میں مغرب کی تقلید شروع کی ہے۔ یہاں تک کہ جلد یا شایدوں کے لئے مغربی لباس کو بھی لازم کر دیا ہے۔ ترکی زبان بھی حکماً لاطینی حروف میں منتقل کر دی ہے۔ اور شرفیت سے اپنے سارے رشتے توڑ رہے ہیں۔ تاکہ وہ قدیمی ذہنیت بالکل بدل جائے۔ لیکن اہل چیز جس نے یورپ کو یورپ بنایا ہے سائنس ہے جب تک ہم اس کو قابو میں نہ لائیں گے۔ ان تبدیلیوں سے کچھ فائدہ نہ ہوگا۔ بعض پرانے خیال کے مسلمان ترکوں کے مغربی تہذیب اختیار کر لینے کی وجہ سے یہ کہنے لگے ہیں کہ وہ اسلام سے بیزار ہو گئے ہیں۔ مگر حقیقت یہ ہے کہ اسلام مشرقی یا مغربی کسی تہذیب میں مقید نہیں اور وہ جمہور قومی یا مقامی خصوصیات اور اوضاع سے بالاتر ہے۔ اس کا تعلق قلب و عمل کے ساتھ ہے۔ اگر نوجوان ترکوں کا یہ بیان صحیح ہے کہ قرآن کریم

کو مضبوط پکڑے ہوئے ہیں تو پھر ایسی کی کوئی وجہ نہیں بلکہ ممکن ہے کہ ان کا
یہ زوال جس میں جمہوریت پیدا ہوئی ہے۔ اکیسے دور اقبال کا دیباچہ ہو۔

وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعٰلَمِیْنَ

انسان

نے

کیا سوچا؟

از: پرویز

فکراتِ انسانی کی آج تک کی تاریخ کہ اس نے اپنی مشکلات و مسائل کو
حل کرنے کے لئے آج تک کیا سوچا؟
محترم پرویز صاحب کی بلند پایہ تصنیف

سائز $\frac{22 \times 29}{8}$ ضخامت ۶۸ صفحات قیمت ۱۵ روپے

فاطمہ ادا سٹاٹنوع اسلام کراچی

نظامِ ربوبیت

از: پردیز

انسان کے معاشی مسائل کا قرآنی حل اور ذاتی ملکیت کا قرآنی
تصور۔ دورِ حاضرہ کی عظیم کتاب
بڑا سا نثر ضخامت تین سو صفحات

قیمت

قسم اول مجلد چھ روپے
قسم دوم غیر مجلد چار روپے

ملنے کا پتہ: ناظم ادارہ طلوع اسلام

۱۵۹/۳۔ ایل (پی۔ ای۔ سی ہاؤسنگ سوسائٹی) کراچی، ۲۹

مطبوعہ: انجمن پریس کراچی

تاریخ الامت

جلد ہفتم

آل عثمان

علامہ محمد آلم صاحب حیراچیوی

شائع کردہ

ادارہ طلوع اسلام کراچی